




KINWUN MINGYT'S PARIS DIARY

ကင်းဝန်မင်းကြီး

ပြင်သစ်နိုင်ငံသွား

နေ့စဉ်မှတ်တမ်း



နိဒါန်း

မန္တလေးရတနာပုံမြို့ တည် နန်းတည် ပဉ္စမသင်္ဂါယနာတင်

ဘုရင်မင်းတုန်းမင်းတရားကြီး လက်ထက် အဂ္ဂမဟာ သေနာပတိ ဝန်ရှင်တော်
ကင်းဝန်မင်းကြီး သတိုးမင်းကြီး မဟာမင်းလှ စည်သူကို သံကြီး၊ စာရေးတော်ကြီး
မင်းလှစည်သူကို သံလတ်၊ လက်ဖက်ရည်တော် နေမျိုး မင်းထင်သူရိန်ကို သံငယ်ခန့်ထား၍
ပြင်သစ်နိုင်ငံသို့ စေလွှတ်တော်မူရာ၊ ဝန်ရှင်တော် ကင်းဝန်မင်းကြီးသည် မြန်မာသက္ကရာဇ်
၁၂၃၅ခု တပေါင်းလပြည့်ကျော် ၅ရက်နေ့မှစ၍ မိမိ ရွက်ဆောင်ကြုံကြိုက်တွေ့ရှိရသမျှ
အကြောင်းအရာတို့ကို နောင်လာနောင်သား ပညာလိုလား အမျိုး သားတို့အကျိုး ငှာ
နေ့စဉ်မှန်ကန်စွာ ရေးမှတ်ပြီးလျှင် မိမိရေးမှတ်ထားသမျှ အကြောင်းအရာ အလုံးစုံတို့ကို
စုပေါင်းစီစဉ်၍ ပြင်သစ်မြို့ သွား နေ့စဉ်မှတ်စာတမ်း ဟူသော အမည်ဖြင့်
ပေမူတင်ထားခဲ့လေသတည်း။

၎င်းစာတမ်းမှာ ထွက်ခွာမည့်နေ့မှစ၍ နေပြည်တော်တွင်ပင် ဆောင်ရွက်ရသည့်
အကြောင်း အရာ၊ လမ်းစခန်း ခရီးစဉ် တစ်လျှောက်၌ လည်း ဆောင်ရွက်တွေ့ကြုံရသမျှ
အကြောင်းအရာ အမျိုး မျိုး ၊ ပြင်သစ်မြို့ တော်သို့ ဆိုက်ရောက်သောအခါ၌ လည်း တွေ့ကြုံ
ဆောင်ရွက်ရသမျှ အကြောင်းအရာ၊ ပြင်သစ်မြို့ တော်၏ အံ့ဩစဖွယ်
တင့်တယ်ခမ်းနားလှသည့် အခြေအနေတို့ပါ စုံလင်စွာ ရေးသားဖော်ပြထားသဖြင့်
ဤစာတမ်းကိုဖတ်ရှုသော သူတို့မှာ များ စွာ ဗဟုသုတရရှိနိုင် မည်ဖြစ်၏ ။

ဤစာတမ်းထဲမှာ မှတ်သားဖွယ်ကောင်းသည့် အကြောင်းအရာတွေ့မျှကိုသာ
ရိုးရိုးရေးသား ထားသည်မဟုတ်။ စာစီစာကုံး အနုန်းအဖွဲ့ ဆိုင်ရာ ကဗျာပညာအတွက်လည်း
အချက်အခွင့်သင့် တိုင်း မေတ္တာစာ ကဗျာအဖွဲ့အဖွဲ့တို့ကို ရေးသားထားလေသည်။ ဤသို့
ရေးသားထားသည့် မေတ္တာစာ ကဗျာတို့မှာ လည်း လိုက်နာနည်းယူဖွယ် ကောင်းလှသဖြင့်
၎င်းစာတမ်းထဲမှ မေတ္တာစာ တို့ကို သီးသန့် ရွေးနုတ်ပြီးလျှင် ကင်းဝန်မင်းကြီး
မေတ္တာစာဟူသော အမည်ဖြင့် ဟံသာဝတီ စာပုံနှိပ်တိုက်က စာအုပ် သီးခြား ရိုက်နှိပ်ထား၏ ။

ပြင်သစ်မြို့ သွား နေ့စဉ်မှတ်စာတမ်း တစ်စောင်လုံးကိုကား မည်သည့်အခါကမှ ပုံမနှိပ်ဖူး သေးချေ။ လွန်ခဲ့သည့် နှစ်ပေါင်း နှစ်ဆယ်က ဦးဘဝင်းသည်လန်ဒန်မြို့ သွား နေ့စဉ်မှတ်စာတမ်းကို ပထမတွဲ ၊ ဒုတိယတွဲ နှစ်တွဲ စီစဉ်ပုံနှိပ်ရာ ဒုတိယတွဲ မှာ စာမျက်နှာနံပါတ် နည်းနေသည်ဖြစ်၍ မူလ မှန်းထားရင်း နံပါတ်ပြည့်စေရုံသာ ပြင်သစ်မြို့ သွား နေ့စဉ်မှတ်စာတမ်းကို ပထမ ၁၇မျက်နှာသာ ဆက်လက် ထည့်သွင်း ပုံနှိပ်ထားဖူး၏ ။ ဤကဲ့သို့ ဦးဘဝင်းပုံနှိပ်ဖူးသည်မှာ အရင်းအစ အနည်းငယ်မျှ မပြောပလောက်သည်တစ်ကြောင်း၊ ၎င်း ဦးဘဝင်း ပုံနှိပ်ဖူးသည့် စာအုပ်ကိုပင် ယခုအခါ ရှာဖွေ၍ မရနိုင်သည် တစ်ကြောင်း ဖြစ်၍ ပညာလိုလား အမျိုး သားတို့ တိုးပွားဗဟုသုတရရှိကြစေ ခြင်းငှာ ဤ ပြင်သစ်မြို့ သွား နေ့စဉ်မှတ်စာတမ်း ကို ကင်းဝန်မင်းကြီး ပေမူမှ ကောင်းစွာ ပုံနှိပ်ခြင်း ပြုလုပ်ပါသည်။

ဤသို့ ပုံနှိပ်သည့်အရာမှာ မေတ္တာစာများ တွင် ဟံသာဝတီပုံနှိပ်တိုက်မှ ပုံရိုက်ထားသည့် မေတ္တာစာ စာအုပ်နှင့် တိုက်ဆိုင် ညှိနှိုင်းပြီးလျှင် ပေမူနှင့် မတူ၊ ကွဲပြားနေသည့် ဟံသာဝတီတိုက် ထုတ် မေတ္တာစာ စာအုပ်ပါ စကားတို့ကို (ဟ)ဟူသော အမှတ်သင်္ကေတဖြင့် အောက်ခြေမှတ်ချက် များ ၌ သီးခြားဖော်ပြထားပါသည်။ ကြည့်ရှုဆင်ခြင်လျက် ကြိုက်နှစ်သက်ရာ မှတ်ယူကြစေကုန် သတည်း ။ ။

ဦးဘမောင်တင်

အခန်း(၁)

ပထမတွဲ

[သက္ကရာဇ် ၁၂၃၅ခုနှစ် လယ်ကိုင်းမြို့ စား သေနတ်ဝန်မင်းကြီး ပြင်သစ်နိုင်ငံသို့
သံကြီးပြုလုပ်သွားရာ မှတ်သားသည့် နေ့စဉ်မှတ်]

နမော တဿာဂဝတော အရဟတော သမ္မာသမ္ဗုဒ္ဓဿ။

အဂ္ဂမဟာ သေနာပတိ ဝန်ရှင်တော် ကင်းဝန်မင်းကြီး သတိုးမင်းကြီး

မဟာမင်းလှစည်သူ ကို သံကြီး၊ စာရေးတော်ကြီး မင်းလှစည်သူကို သံလတ်၊
လက်ဖက်ရည်တော် နေမျိုး မင်းထင်သူရိန် ကို သံငယ်ခန့်ထားပြီးလျှင် ပြင်သစ်နိုင်ငံသို့
စေလွှတ်တော်မူရာ သက္ကရာဇ် ၁၂၃၅ခုနှစ် တပေါင်း လပြည့်ကျော် ၅ရက်
ထွက်သည့်နေ့ကစ၍ အကြောင်းအရာရှိသည်များ ကို နောင်ပညာရှိ အမျိုး သားတို့
မှတ်သားရန် ကြားသိတွေ့မြင်သည့်အတိုင်း အမှန်အကန် ရေးသားသည့် နေ့စဉ်
မှတ်စာတမ်း။

နိုင်ငံတော်နှင့် ပြင်သစ်နိုင်ငံ မဟာမိတ်စာချုပ် ချုပ်ဆိုခဲ့ရင်း ပထမစာချုပ်
ချုပ်ဆိုရာတွင် ထပ် ဖြည့်၍ ရွှေမြို့ တော်တွင် ပြင်သစ် သံကြီး ကောင်စီရော်ရွှေနှင့် အဂ္ဂမဟာ
သေနာပတိ ဝန်ရှင်တော် ကင်းဝန်မင်းကြီး သတိုးမင်းကြီး မဟာမင်းလှစည်သူတို့ ချုပ်
ဆိုကြသည့် ဒုတိယစာချုပ်၊ ပြင်သစ် မင်းသို့ ပေးရန် ရာဇသံများ ကို လက်မှတ်တော်တင်၍
ပြီးပြေရှိသည်အတိုင်း လက်မှတ်တော်တင်ပြီး စာချုပ် ၂ရပ်ကို ပြင်သစ်သံကြီး
ကောင်စီရော်ရွှေသို့ ပေးအပ်လဲလှယ်ပြီးနောက် ရာဇသံ လက်ဆောင်တော်များ ကို
လွှတ်တော်သို့ ထုတ်ယူ၊ အပြည့်အစုံ စီစဉ်ခင်းကျင်းထားပြီးလျှင် သက္ကရာဇ် ၁၂၃၅ခုနှစ်
တပေါင်းလပြည့်ကျော် ၅ရက် စနေနေ့ နေသုံးချက်တီးကျော် ၅မောင်းအချိန်
ကောင်းမြတ်သည့်အခါ ဖြစ်ကြောင်းနှင့် ပညာရှိတို့ ထွက်ဆိုချက်အတိုင်း၊ ဝန်ရှင်တော်

ကင်းဝန်မင်းကြီး မြို့တွင်းအိမ်ကထွက်၍ သန်လျက်မော် စံနန်းတော် ခန်းပတ်မြို့၊
စားမင်းကြီးအိမ်မှာ စခန်းချရပ် သည်။

၎င်းတပေါင်းလပြည့်ကျော် ၆ရက် တနင်္ဂနွေနေ့အထက် လပြည့်ကျော် ၃ရက်
ကြာသပတေး နေ့က ဝန်ရှင်တော် ကင်းဝန်မင်းကြီး သနားတော်မြတ် ထပ်မံခံရသည့်
သတိုးတပ်ဘွဲ့ကို စခန်းချရပ်ရင်း အိမ်က နံနက် ညီလာခံမီ ရှေ့တော်သို့ ဝင်၍
ဘွဲ့ထပ်ခံရသည်။ ၎င်းနေ့ ဝန်ရှင်တော် ကင်းဝန်မင်းကြီးက တူ ငဘိုးသာကို ဆက်ရာ
ဖိနပ်တော်မှာ ထမ်းရွက်ရသည်။ သံတော် စာရေး တော်ကြီး မင်းလှဇေယသူကိုလည်း
ဘွဲ့စလွယ်တိုး၍ သူကောင်းပြုတော်မူမည် အမိန့်တော်မြတ်ကို ဦးထိပ်ထက် ဆင်ရွက်ရသည်။
၎င်းနေ့ လွှတ်တော်ရှိ ရာဇသံ လက်ဆောင်တော်များ ကို အစီအစဉ် အခမ်းအနားနှင့်
သန်လျက်မော် စံနန်းတော် လွှတ်တော်သို့ ပို့သည်။ ၎င်းလွှတ်တော်တွင် အသုံး စာရေး
မောင်သစ်၊ အမိန့်တော်ရ နော်ရထာစည်သူ၊ သစ္စာရေး ငရွှေအောင်တို့နှင့် သေနတ်အမှု ထမ်း
လူ ၅ဝတို့ နေ့ည စောင့်နေရသည်။ ၎င်းနေ့ နေဥချက်တီးအချိန် ပြင်သစ်သံလတ် မာရကတ
ကြီး ဝန်ရှင်တော် ကင်းဝန်မင်းကြီးထံ လာရောက်၍ ပြင်သစ်မြို့ သို့ ရောက်သည်ကာလ
ဝန်ရှင် တော်မင်းကြီး အလိုရှိသမျှ ကိစ္စများ ကို ကိုယ်မှု ကဲ့သို့ ပြီးပြေအောင် ဆောင်ရွက်ပါမည်
အကြောင်း နှင့် ပြောဆို ပြန်သွားသည်။ ၎င်းနေ့ ပြင်သစ်မြို့ သို့ မထွက်မီအတွင်း
နံနက်ညီလာခံ နေ့စဉ် လာရောက်ရမည်အကြောင်းနှင့် လွှတ်တော်က မှာ စာကို
မြင်းသည်စေလွှတ် ပေးပို့ရယူသည်။ မုဒွါ ဘိသိက်အခမ်းအနားဝင် ရေမျိုး စုံ စာရင်းကိုလည်း
လွှတ်တော်က ပေးပို့လာသည်။

၎င်းလပြည့်ကျော် ၇ရက် တနင်္လာနေ့ နံနက် ညီလာခံမီ ဝန်ရှင်တော်
ကင်းဝန်မင်းကြီး နန်းတော်သို့ သွားသည်။ ၎င်းနေ့နံနက် ညီလာခံထွက်တော်မူသောကြောင့်
ရွှေဆောင်တော်သို့ ဝင် ၍ ခစားရာ၊ ဝန်ရှင်တော် ခန်းပတ်မြို့၊ စားမင်းကြီး၊ ယောမြို့၊
စားအတွင်းဝန်မင်း၊ ရွှေတိုက် အတွင်းဝန် မင်း၊ ဗန်းမော် အတွင်းဝန်မင်းတို့စုံညီ ယမန်နေ့က
ပြင်သစ်သံလတ် မာရကတကြီး လာရောက် တွေ့ကြုံသွားလာရန်ကိစ္စ၊ ပြင်သစ်မြို့ သို့
ရောက်လျှင် ဆောင်ရွက်ရန်ကိစ္စများ ကို ပြောဆိုပြီးပြေ ကြောင်းနှင့်

ဝန်ရှင်တော်ကင်းဝန်မင်းကြီးက အမိန့်တော်မြတ်ခံသည်။ အီတာလုံနိုင်ငံသို့ ရောက်
သည်ကာလလည်း အီတာလုံ အမျိုး သားကို ရွေးချယ်၍ ကောင်စစ်
ကိုယ်စားလှယ်တော်ထားရ လျှင် အလုံးစုံသင့်မြတ်ကြောင်းနှင့် အမိန့်တော်မြတ်ခံရာ အကျိုး
များ စွာ ရှိသည်အရာဖြစ်သည်။ ဝန်ကြီးကင်းဝန်က နေရာကျအောင်ထားခဲ့စေ၊ ပြင်သစ်နိုင်ငံမှာ
လည်း ကုန်သည်ကြီးတို့နှင့် နေရာ ကျ ဆက်လက်ကမ်းလှမ်းစေခဲ့စေ၊
ဘုရားအမိန့်တော်မြတ်ကို ဦးထိပ်ထက် ဆင်ရွက်ရသည်။ ၎င်းနေ့ ပြင်သစ်သံကြီးက
အခွင့်ရလျှင် ရရက်နေ့ ဝန်ရှင်တော် ကင်းဝန်မင်းကြီးနှင့် တွေ့လိုကြောင်း မြင်းသည်
စေလွှတ်တိုင် ပြောဆိုလာသောကြောင့် ရရက်နေ့ နေ့ဥချက်တီးခန့်အချိန် လာရောက်လျှင်
သင့်ကြောင်းနှင့် မြင်းသည်တွင် စာပေးမှာ ထားလိုက်သည်။

၎င်းလပြည့်ကျော် ရရက် အင်္ဂါနေ့ နေ့ဥချက်တီးခန့်အချိန် ပြင်သစ်သံကြီး
ကောင်ဒီရော်ရွ သံလတ် မာရကတ်ကြီးတို့ ဝန်ရှင်တော် ကင်းဝန်မင်းကြီး စခန်းချရပ်သည်
အိမ်သို့ လာရောက်ပြီး လျှင် ငြရက်နေ့ ရှေ့တော်သို့ ဝင်၍ ၁၀ရက်နေ့ ဝန်ရှင်တော်
စစ်သူကြီးမင်းများ ကို နှုတ်ဆက်ပြီးလျှင် ၁၁ရက်နေ့ သင်္ဘောသို့ ဆင်းရန် ပြင်ဆင်၊ ၁၂ရက်နေ့
သင်္ဘောသို့ ဆင်းနိုင်ကြောင်း၊ ပြင်သစ်နိုင်ငံ သို့ ရောက်ကာလ အလိုတော်မြတ် ရှိသမျှ အမှု
ရပ်များ ကို ကုန်တွင်ပြီးပြေအောင် ထမ်းဆောင်နိုင်ပါ လိမ့်မည် အကြောင်းများ နှင့်
ပြောဆိုပြန်သွားကြသည်။

၎င်းလပြည့်ကျော် ငြရက် ဗုဒ္ဓဟူးနေ့ အထက် လန်ဒန်မြို့ က
ဆောင်ယူဆက်သည် ထွေးခံ တော် အရောင်ပန်းများ နှင့် နည်းတူ လုပ်ဆောင်ခဲ့ရမည်။
အလယ်နန်းတော် စုဘုရား အမိန့်တော် မြတ်အရ လွှတ်တော်မှာ စာနှင့်ရွှေသား
ထွေးခံတော်ကြီး ၁၊ အချိန် ၆၇ကို ကသောင်းမြှောင်တိုက် စိုး ငမောင်၊ စာရေးတော် ငရွှေအုံတို့
ပို့အပ်လာသည်။

၎င်းလပြည့်ကျော် ၁၀ရက် ကြာသပတေးနေ့ နန်းတော်သို့ ဝန်ရှင်တော်
ကင်းဝန်မင်းကြီး ထပ်၍ ဝင်ရာ၊ အချောဆုံးပိတ် ရက်လုပ်နိုင်သည် စက်ကိရိယာနှင့်
စက်ဆရာများ ကို ငှားရမ်း ဝယ်ယူရလျှင် အဘိုးမည်မျှကျကုန်မည် မေးမြန်း စေ့စပ်ခဲ့ရမည်။

ခေါင်းရေ ၂၀၀ရှိချည်ထုပ်ကိုလည်း ဝယ်ယူခဲ့ရမည်။ ဘုရားအမိန့်တော်မြတ်ကို ဦးထိပ်ထက် ဆင်ရွက်ရသည်။ ၎င်းနေ့ ပြင်သစ် သံအရာရှိတို့လည်း ရှေ့တော်သို့ ထပ်၍ ဝင်သည်။ ၎င်းနေ့ နေ့ ၂ချက်တီးအချိန် နန်းတော်က နေရင်းတည်းအိမ်သို့ ပြန်လာသည်နောက် ည ၄ချက်တီးအချိန်၊ ပြင်သစ်မင်းက ဆက်သည် ခရစ္စတုပ္ပယ ဘယက်ကို ဝန်ရှင်တော် ကင်းဝန်မင်းကြီးက သနားတော်မြတ်ခံစေရန်၊ ၎င်းအောက် ပစ္စေခေါ် ဘယက်ကို စာရေးတော်ကြီးက သနားတော်မြတ်ခံစေရန် အမိန့်တော်မှာ စာနှင့် မြင်းသည်စေလွှတ်ပေးပို့လာ၍ သနားတော်မြတ်ခံရသည်။

၎င်းလပြည့်ကျော် ၁၁ရက် သောကြာနေ့ အခြားတစ်ပါး အသွားအလာမရှိ။ သန်လျက် မော်ရွာရှိ ရဟန်းတော် ၂၉၊ မိုးမိတ်မြို့၊ ဂိုဏ်းအုပ်၊ ဂိုဏ်းထောက် ဆရာတော်တို့နှင့် ရဟန်းတော် ၅များ ကို တည်းအိမ်သို့ ပင့်၍ နေ့ဆွမ်း လှူဒါန်းကျွေးမွေးသည်။ ၎င်းနေ့ နေ့ ၃ချက်တီးအချိန် သစ်တောဝန် မာဘီလာ၍ အမိန့်တော်မြတ်နှင့် ပြင်သစ်မြို့ က ဝယ်ယူခဲ့ရန် ဆေးစာစာရင်းကို ပေးအပ်ခဲ့သည်။ အရှင်နန်းမတော်ဘုရား၊ အလယ်နန်းတော်စုဘုရား၊ အနောက်နန်းတော် ထိပ်ခေါင်တင်ဘုရားတို့ကို ဆက်သရန် ကတ္တီပါ ရွှေပွင့်ကပ် ကတ္တီပါစိမ်းကပ်များ ကို ဝယ်ယူခဲ့ပါမည် အကြောင်းနှင့် သစ်တောဝန် မာဘီက အစီရင်ခံခဲ့သည်။ ၎င်းနေ့ ပြင်သစ်မြို့ ဝန်ကြီးချုပ်မှစ၍ အရာရှိကြီး ၆တို့ကို ပေးရန် ၁၂သွယ် စလွယ် ကုံးရေ ၂၊ ၉သွယ် စလွယ်ကုံးရေ ၄များ ကို မြင်းသည် စေလွှတ်ပေးပို့လာသည်။ အထက်ပေးအပ်လာရင်း ထွေးခံတော်ကြီးတွင် ပန်းပြောက်တင်ရန် ရွှေခဲ ချိန် ၁ဝိ ကို ပေးပို့လာသည်။

၎င်းလပြည့်ကျော် ၁၂ရက် စနေနေ့ နေ့ ၃ချက်တီး အချိန် ပြင်သစ်သံကြီးနှင့် အရာရှိ ၄တို့ သင်္ဘောတော်ကို ဆင်းလာကြ၍ အရောက်စုံလျှင် ၎င်းနေ့ နေ့ ၃ချက်တီးကျော် ၄မောင်းအချိန် သန်လျက်မော် ဆိပ်ကမ်းက စုန်ဆင်း ထွက်လာခဲ့ကြသည်။ ၃ချက်တီးကျော် ၅မောင်းအချိန်သို့ ရောက်လျှင် စစ်ကိုင်းမြို့ သံတဲဆိပ်ကမ်းသို့ ရောက်၍ ၊ ၎င်းဆိပ်ကမ်းတွင် တစ်ညရပ်ဆိုင်း အိပ်နေ ကြသည်။ သန်လျက်မော် ဆိပ်ကမ်းကထွက်လျှင်ထွက်ချင်း လွှတ်တော်သို့ ပေးရန် မှာ စာကို မြင်း သည်တွင် ပေးအပ်လိုက်သည်။ စစ်ကိုင်းမြို့ သို့

ဆိုက်လျှင်ဆိုက်ချင်း စစ်ကိုင်းမြို့ သို့ ရောက်ကြောင်း လွှတ်တော်သို့ ပေးရန် မှာ စာ၊
၎င်းနေ့ထွက်ကြောင်း ရန်ကုန် သူဌေး မဟာသီရိဘာဂသာရသို့ မှာ ရန်စာ ၁၊ မင်းလှရုံး
အရာရှိတို့သို့ မှာ ရန် စာများ ကို အဝမြို့ ကြေးနန်းဓာတ်ရုံသို့ ဆင့်ဆို၍
ကြေးနန်းရိုက်ကြားစေသည်။

၎င်းလပြည့်ကျော် ၁၃ရက် တနင်္ဂနွေနေ့ နံနက် ၄ ချက်တီးအချိန် စစ်ကိုင်းမြို့ က
ထွက်လာရာ လမ်းခရီး အတင်အငြိမရှိ။ ၎င်းနေ့ နေ ၂ ချက်တီးကျော် ၅ မောင်းအချိန် မြင်းခြံရွာ
ဆိပ်ကမ်းသို့ ဆိုက်ရောက်သည်။ မြန်မာသံတော်တို့ ဒုတိယစာချုပ်ကို လက်မှတ်တော်ချင်း
လဲလှယ်ရန်၊ ပြင်သစ် မင်းသို့ ရာဇသံ လက်ဆောင်တော်များ ကို ပို့ရန်၊
စက်ဆရာပညာသည်များ ကို ဒေါ်ယူရန်များ ကို အကြောင်းပြု၍ ပြင်သစ်နိုင်ငံ ပြင်သစ်မင်းထံ
လာရောက်ကြောင်း။ ကျွန်ုပ်တို့ကို မြန်မာမင်း မှူး မတ် တို့က တည်းနေအိမ် အစားအစာ
အသုံးအဆောင်မှစ၍ မငြိုမငြင်စေရ။ အထူးသဖြင့် ပြည့်စုံအောင်
မဟာမိတ်လက္ခဏာနှင့်အညီ ကောင်းမွန်စွာ ပြုစုရှိပါသည်။ မြန်မာသံတော်တို့ ပြင်သစ်နိုင်ငံ
မာဆေးမြို့ သို့ ရောက်သည်ကစ၍ ပြန်သည်တိုင် အထူးသဖြင့် ကောင်းမွန်စွာ ကြည့်ရှုပြု
စုပါမည် အကြောင်း။ ဒုတိယစာချုပ်ကိုလည်း ပြင်သစ်မင်းက လက်မှတ်ထိုး၍ နေ့ရက်မကြာ
မြန်မာသံကြီး သို့ အပ်အောင် နိုင်ငံခြားဝန်ကြီးက အထူးအားထုတ်ပါမည်အကြောင်း။
မြန်မာမင်း အလိုတော်ကို ကျွန်ုပ်တို့ကိုယ်တိုင် သိရသည်မှာ ပြင်သစ်နိုင်ငံနှင့်
မဟာမိတ်အဖြစ်ကို အထူးသဖြင့် အလိုရှိသည် ကို အမှန်သိရကြောင်းများ နှင့်
ပြင်သစ်နိုင်ငံခြားဝန်ကြီးထံ ပေးရန်စာကို ပြင်သစ်သံကြီး ရေးပြီးလျှင် လက်ခံကို ခင်ကြီး
ဒေါင်လတ်ကောင်းကောင်း သို့ အပ်၍ ကင်းဝန်မင်းကြီး၊ စာရေးတော်ကြီးမင်းတို့ ကို
ပြန်ပြောစေသည်။ မြင်းခြံရွာ ဆိပ်ကမ်း ရောက်လျှင် ရောက်ချင်း ရွှေမြို့ တော်တွင်
ကျန်ရှိရစ်သည် ပြင်သစ်သံ အနာသက်သာကြောင်းကို လွှတ်တော်ပေး ကြေးနန်းစာ
ရသောကြောင့် ပြင်သစ်သံကြီး အလွန်ဝမ်းမြောက်ဝမ်းသာရှိသည်။ မြင်းခြံရွာသို့ ဆိုက်သည့်
အကြောင်းအရာ၊ လွှတ်တော်ပေး ကြေးနန်းစာ ရသောကြောင့် ဝမ်းမြောက်ဝမ်းသာ
အကြောင်းအရာများ ကို ၎င်းနေ့ နေ ၂ ချက် တီးကျော် ၅ မောင်း အချိန် လွှတ်တော်သို့

ကြေးနန်းစာ ရိုက်ကြားသည်။ အနောက်တိုင်းပြည် နိုင်ငံများ သို့ ဆောင်ယူရန်
ဒေါင်းအလံတော်ကြီး ၁ ကို ကောင်းမွန်စွာ လုပ်ဆောင် အသင့်ရှိစေရမည် အကြောင်းနှင့်
ရန်ကုန်မြို့ သူဌေးသို့ လည်း ကြေးနန်းစာနှင့် ဆင့်သည်။ ၎င်းနေ့ ခရီး မြန်မာတိုင် ၂၈ တိုင်
ရောက်သည်။

၎င်းလပြည့်ကျော် ၁၄ ရက် တနင်္လာနေ့ နံနက် ၄ ချက် တီးအချိန် မြင်းခြံရွာ
ဆိပ်ကမ်းက ထွက်လာခဲ့ရာ လမ်းခရီး အတင်အငြိမ့်ရှိ။ ၎င်းနေ့ ၂ ချက် တီးအချိန် ပြောင်းဦးရွာ
ဆိပ်ကမ်းသို့ ဆိုက်ရောက်သည်။ ၎င်းဆိပ်ကမ်းတွင် အသင့် စောင့်နေနှင့် သည်ပုဂံမြို့ ရုံး
အရာရှိ၊ ပြောင်းဦးရွာသူကြီး၊ ပြောင်းဦးစစ်သားတို့ အစုံအညီ ယွန်းထိုးအုပ်၊ အစ်ခွက်များ ကို
ပြင်သစ်နိုင်ငံသို့ ရောက်လျှင် လက်ဆောင်ပေးရန် ဝယ်ယူကြသည်။ ပြင်သစ်သံကြီးကို တို့
တောင်း ၁၊ စလယ်ဝင်ကြိုတ် ၁၊ သံလတ်ကို တို့တောင်း ၁ သံငယ် ၂ ကို စလယ်ဝင်ကြိုတ် ၁ စီ၊
ပြင်သစ်ခင်ကြီး ဒေါင်လတ်ကောင်းကို ပြည်ဝင်ကြိုတ် ၁၊ စလယ်ဝင်ကြိုတ် ၁၊
လက်ဖက်စားကြိုတ်ငယ် ၁၊ အသီးအသီး ကင်းဝန်မင်းကြီးက လက်ဆောင်ပေးသည်။
ပြင်သစ် သံအရာရှိတို့ အလိုရှိရာ လှည့်ပတ်သည်ကာလ စီးနင်းရန် လှည်း၊ လှေ၊ မြင်း များ
ကိုလည်း ပုဂံမြို့ အရာရှိတို့က အသင့်ဆင့် ဆိုထားသည်။ ၎င်းနေ့ နေ့ ၃ ချက် တီးကျော် ၃
မောင်းအချိန် သံ အရာရှိတို့ သမ္ဗန်နှင့် လက်ဝဲဘက်သို့ ကူး၍ သားငှက်ပစ်ကြသည်။
ကင်းဝန်မင်းကြီး၊ စာရေးတော်ကြီးမင်း၊ မြန်မာသံအရာရှိ၊ စာရေးလူငယ်တို့မှာ
ရွှေစည်းခုံဘုရားသို့ သွား၍ ပါသည် ပရိသတ်အကုန်ရွှေဆိုင်း ရေ ၇၊ ဖယောင်းတိုင် ၃၀၀၀၊
ရေချမ်းအိုး ပန်းစုံစိုက် ၂၀၀ များ ကို ဝယ်ခြမ်းပြီးလျှင် ရွှေစည်းခုံဘုရား သို့ ဝင်၍ ဖယောင်းတိုင်
ပန်းစုံစိုက်ရေချမ်းအိုးများ ကို တင်လှူကြသည်။ ရွှေဆိုင်း ၇ အနက် ရွှေဆိုင်း ၁ မှာ စေတီတော်
တော်မျက်နှာ နတ်မုဒ်နလျားခံတွင် အတွင်းရှိ ဒက္ခိဏသာခါဘုရားကို ချလှူသည်။ ရွှေ ၅
ဆိုင်းမှာ စည်းခုံတော်ကြီးတွင် ကောင်းမွန်စွာ ချစေရန် စစ်သားသို့ အပ်ခဲ့သည်။ ရွှေဆိုင်း ၁ မှာ
၁၂ ဌာနများ မှာ အသီးချလှူကြသည်။ ၁၂ ဌာန အမည်မှာ - စည်းခုံတော်ကြီး ပထမရွှေ ၂
ပြား၊ ပထမသပိတ် ဒုတိယရွှေ ၁ ပြား၊ ရွှေသက်စိုးနတ် တတိယရွှေ ၁ ပြား၊
အရှေ့တောင်ထောင့် ရွှေခြင်သံ စတုတ္ထရွှေ ၁ ပြား၊ ဗြဟ္မဓနီနတ်သမီး ပဉ္စမရွှေ ၁ ပြား၊ ရွှေမြို့

စည် နတ် ဆဋ္ဌမရွှေ ၁ ပြား၊ ရွှေငါးကြင်း နဝမရွှေ ၁ ပြား၊ သိကြားမင်း ဒသမရွှေ ၁ ပြား၊
ဆုတောင်းပြည့်ဘုရား၊ ကောဒသမရွှေ ၁ ပြား၊ ပေါင်း ဌာန ၁၁, ရွှေပြားရေ ၁၂၊ ၎င်းကို ၁၂
ဌာန ခေါ်သည်။ ၎င်း ၁၂ ဌာနကို သည်ကဲ့သို့ ရွှေချလှူ၍ ဆုတောင်းပတ္ထနာပြုပြီးလျှင်
၎င်းရွှေလှောင် စက္ကူကို ဆောင်ယူ ကိုးကွယ်ရလျှင် ဘေးအန္တရာယ်ကင်းကြောင်း၊ အလိုအတိုင်း
ပြီးစီးကြောင်း၊ အစဉ်အဆက် ပူဇော်မြဲ ဖြစ်ကြောင်း များ ကို စစ်သားအရံစောင့် အကြီး
ကျေးရွာလူကြီးတို့ ပြောဆိုကြသည်။ ဒိဋ္ဌိဇုကမ္မ မဖြစ်။ သို့သော်လည်း ဗဟုသုတ အကျိုး ငှာ
ရေးမှတ်ထားလိုက်သည်။ စည်းခုံတော်ကြီးတွင်လည်း အံ့ဖွယ် ၉ ပါး ရှိသည်။ ၉ ပါးမှာ -
ထီးတော်ကို သံမဆိုင်းရသည်လည်း အံ့ဖွယ်တစ်ပါး၊ စည်းခုံတော်ပေးက ရွှေလှောင်စက္ကူ
တံတိုင်းပြင်သို့ မကျနိုင်သည်လည်း အံ့ဖွယ်တစ်ပါး၊ တစ်မျက်နှာက တီးသည် စည်သံကို
တစ်မျက်နှာက မကြားသည်လည်း အံ့ဖွယ်တစ်ပါး၊ တန်ဆောင်မုန်းလပြည့်နေ့
ပွဲတော်အခါတွင် ပထမသပိတ်မှာ တစ်စုံတစ်ယောက် ဆွမ်းဦးအောင် မတင် မလှူ
နိုင်သည်လည်း အံ့ဖွယ်တစ်ပါး၊ အဝေးကကြည့်လျှင် ကုန်း၊ အရံတွင်းသို့ ရောက်လျှင်
ကျင်းကဲ့သို့ ထင်မှတ်ရသည်လည်း အံ့ဖွယ်တစ်ပါး၊ တံတိုင်းအတွင်းသို့ ပရိသတ် ဝင်၍
မပြည့်နိုင်သည်လည်း အံ့ဖွယ်တစ်ပါး၊ တံတိုင်းအတွင်း မိုးရေ မတင်နိုင်သည်လည်း
အံ့ဖွယ်တစ်ပါး၊ တံတိုင်းအတွင်းရှိ ချောင်းပင် ၁၂ ရာသီ အမြဲပွင့်သည်လည်း အံ့ဖွယ်တစ်ပါး၊
ပေါင်း အံ့ဖွယ် ၉ ပါး ဟူ၍ အစဉ် ပြောဆို မှတ်သားကြသည်။ စည်းခုံတော်အတွင်း လှူ
ဒါန်းပူဇော် ဖူးမြော် ဝင်ထွက် ကြည့်ရှုမှတ်သားကြပြီးလျှင် ၎င်းနေ့ည ၄ ချက် တီးအချိန်မှ
တံတိုင်းတွင်းက ထွက်ခဲ့ကြ၍ အရှေ့စောင်းတန်း မုခ်ပေါက်သို့ ရောက်လျှင် ဒုက္ခိတ
လူကြီးလူငယ် မိန်းမ ယောက်ျား လူ ၈၀ ကျော်တို့ကို အစေ့အင ဝေးဝေခဲ့သည်။
၎င်းအရှေ့စောင်းတန်းအဆင်း တောင်ဘက် ဇရပ်တွင် ဝန်ရှင်တော်မင်းကြီးနှင့် သံအရာရှိတို့
၎င်းနေ့ည အိပ်နေကြသည်။ ပြင်သစ် သံအရာရှိတို့မှာ ညောင်ဦးရွာ ဆိပ်ကမ်း
သင်္ဘောပေါ်တွင် အိပ်နေကြသည်။ ၎င်းနေ့ ရန်ကုန်ခေါ်ကြားသင်္ဘောလည်း
ညောင်ဦးဆိပ်ကမ်းမှာ ချုပ် အိပ်နေသည်။ ၎င်းနေ့ ညောင်ဦးတွင် အိပ်နေကြောင်းကို
လွှတ်တော်သို့ ကြေးနန်းစာနှင့် မှာ ထားသည်။ ၎င်းလပြည့်ကျော် ၁၅ ရက်နေ့ ရေနံချောင်းမြို့
သို့ ဆိုက်ရောက်မည်အကြောင်းကိုလည်း ရေနံချောင်းမြို့ အုပ်သို့ ကြေးနန်းနှင့်ဆင့်သည်။

ရွှေမြို့၊ တော်တွင် ကျန်ရှိရစ်သည် ပြင်သစ်သံလည်း ကျန်းခံသာယာ ပကတိရှိကြောင်းကို လွှတ်တော်က ကြေးနန်းမှာ စာ ရ၍ ၊ သံအရာရှိတို့ကို ပြောဆိုရာ အလွန်ဝမ်းမြောက်ကြသည်။ ၎င်းနေ့ ခရီး မြန်မာတိုင် ၁၂ တိုင်ရောက်သည်။

၎င်းလပြည့်ကျော် ၁၅ ရက် အင်္ဂါနေ့ စည်းခုံတော်ကြီး အရှေ့စောင်းတန်းအနီး ဇရပ်တွင် ချုပ် တည်းနေပြီးလျှင်၊ အရုဏ်ဆွမ်း ကပ်လှူရန် ချက်ပြုတ်ပြင်ဆင်၍ အရုဏ်တက်လျှင်တက်ချင်း စည်းခုံတော်ကြီး ရင်ပြင်တော်သို့ သွားရောက်ဆွမ်းတော်ကြီး ကပ်လှူကြသည်။ ပြီးလျှင် တောင်မှန် စောင်းတန်းက ဆင်း၍ ပုဂံမြို့ သို့ ထွက်လာခဲ့ကြသည်။ ပုဂံမြို့ ဆိပ်ကမ်းသို့ ရောက်လျှင် သင်္ဘောတော်ကို တစ်နာရီခန့် ဆိုင်းငံ့ နေစေ၍ သင်္ဘောတော် ရောက်လျှင် စုန်ဆင်းခဲ့ကြသည်။ ၎င်းနေ့ နေ တစ်ချက် တီးကျော် ၃ မောင်း အချိန် စဉ့်ကူးအုံ အထက်တွင် သင်္ဘောတော် တင်ငြိ၍ တစ်နေ့လုံး ချရသည်။ နေ ၃ ချက်တီးကျော် ငါးမောင်းလှ သင်္ဘောတော် ကျ၍ ၊ ခရီးလမ်းစခန်း မလှသည်နှင့် ၎င်းမြစ်လယ်တွင်ပင် ၎င်းနေ့ည ကျောက်စွဲရပ် အိပ်နေရသည်။ ၎င်းမြစ်လယ်တွင်ပင် ၎င်းနေ့ည ကျောက်စွဲရပ် အိပ်နေရသည်။ ၎င်းနေ့ခရီး မြန်မာတိုင် ၈ တိုင် ရောက်သည်။

သက္ကရာဇ် ၁၂၃၅ ခုနှစ် တန်ခူးလဆန်း ၁ ရက် ဗုဒ္ဓဟူးနေ့ နံနက် ၄ ချက် တီးအချိန် ထွက်လာရာ နေတစ်ချက်တီးအချိန် ပုခန်းငယ်မြို့ အထက်မြစ်လယ်တွင် သင်္ဘောတော် တင်ငြိပြန်၍ ချဆောင်ရသည်နှင့် နေ ၂ ချက်တီးအချိန် ထွက်လာပြန်ရာ၊ ၎င်းအောက်ခရီး ၂ တိုင်ခန့် ပြောကုန်းရွာအနီးတွင် သင်္ဘောတော် ထပ်မံတင်ငြိပြန်၍ ချဆောင်မရ ရှိသည်။ ၎င်းတွင်ပင် ၎င်းည အိပ်ရသည်။ ၎င်းနေ့ နေတစ်ချက်တီးကျော် ၅ မောင်းအချိန်ဓာတ်လှေစီး အဆောင်တော်မြဲ မော်ကျော် ရန်ကုန်မြို့ က ဆန်တက်လာ၍ သင်္ဘောတော်သို့ ဝင်လာသည်။ စာအထူး မပါ။ မင်းလှရွာတွင် ထားခဲ့ရကြောင်းနှင့် ပြောဆိုသည်။ ပြင်သစ်သံတို့ အကြောင်းအရာ၊ လွှတ်တော်သို့ ပေးရန် မှာ စာ ၁ ကို ၎င်းဓာတ်လှေစီး မောင်ကျော်တွင် ပေးအပ်လိုက်သည်။ ၎င်းနေ့ တစ်နေ့ပတ်လုံး လေလည်း ပြင်းစွာ လာသည်။ ၎င်းနေ့ သင်္ဘောတော် အထက်ခရီး ၂ တိုင်ခန့်ကွာ မြစ်လယ်တွင် အလမွှာ ကြားသင်္ဘောအစုန်ကို တင်ငြိ၍ နေသည်။ ၎င်းနေ့ ခရီး မြန်မာတိုင် ၅ တိုင်ခန့်သာ

ရောက်သည်။

၎င်းလဆန်း ၂ ရက် ကြာသပတေးနေ့ နံနက် ၄ ချက်တီးအချိန်ပြောကုန်းရွာအနီး မြစ်လယ်က စုန်ဆင်းထွက်လာရာ၊ ၎င်းနေ့ တစ်ချက်တီး ကျော် ၅ မောင်းအချိန် ရေနံချောင်း ဆိပ်ကမ်းသို့ ဆိုက်ရောက်။ သုံးမောင်းခန့် ကျောက်စွဲ ရပ်ဆိုင်းနေပြီးလျှင် ဝန်ရှင်တော် ရေနံချောင်း မြို့ စားကြီးနှင့် နှုတ်ခွန်းဆက်လက် စကားပြောဆိုကြပြီးလျှင် ၎င်းနေ့ နေ ၂ ချက်တီးအချိန် ရေနံချောင်းမြို့ က ထွက်လာရာ ရေကြောင်းပြ အာလကတ္တီနှင့် ဖြစ်၍ လမ်းခရီး အတင်အငြိ မရှိ။ မကွေးမြို့ အောက်တွင် ဂျမနာ ကြားသင်္ဘောနှင့် တွေ့သည်။ ၎င်းနေ့ နေ ၃ ချက်တီးကျော် ၃ မောင်းခန့် အချိန် မင်းလှရွာ ဆိပ်ကမ်းသို့ ဆိုက်ရောက်သည်။ လေလည်း ပြင်းပြင်းလာသည်။ ၎င်းနေ့ ၃ ချက်တီး အချိန် မိုးလည်း သည်းစွာ ရွာသည်။ မင်းလှရွာဆိပ်ကမ်းသို့ ရောက်လျှင် စားဖွယ် သောက်ဖွယ်၊ တီးမျိုး မှုတ်မျိုး ဟန်ကရပ်စုံ အခင်းအကျင်း၊ အခမ်းအနားများ နှင့် ကောင်းမွန်စွာ ပြုစုလက်ခံကြသောကြောင့် ပြင်သစ်သံအရာရှိတို့ ဝမ်းမြောက်ဝမ်းသာ ပျော်ပျော်ပါးပါး ရှိကြသည်။ ပြင်သစ်သံကြီးမှာ ကိုယ်လက် ကိုက်ခဲ နေထိုင်မကောင်း ရှိ၍ ပွဲလမ်းသဘင် အကြည့်အရှု ဝန်အိမ်သို့ မတက်နိုင်။ ကျန် အရာရှိတို့သာ တက်၍ ကြည့်ရှု ကြသည်။ ပုဂံ ဝန်ထောက်နှင့် စာရေးကြီး ဦးကံတို့လည်း တောင်တွင်းကြီး မြို့ က သူကြီး၊ သွေးသောက်ကြီးအစုံနှင့် မင်းလှရွာသို့ လာရောက်စောင့်နေဆီးကြိုနှုတ်ခွန်းဆက်ကြသည်။ မင်းလှရွာသို့ ဆိုက်ရောက်ကြောင်း၊ သံအရာရှိတို့ ကောင်းမွန် ပျော်ပျော်နှင့် လွှတ်တော်သို့ တစ်စောင်၊ မင်းလှသို့ ဆိုက်ရောက်ကြောက် လဆန်း ၇ ရက်နေ့ ရန်ကုန်မြို့ သို့ ဆိုက်ရောက်မည် အကြောင်းနှင့် ရန်ကုန်မြို့ သူဌေးသို့ တစ်စောင် ကြေးနန်းနှင့် မှာ ကြားထားသည်။ ၎င်းနေ့ ခရီး မြန်မာတိုင် ၂၃ တိုင်သာ ရောက်သည်။

၎င်းလဆန်း ၃ ရက် သောကြာနေ့ မင်းလှရွာ ဆိပ်ကမ်းက နံနက် ၄ ချက်တီးအချိန် ထွက်လာခဲ့ရာ လေးလည်းပြင်းသည်။ မိုးသေးမိုးဖွဲလည်းကျသည်။ လမ်းခရီး အတင်အငြိ မရှိ။ ၎င်းနေ့ နေ ၂ ချက်တီးကျော် ၃ မောင်းအချိန် သရက်မြို့ ဆိပ်ကမ်းသို့ ဆိုက်ရောက်သည်။ မလွန် ၃ မြို့ ဝန် အောက်မြစ်စဉ်စစ်ကဲလည်း သရက်မြို့ ရောက်

လိုက်ပို့သည်။ သရက်မြို့ သို့ ရောက်လျှင် သရက်မြို့ အရေးပိုင် ပြောင်း က မြန်မာ သံတော်အရာရှိ ပြင်သစ် သံအရာရှိတို့ကို အရေးပိုင်ပြောင်း ကိုယ်တိုင် ရထားနှင့် လာရောက်ကြိုယူလာ၍ အိမ်သို့ ရောက်လျှင် ဝမ်းမြောက်ဝမ်းသာ ပျော်ပျော်ပါးပါး နှုတ်ဆက် ပြောဆိုကြပြီးလျှင် ၎င်းအရေးပိုင်နှင့်အတူ သံအရာရှိတို့ ဂေါ်ရာစစ်သည် ထားသည့် တပ်တွင်းသို့ သွားရောက် လှည့်ပတ် ကြည့်ရှုကြသည်။ ဂေါ်ရာတပ်၊ လက်နက်တိုက်၊ မြင်းတပ်၊ အမျိုး ဘာသာ ဘုရားကျောင်း၊ စာသင်ကျောင်း၊ စာပွဲအိမ်၊ ကာဖီဆိုင်မှ စ၍ အရပ်ရပ် အဆောက်အဦများ ကိုလည်း လုပ်ဆောင် ပြင်ဆင်ဆဲ၊ ခံမြို့ ကိုလည်း ထပ်မံ ပြင်ဆင်ဆဲ၊ အဆောက်အဦ အလုပ်အဆောင် တိုးပွားဆဲ ရှိသည်။ ယခုလည်း အင်တန်အင်မျှ တည်ထောင်ဖြစ်ထွန်းရှိသည်။ ၎င်းတို့ စစ်သည်တို့ ဘန်း တီးမှုတ်သည် နေရာ၊ ကူလီ ပစ်သည်နေရာ၊ ပရိသတ် အစည်းအဝေးများ ကို ဝင်ရောက်ကြည့်ရှုကြပြီးလျှင် သံအရာရှိ၊ အရေးပိုင်ပြောင်း၊ ၎င်းမယားတို့နှင့်အတူ စားပွဲထိုင်ပြီးမှ ၎င်းနေ့ည ၂ ချက်တီးအချိန် သင်္ဘောသို့ ပြန်လာကြသည်။ သံတော်အရာရှိတို့ စီးနင်းသည့် သင်္ဘောတော်မှာ လည်း အကြည့်အရှု အမှတ်အသား လက်မှတ်ပေး လက်မှတ်ယူမရှိ၊ လွတ်ငြိမ်းသည်။ ပြင်သစ်ခင်ကြီး ခေါင်လက်ကောင်း၊ မလွန် ၃ မြို့ ဝန်တို့လည်း စီးလာရင်း သင်္ဘောတော်က ဆင်း၍ ၎င်းနေ့ ရန်ကုန်မြို့ က ဆန်တက်ဆိုင်ရောက်သည့် အီဒင်ခေါ် ကြားသင်္ဘောသို့ ကူးပြောင်း အိပ်နေကြသည်။ ၎င်းနေ့နံနက် တစ်ချက်တီးကျော် ၅ မောင်း အချိန် ရန်ကုန်မြို့ သူဌေးက ရိုက်သည် ကြေးနန်းစာကို သရက်မြို့ ကြေးနန်းရုံက ပို့လာသည်။ စာတွင် ပါသည်မှာ စင်ကာပူသွား မီးသင်္ဘော လဆန်း ၉ ရက် နေ့ ရန်ကုန်မြို့ သို့ ဆိုက်၍ ၁၀ ရက် နေ့ ထွက်ပါလိမ့် မည်။ သို့ ဖြစ်၍ အလျင်အမြန် စုန်ဆင်းလာပါမည့်အကြောင်းနှင့် ပါသည်။ ၎င်းနေ့ ခရီး မြန်မာတိုင် ၁၈ တိုင် ရောက်သည်။

၎င်းလဆန်း ၄ ရက် စနေနေ့ နံနက် ၄ ချက်တီးအချိန် သရက်မြို့ ဆိပ်ကမ်းက ထွက်လာရာ၊ ပြည်မြို့ ဆိပ်ကမ်းတွင် လာဟို ကြားသင်္ဘော အဆန်ကို တွေ့သည်။ ၎င်းဆိပ်ကမ်းတွင် တစ်မောင်းခန့်သာ ရပ်နေ၍ ထွက်လာခဲ့ရာ နေ့ ၃ ချက်တီးကျော်တွင် တစ်မောင်းခန့်သာ ရပ်နေ၍ ထွက်လာခဲ့ရာ နေ့ ၃ ချက်တီးကျော် ၅ မောင်းအချိန် မြန်အောင်မြို့

. အထက်ခရီး ၂ တိုင် ခန့်ကွာ မြစ်လယ်တွင် သင်္ဘောတော် ၂ မောင်းခန့် တင်ငြိ ချဆောင်ပြီးမှ မြန်အောင်မြို့ ဆိပ်ကမ်းတွင် တစ်ညချုပ် အိပ်နေကြသည်။ ၎င်းနေ့ တစ်နေ့လုံး လေ့လာသည်။ ၎င်းနေ့ ခရီးမြန်မာတိုင် ၃၂ တိုင် ရောက်သည်။

၎င်းလဆန်း ၅ ရက် တနင်္ဂနွေနေ့ နံနက် ၄ ချက်တီးအချိန် မြန်အောင်မြို့ ဆိပ်ကမ်းက စုန်ဆင်း ထွက်လာခဲ့ရာ လမ်းခရီး အတင်အငြိ မရှိ။ ရေကင်းမင်းကြီးသို့ ရောက်လျှင် တစ်နာရီခန့် ကျောက်စွဲရပ်၊ စားဖွယ်သောက်ဖွယ် ဝယ်ယူကြသည်။ ၎င်းက ထွက်လာရာ ဓနုဖြူဆိပ်ကမ်းသို့ ၎င်းနေ့ ၄ ချက်တီးကျော် ၂ မောင်းခန့်အချိန် ဆိုက်ရောက်သည်။ ၎င်းဆိပ်ကမ်းတွင် ကပ္ပိတန် မောင်နိုး ရှိခိုက်ဖြစ်၍ မေးမြန်းရာ၊ စေခိုင်းတော်မူသည် အလှူတော်တွက် ဝယ်ခြန်းရန်များ ကို ဝယ်ယူ အသင့်ရှိကြောင်းနှင့် ပြောဆိုသည်။ ၎င်းနေ့ ခရီး မြန်မာတိုင် ၃၉ တိုင် ရောက်သည်။

၎င်းလဆန်း ၆ ရက် တနင်္လာနေ့ နံနက် ၄ ချက် တီးအချိန် ဓနုဖြူဆိပ်ကမ်းက ထွက်မည့် ကျောက်နုတ်ရာ ဆီးနှင့် အလွန် အကျများ သောကြောင့် ရေလမ်းမမြင် ဖြစ်၍ မြစ်လယ်တွင် ၂ နာရီခန့် ကျောက်စွဲရပ် နေထိုင်ရသည်။ ၎င်းက ၈ နာရီအချိန်မှ စုန်ဆင်း ထွက်လာခဲ့ရာ ၁၀ နာရီအချိန်တွင် ညောင်တုံး ဆိပ်ကမ်းသို့ ရောက်၍ ၂ နာရီခန့် ကျောက်စွဲရပ်၊ စေ့ဝယ်ခြင်းကြ သည်။ ၎င်းဆိပ်ကမ်းတွင် အာဂရာ ကြားသင်္ဘော ကုန်တင်၍ နေသည်ကို တွေ့မြင်ခဲ့သည်။ ၎င်းနေ့ နေ ၂ ချက်တီးအချိန် ညောင်တုံးဆိပ်ကမ်းက ထွက်လာရာ၊ ၎င်းနေ့ည တစ်ချက်တီးကျော် ၃ မောင်းအချိန် တိုးဝသို့ ရောက်မှ ကျောက်စွဲရပ် အိပ်နေသည်။ ၎င်းနေ့ ခရီး မြန်မာတိုင် ၃၆ တိုင် ရောက်သည်။

၎င်းလဆန်း ၇ ရက် အင်္ဂါနေ့ နံနက် ၄ ချက်တီးအချိန်တိုးဝ မြစ်လယ်က ထွက်လာခဲ့ရာ တိုးဝ အထက်တွင် အထက်တွင် နေတစ်ချက်တီးအချိန် ရန်ကုန်မြို့ ရှိ သူဌေး မဟာသီရိဘောဂသာရနှင့် တန်ဆောင်ကြီး ဒါယကာဦးရွှေပြည့်တို့ အကြိုလာသည်ကို တွေ့သည်။ ၎င်းတို့ကို သင်္ဘောတော်သို့တင်၍ ထွက်လာခဲ့ရာ၊ ၎င်းနေ့ နေ ၃ ချက်တီးအချိန် ရန်ကုန်မြို့ သို့ ဆိုက်ရောက်၊ အစွန်အဖျား နေရာချထားသောကြောင့် သူဌေး မဟာသီရိဘောဂ သာရကို စေလွှတ်၍ မြန်မာသံတော်အရာရှိ၊ ပြင်သစ်သံတော်အရာရှိတို့

ပါသည်ဖြစ်၍ သင့်တင့်လျောက်ပတ်သော နေရာမှာ နေလိုကြောင်းနှင့် ရေဝန်ထံ ပြောဆိုရာ မြန်မာသံတော်အရာရှိ၊ ပြင်သစ်သံတော်အရာရှိ တို့ ပါကြောင်းကို မသိသောကြောင့် သည်ကဲ့သို့ ဖြစ်ရပါသည်။ ပလုပ်ကုမ္ပဏီ တံတားအနီးတွင် နေရာကောင်းမွန်ကြောင်းနှင့် နေရာချထား နေထိုင် ကြသည်။ ပြင်သစ် သံအရာရှိတို့လည်း မြန်မာကုမ္ပဏီ ဟရနန်တက်သို့ ခေတ္တတက်သွားကြသည်အတွင်း စာရေးကြီး ဒန်ကင်း က ဝန်ရှင်တော် ကင်းဝန်မင်းကြီး သံတံသို့ တက်စေလိုကြောင်း အရေးပိုင် အီဒင် ဆင့်ချက်နှင့် သူဌေးထံ ပေးပို့လာသည်။ သည်ကဲ့သို့ ဖိတ်ကြားကြောင်းကို သူဌေးက ကင်းဝန်မင်းကြီးထံ အစီရင်ခံရာ ၎င်းလဆန်း ၈ ရက်နေ့ ၁၂ နာရီအချိန် တက်မည် အကြောင်းနှင့် စာပြန်ပေးရမည် သူဌေးကို ဆင့်ဆို၍ သူဌေးက အတွင်းစာရေးကြီး ဒန်ကင်းသို့ စာပြန်ပေးသည်။ ၎င်းနေ့ ခရီးမြန်မာတိုင် - - - - - ရောက်သည်။ စုစု ရွှေဖဝါးတော် အောက်က ရန်ကုန်မြို့ ရောက် စခန်းပေါင်း - - - - - ၊ ခရီး မြန်မာတိုင်ပေါင်း - - - - - ရှိသည်။

၎င်းလဆန်း ၈ ရက် ဗုဒ္ဓဟူးနေ့ နေ့ ၂ ချက်တီးအချိန် အရေးပိုင် အီဒင်က မြန်မာသံတော် အရာရှိတို့ စီးနင်းရန် မြင်း ၂ စီး၊ ကရထား ၂ သင်္ဘောဆိပ်သို့ စေလွှတ် လာရောက်သောကြောင့် ၎င်းရထားကို ကင်းဝန်မင်းကြီး၊ စာရေးတော်ကြီး၊ မောင်အောင်သူ၊ မောင်မြတို့ စီးနင်းပြီးလျှင်၊ သူဌေး မဟာသီရိဘောဂသာရမှာ လည်း ကိုယ်ပိုင်ရထားစီး၍ အရေးပိုင်အီဒင်အိမ်သို့ သွားကြသည်။ ရောက်လျှင် ဒန်ကင်း လှေကားဦးရောက်ဆင်းကြို လာသည်။ အိမ်ထက်သို့ ရောက်လျှင် အရေးပိုင် အီဒင် ကောင်းမွန်စွာ ဆီးကြို၍ ၊ ဘုန်းတော်ကြီးလှ သော ဘုရား မာတော်မူပါ၏ လား မေးသည်။ မာတော်မူကြောင်းကို ပြန်ပြောသည်။ ကင်းဝန်မင်းကြီး ပြင်သစ်မြို့ မှာ မည်မျှကြာမည် မေးသည်။ ၅ လ၊ ၆ လခန့် ကြာရန်ရှိကြောင်း ပြောဆိုသည်။ ရန်ကုန်မြို့ မှာ ကင်းဝန်မင်းကြီး နေသမျှကာလပတ်လုံး ကောင်းမွန်စွာ ပြုစုလိုသည် ဖြစ်၍ သံတံမှာ ပြင်ဆင်အသင့် ရှိပါသည်။ ၎င်းသံတံမှာ တည်းနေပါမည် အကြောင်းနှင့် ဖိတ်ကြား ပြောဆိုသည်။ သည်ကဲ့သို့ ဖိတ်ကြားသည်ကို အလွန်ဝမ်းမြောက်ပါသည်။ သို့သော်လည်း သင်္ဘောတော် ပေါ်တွင် ပြင်သစ် သံတော်အရာရှိတို့ ပါလာသည် ဖြစ်၍ တည်းခွင့် မရနိုင် ရှိသည်။ ပြန်သည်ကာလမှ

ပေါ်ပေါ်ပါးပါး ကောင်းမွန်စွာ တည်းနေမည်အကြောင်းနှင့် ပြန်ပြောသည်။ ဘင်္ဂလား မြို့ မှာ ဆန်စပါး ရှားပါးသည်ကို ရန်ကုန်မြို့ က စပါး မည်မျှပိုရသည် ကင်းဝန်မင်းကြီးက မေးသည်။ ယခု ၃လ ၄လ အတွင်း သန်း ၄ သိန်းကျော် ပို၍ ပြီးကြောင်း၊ ဘင်္ဂလားမြို့ မှာ ငတ်မွတ်၍ ကျွေးမွေးရန် လူပေါင်း ၂ သန်း ကျော်ရှိကြောင်း ယခု ပိုသည်ဆန်စပါးများ လည်း ဘင်္ဂလားမြို့ တွင် စုပုံရှိသည်။ ရှားပါးငတ်မွတ်သည် မြို့ ရွာရောက် မီးရထားလမ်း တစ်လမ်းသာ ရှိသောကြောင့် တွင်အောင်သယ်၍ မပို့နိုင်ကြောင်း အရေးပိုင် အီဒင်က ပြောဆိုသည်။ ပြီးလျှင် ဝမ်းမြောက်ဝမ်းသာ တစ်နာရီခန့် စကားပြောဆို၍ ပြန်လာကြသည်။ ၎င်းအရေးပိုင် အီဒင်အိမ်တွင် ကုလားဝန် မောင်ဇာနီကိုလည်း တွေ့သည်။ မြန်မာသံတော်တို့နှင့် အတူ ပြင်သစ်သံမာရကတ်ကြီး လည်း ပါသည်။ ၎င်းအရေးပိုင် အီဒင်အိမ်က ပြန်မှ မာရကတ်ကြီးလမ်းခွဲ၍ မြန်မာကုမ္ပဏီ ဟရနန်တက်အိမ် သို့ သွားသည်။ ၎င်းနေ့ ပြင်သစ်သံအရာရှိတို့ ညစာစားပွဲ ဟရနန်းတက်အိမ်တွင် စားသောက်၍ ည ၁၀ နာရီမှ သင်္ဘောသို့ ပြန်ကြသည်။

၎င်းလဆန်း ၉ ရက် ကြာသပတေးနေ့ မြန်မာသံတော်အရာရှိ၊ စာရေးလူငယ် သင်္ဘောတော်စီး သံတော်ဆင့် ကပ္ပိတန် မာလိန် စက်ဆရာမှ စ၍ သင်္ဘောတော်က လူကြီးလူငယ် တို့ ကြေးငွေတတ်အားသမျှ ဆုံးစည်းကြပြီးလျှင် ကျောင်းဒကာ ဦးဘိုးညွှင်းသို့ အပ်၍ ရွှေတိဂုံတော်ရှင်ဘုရားကို ဆွမ်းတော်ကြီး ကပ်လှူကြသည်။ အဖိုးဒဂါး ၁၅၀ တန် ခင်းကျင်း လှူဒါန်းကြသည်။ ၎င်းနေ့ ဘုရားသို့ သွားရာ စီးနင်းရန် ရထားကို အရေးပိုင်အီဒင်က ပေးပို့လာသည်။ ဘုရားတော် မျက်နှာ တန်ဆောင်းအတွင်း ဆွမ်းစမဲဟင်းလျာ၊ မုန့်ယိုအချို အဆိမ့်၊ မြန်မာလုပ် အမျိုး မျိုး ၊ သင်္ဘောပါအမျိုး မျိုး ၊ သောက်တော်ကပ်ရန်၊ သပ္ပာယ်ရန်ရေ၊ အမွှေးမျိုး စုံ၊ ပန်းမျိုး စုံ အရပ်ရပ် စားပွဲခုံပေါင်း ၂၀၊ ပန်းကန်ပြားပေါင်း ၂၀၀ ကျော်ခန့် လှပကောင်းမွန်အောင် ခင်းကျင်းပြင်ဆင် လှူဒါန်းကြသည်။ ပြီးလျှင် စေတီတော် မဟာရံအတွင်း ၄ မျက်နှာများ ကို လှည့်ပတ် ကြည့်ရှုကြ သည်။ နောင်တော်ကြီးဘုရားကို ဇင်းမယ်စော်ဘွား သမက် မောင်မွန်ထော် ဆိုသူက ထီးနှင့်တကွ ပြင်ဆင်၍ လုံးတော်ပြည့် ရွှေချရန် ငြိမ်းလုပ်ဆဲ၊ အနောက်တောင်ထောင့် စဉ့်ကူးမင်း ခေါင်းလောင်းကို မော်လမြိုင်သား

တစ်ဦးက ပြင်ဆင်မည် တိုင်တူဆဲ ရှိသည်ကို တွေ့မြင်ရသည်။ ရန်ကုန်မြို့ ရှိ ကျောင်းဒကာ ဦးဘိုးညှင်းမှာ ဆွမ်းတော်ကြီးကို ကြပ်မတ်ပြင်ဆင်ရသူ ဖြစ်၍ ၊ သားမယားနှင့် တကွ စေတီတော်ရောက် လိုက်လာ ကြပ်မတ်လှူဒါန်းကြသည်။ ၎င်းပြင်တန်ဆောင်းကြီး ဒကာဦးရွှေပြည့်၊ ဦးမောင်ကလေး၊ ဇရပ်ဒကာ မောင်ရွှေလုပ်၊ မောင်မိုးစွေတို့လည်း အတူလိုက်ပါ လှူဒါန်းကြသည်။ ပြီးလျှင် ကျောင်းတော်ရာသို့ သွားကြသည်။ ကျောင်းတော်ရာ ဇရပ်တွင် သူဌေးက ကောင်းမွန်စွာ ချက်ပြုတ်၊ သူဌေးကတော် ကိုယ်တိုင် ကြပ်မတ်ပြင်ဆင်အသင့်ရှိသည် ထမင်းဟင်းလျာများ ကို ပါသည် သံအရာရှိ၊ မြို့ ရွာလူကြီး ပရိသတ်ကုန် စားသောက်ကြပြီးလျှင် ၃ နာရီခန့် ၎င်းကျောင်းတော်ရာတွင် ရပ်ဆိုင်းနားနေကြ သည်။ နောက် ၁၂ နာရီအချိန် ယိုးဒယား ကောင်စစ် ဗိုလ်ကလေးအိမ်သို့ သွားကြသည်။ ဗိုလ်ကလေး ဆိုသူလည်း ကောင်းမွန်စွာ လက်ခံ ဆီးကြို၍ ဝမ်းမြောက်ဝမ်းသာ တစ်ဦးကိုတစ်ဦး ချစ်ခင်စုံမက် မိတ်လက္ခဏာစကားများ ပြောဆို၍ ၎င်းအိမ်တွင် ၃ နာရီခန့် နေထိုင်ပြီးမှ ပုဇွန်တောင်ရွာလမ်းကို လျှောက်၍ ပြန်လာကြသည်။ ၎င်းကောင်စစ်ဗိုလ်ကလေး ဆိုသူကလည်း ဝန်ရှင်တော် ကင်းဝန်မင်းကြီး သံတော်အရာရှိ တို့ရှိရာ သင်္ဘောတော်သို့ ၁၀ ရက် နေ့ ၃ နာရီခန့် အချိန်ကို လာလိုကြောင်း နှင့် ပြောဆိုလိုက်သည်။ ၎င်းနေ့ နေ့ ၃ ချက်တီး အချိန် မော်လမြိုင်မြို့ စီရင်စု ကတိုးရွာနေ မောင်မွန်ထော်၊ ကျောင်းဒကာ ဦးဘိုးညှင်းနှင့်အတူ သင်္ဘောတော်သို့ လာရောက် ကောင်းမွန်စွာ နှုတ်ခွန်းဆက်လက်ပြီးလျှင် နိုင်ငံတော်အတွင်းရှိ သစ်တောများ မှာ ရွှေဘုန်းတော်ရိပ်ကို ခိုလှုံ၍ အကျိုး တော်ဖြစ် ဆင် လူအများ သွင်းပြီးလျှင် ခုတ်လုပ်လိုကြောင်း၊ ရွှေတိဂုံ နောင်တော်ကြီးဘုရားချရန် ရွှေဆိုင်းကိုလည်း အမိန့်တော်မြတ်ခံ၍ ဝယ်ယူလိုကြောင်း ဝန်ရှင်တော်မင်းကြီး သံအရာရှိတို့ မော်လမြိုင်မြို့ သို့ ရောက်လျှင် ကောင်းမွန်စွာ ဆီးကြိုပြုစုလိုကြောင်းများ နှင့် ပြောဆိုရှိနေသည်။ ၎င်းနေ့ နေ့ ၂ ချက် တီးကျော် ၅ မောင်း အချိန် ကုလားဝန် မောင်ဇာနီ သင်္ဘောတော်သို့ လာရောက်ပြီးလျှင် ဇင်းမယ် စော်ဘွားသားက မြန်မာသံတော်အရာရှိတို့နှင့် အခွင့်ရလျှင် တွေ့လိုကြောင်း ပြောဆိုလာသောကြောင့် သင်္ဘောတော် သို့ ခေါ်ခံရမည် မှာ ထား၊ ကုလားဝန် ပြန်သွားပြီးနောက် ၎င်း နေ့ ၃ ချက်တီးကျော် ၂ မောင်းခန့် အချိန် ဇင်းမယ်သား၊ ငယ်မည် ကျောက်လကျွက်စောနွဲ့၊ ခတ္တိယဝံသဘွဲ့ခံ ၁၊ မဟာကနန်ညီဆိုသူ

ကျောက်ဗဟုံးသား - ကျောက်ကာဝီလ ၁၊ ဇင်းမယ်မင်းသားနှင့် ညီအစ်ကိုတော်သူ
ကျောက်နွဲ့လွတ် ၁ တို့ ကုလားဝန်နှင့်အတူ သင်္ဘောတော်သို့ လာရောက်၊ ဝန်းမြှောက်ဝမ်းသာ
စကားပြောဆိုကြပြီးလျှင် ရန်ကုန်မြို့ သို့ မည်သည့်အကြောင်းကြောင့် လာသည်ကို မေးရာ
ယိုးဒယားမင်းက မော်လမြိုင်မြို့ သို့ ဆင်းနှင့်ရမည်၊ ဘန်ကောက်မြို့ ကလည်း မှူး
မတ်အရာရှိ လွှတ်မည်၊ အရောက်စုံလျှင် အင်္ဂလိပ်အစိုးရ တို့နှင့် မဟာမိတ် စာချုပ်ဆိုရမည်
ဆင့်ဆိုသောကြောင့် ဇင်းမယ်မြို့ က မော်လမြိုင်မြို့ သို့ လာရောက်စောင့်နေရသည် ၎င်း
လကျော် ရှိကြောင်း၊ ဘန်ကောက်မြို့ က မှူး မတ် တစ်စုံတစ်ရာ မစေမလွှတ် မလာမရောက်၊
အကြောင်းမည်သို့ ရှိသည်ကို မသိရဖြစ်၍ ဇင်းမယ်သို့ ပြန်သွားလိုကြောင်းနှင့်
ဘုရားဖူးလာကြောင်း၊ ၎င်းလဆန်း ၁၀ ရက် နေ့ မောင်မွန်ထော်နှင့် မော်လမြိုင်မြို့ သို့ အာဝါ
ကြီး မီးသင်္ဘောကို စီးနင်း ပြန် သွားပါမည်အကြောင်း မြန်မာသံတော်အရာရှိတို့ မော်လမြို့
၌ ရောက်လျှင်ခရီးဦးကြိုဆို လာလိုကြောင်းများ နှင့် ပြောဆိုသည်။ ကျောက်ကာဝီလ
ဆိုသူမှာ မဟာကနန်ညီ ကျောက်ဗဟုံးသား ဖြစ်၍ ရွှေမြို့ တော်ရှိ ကျိုင်းတုံကျမိုင်း
မိုးမိတ်စော်ဘွားနှင့် ဆွေမျိုး အရင်းအချာ တော်ကြောင်း၊ မောင်မွန်ထော်ဆိုသူ လည်း
ဇင်းမယ်မင်းသမက် ဖြစ်ကြောင်းကို ပြောဆိုပြန်သွားကြသည်။ ၎င်းနေ့ နေ့ ၃ ချက်တီးကျော် ၂
မောင်းအချိန် ဂေါ်ရင်ဘတ်နှင့် ဂျန်းတို့ လာရောက် နှုတ်ဆက်ကြသည်။ ဂေါ်ရင်ဘတ်လည်း
နောက်စနေနေ့ ရွှေဗဝါးတော်အောက်သို့ သွားမည်ပြောဆိုသည်။ ဒါဝတ်လည်း မယားနှင့်
တကွ လန်ဒန်မြို့ သို့ လေးငါးရက်အတွင်း သွားလိမ့်မည်။ ၁၂ လ အခွင့်ရ သည် ပြောဆို
ပြန်သွားကြသည်။ ၎င်းနေ့ ပြင်သစ် သံအရာရှိတို့ကို အရေးပိုင် အိဒင်က ညစာစားပွဲ
ဖိတ်ကြားလာသောကြောင့် ည ၄ ချက်တီးအချိန် သွား၍ ၁၁ နာရီ ခန့်မှ ပြန်လာကြသည်။

၎င်းလဆန်း ၁၀ ရက်သောကြာနေ့ ၁၀ နာရီအချိန် မြန်မာသံတော် အရာရှိ၊
ပြင်သစ်သံတော်အရာရှိ၊ ပြင်သစ်သံတော်အရာရှိ အစုံအညီ ဓာတ်ပုံကူးတိုက်သို့
တပေါင်းတည်း ဓာတ်ပုံကူးယူကြသည်။ သံကြီး နှင့် သံငယ် ၂ တို့ မှာ ဓာတ်ပုံကူးတိုက်က ခွဲ၍
အလိုရှိရာ သွားကြသည်။ ၎င်းနေ့ညလည်း သင်္ဘောတော်သို့ မလာ။ မာရကတကြီးမှာ
စင်ကာပူမြို့ ရောက် သင်္ဘောသို့ သွား၍ မြန်မာသံတော်အရာရှိတို့နှင့်တကွ လူကြီးလူငယ်

နေထိုင်ရန် အခန်းများ ကို ပြောဆိုမှတ်သား အခပေးချေခဲ့၍ ၎င်းနေ့ည သင်္ဘောတော်မှာ အိပ်သည်။ စင်ကာပူ သင်္ဘောလည်း လဆန်း ၁၂ ရက် တနင်္ဂနွေနေ့ နေ့ ၂ ချက်တီး ကျော် ၃ မောင်းခန့်အချိန် အမှန်ထွက်မည် အကြောင်းကို ပြောဆိုသည်။ ၎င်းနေ့ မြန်မာသံတော်အရာရှိ တို့ကို သဌေးမဟာသီရိဘောဂသာရက စားပွဲဖိတ်သောကြောင့် ညစာ သူဌေးအိမ်တွင် စားကြသည်။ ၎င်းအိမ်တွင် ယိုးဒယား ကောင်စစ် ဖောက် နှင့်လည်း တွေ့သည်။ ၎င်းက ကင်းဝန်မင်းကြီးသို့ ရုပ်ပုံ ၂ ပေးသည်။ မင်းကြီးကလည်း ဖောက်သို့ ရုပ်ပုံ ၁ ပေးသည်။ ငြီးလျှင် သင်္ဘောတော်သို့ ပြန်လာကြသည်။

၎င်းလဆန်း ၁၁ ရက် စနေနေ့ ရန်ကုန် မြို့ က လဆန်း ၁၂ ရက် နေ့ ကိုးကိုးနာဒ ခေါ် မီးသင်္ဘောနှင့် စင်ကာပူမြို့ သို့ ထွက်သွားမည့် အကြောင်းအရာ၊ ဇင်းမယ်စော်ဘွား သားလာရောက်သည် အကြောင်းအရာ မော်လမြိုင်မြို့ ကတိုးရွာနေ မောင်မွန်ထော် လာရောက်သည် အကြောင်းအရာများ ကို တင်စာလျှောက်စာ ရေးသားစီးကုံး၍ ဓာတ်လှေသို့ ပေးရန် သူဌေး မဟာသီရိဘောဂသာရသို့ အပ်သည်။ ဝန်သေတ္တာများ ကိုလည်း သင်္ဘောတော်က ကိုးကိုးနာဒ သင်္ဘောတော်သို့ ပြောင်းရွှေ့သည်။

၎င်းလဆန်း ၁၂ ရက် တနင်္ဂနွေနေ့ ၁ ချက်တီးကျော် ၅ မောင်းအချိန်၊ ရေနန်းစကြာ သင်္ဘောတော်က မြန်မာသံတော်အရာရှိ ပြင်သစ်သံမာရကတ်ကြီး တို့ အစုံအညီ မော်လမြိုင် သွား ကိုးကိုးနာဒ မီးသင်္ဘောသို့ ကူးကြသည်။ ၎င်းနေ့နံနက် တစ်ချက်တီး အချိန်ကလည်း ပြင်သစ်သံကြီး ရွတ်ရှုဝါး သံငယ် မူကျေ အီမီကိုး တို့ ရေနန်းစကြာ သင်္ဘောတော်သို့ နှုတ်ဆက်လာ၍ ပြန်သွားကြသည်။ ဓာတ်ပုံရံက ဓာတ်ပုံ ၁၂ ပုံကိုလည်း အဖိုး ၁၅ ချေပေး၍ မာရကတ်ကြီး ယူခဲ့သည်။ ကလေမံဝီလျမ်း နှင့် ဂေါ်ရင်ဘတ်တို့လည်း နှုတ်ဆက်လာကြသည်။ သံဖိုကြီး စက်ကိရိယာ အကြွင်းအကျန် မရှိပါကြောင်းကို ပြောဆိုသည်။ ၎င်းနေ့ ဓာတ်လှေစီးအဆောင်တော်မြဲ ငအုပ်လည်း သင်္ဘောတော်သို့ ဆိုက်ရောက်လာသည်။ အတွင်းတော် လွှတ်တော်များ က ကြောင်းရာထူးထွေစာမပါ။ ကင်းဝန်မင်းကြီးအိမ်က ဝန်စာရေးတို့ အစီရင်ခံစာ စာရေးတော်ကြီးမင်းအိမ်ကစာ သတင်းစာ ဆရာ မောင်ရှင်ကလေး အစီရင်ခံစာများ ကို

ရသည်။ စာတွင် ပါသည်မှာ သိန္နီတပ်ထမ်း သစ္စာခံ အမှု ထမ်းတို့ ထွက်ပြေးကြောင်း၊
မြင်းမိုရ်ကုန်း မှာ ကျားဝင်၍ ကိုက်သောကြောင့် လူ ၄ ယောက် သေကြောင်း ပါသည်။ ၎င်းနေ့
၂ ချက်တီးကျော် ၃ မောင်း အချိန် ရန်ကုန်မြို့၊ ဆိပ်ကမ်းက ကိုကိုးနားဒ မီးသင်္ဘောနှင့်
ထွက်လာခဲ့ကြသည်။

၎င်းလဆန်း ၁၃ ရက် တနင်္လာနေ့ နေ့ ၃ ချက်တီးကျော်အချိန် မော်လမြိုင်
ဆိပ်ကမ်းသို့ ဆိုက်ရောက်သည်။ မော်လမြိုင်မြစ် အဝင်တွင် ၅ နာရီ ခန့်ရပ်၍
ရေစောင့်ရသည်။ မော်လမြိုင် ဆိပ်ကမ်းသို့ ရောက်လျှင် ရောက်ချင်း အရေးပိုင်ပြောင်း အိမ်သို့
စာရေးတော်ကြီး မင်းလှဇေယသူ တက်သွား၊ ကင်းဝန်မင်းကြီးနှင့်
သံတော်အရာရှိတို့ပါကြောင်းကို ပြောဆိုရာ ရန်ကုန်အရေးပိုင်ကလည်း စာမပေး၊ တင်၍
မသိရသောကြောင့် သင်္ဘောဆိပ်က အသင့် မစောင့်မနေရ ရှိပါသည် ပြောဆို၍ ၊
သံတော်အရာရှိတို့ စီးနင်းရန် ရထားများ နှင့်တကွ အရေးပိုင်ပြောင်း ကိုယ်တိုင်
ကင်းဝန်မင်းကြီးရှိရာ ကိုကိုးနားဒ သင်္ဘောသို့ ရောက်လာ၍ ကြိုဆိုနှုတ်ခွန်းဆက်ပြီးလျှင်
မြန်မာသံတော် အရာရှိ၊ ပြင်သစ်သံ မာရကတ်ကြီးတို့ကို ခေါ်ယူ၊ ရထားနှင့် တင်ဆောင်၊
တိုက်အိမ်သို့ ရောက်လျှင် အိပ်ရာနေရာ အစားအစာမှ စ၍ ကျွေးမွေးပြုစုသည်။ မော်လမြို့
င်မြို့ ရှိ ဘုရားဒကာ၊ ကျောင်းဒကာ၊ သစ်ခေါင်း၊ လူကြီးလူကောင်းတို့ကို ဆက်လက်ပြုစု၊
သည်ကဲ့သို့ အရေးပိုင်ပြောင်းက ဘုန်းတော်ဂုဏ်တော် ကျေးဇူးတော်ကို ထောက်၍
ကောင်းမွန်စွာ ပြုစုသော ကြောင့် မော်လမြိုင်မြို့၊ သစ်ခေါင်းလုပ်သား ဘုရားဒကာ၊
ကျောင်းဒကာတို့ကလည်း ဝမ်းမြောက်ဝမ်းသာ အရိုအသေ အလေးအမြတ် ကောင်းမွန်စွာ ပြု
စုကြသည်။ ၎င်းနေ့ နေ့ ၃ ချက်တီးကျော် ၅မောင်းအချိန် အရေးပိုင်ပြောင်းနှင့်
သံတော်အရာရှိတို့ ရထားစီးနင်းပြီးလျှင် ကျွက်သံလံဘုရား၊ ခိုင်းဝန်းကွင်း၊
ထောင်ကြီး၊ စစ်သည်တို့နေသည့် နေရာများ ကို လှည့်ပတ်ကြည် ရှုကြသည်။ ၎င်းက ပြန်မှ
အရေးပိုင်ပြောင်းအိမ်တွင် ညစာစားပွဲစား၍ ၎င်းအိမ်တွင် ၎င်းနေ့ည အိမ်ကြသည်။

၎င်းလဆန်း ၁၄ ရက်၁အင်္ဂါနေ့ နံနက် ၄ ချက်တီးကျော် ၂ မောင်းအချိန်
သံတော်အရာရှိတို့နှင့် အရေးပိုင်ပြောင်းတို့ ရထားစီးနင်းပြီးလျှင် သစ်ပျဉ်း လုပ်ဆောင်သည့်

လွှစက်ရုံ၊ ဆန်ကြိတ်စက်ရုံများ ကို သွားရောက်ကြည့်ရှုကြသည်။ ၎င်းကပြန်လျှင်
၎င်းနေ့နံနက် တစ်ချက်တီးကျော်အချိန်ကတိုးရွာ သစ်ခေါင်း မောင်မွန်ထော်က ကတိုးရွာသို့
ဖိတ်ကြား ခေါ်ယူလာသောကြောင့် သံတော်အရာရှိတို့ စာရေးလူငယ်ပါ မော်လမြိုင်မြို့ ကျွဲ
က်ဘန်လမ်း ကျောင်းဒကာ ဦးနုတ်အိမ်တွင် မောင်မွန်ထော်က ခင်းကျင်းပြန်ဆင်သည်
စားပွဲမှာ နံနက်စာ စားကြသည်။ ၎င်းနေ့ ၁၂ နာရီအချိန် သံတော်အရာရှိ မော်လမြိုင်မြို့
ကျောင်းဒကာ ဦးတူ၊ဦးရွှေကြည်၊မောင်စံဦး၊မောင်ကံကြီး၊ကျောင်းအမ မဆုတို့နှင့်အတူ
လေ့စီးနင်း၍ ကတိုးရွာ သို့ သွားကြသည်။ နာရီပြန် ၂ ချက်အချိန် ကတိုးရွာသို့ ရောက်၍
မောင်မွန်ထော်အိမ်အိမ်၊ မောင်မွန်ထော်အဖ ဆောက်လုပ်သည်ကျောင်း၊၎င်းကျောင်းတိုက်ရှိ
နိဗ္ဗာန်ကျောင်းများ ကို လည်ပတ်ကြည့်ရှုပြီးလျှင်ဆောက်လုပ်ဆဲ မောင်မွန်ထော်အိမ်တွင်
စခန်းချရပ်၍ နားနေကြသည်။ ၎င်းဆောင်လုပ်ဆဲ အိမ်မှာ ဇင်းမယ်စောဘွားအိမ်နှင့်
စနစ်ပုံစံအတူ လုပ်ဆောင်ကြောင်းကို ပြောဆိုသည်။ အိမ်မှာ မော်လမြိုင်မြို့ တွင်
အကြီးဆုံးဆိုလောက်သည်။ စရိတ်ကြေးငွေလည်း သိန်းနှစ်သောင်း ကုန်ဝင်ရန်ရှိကြောင်းနှင့်
ပြောဆိုသည်။ နောင်ကို တစ်နှစ်ခန့် လုပ်ဆောင်မှပြီး ပြေရန်ရှိသည်။ ၎င်းအိမ်တွင် ညနေ ၃
ချက်တီးကျော် ၅ မောင်းအချိန် ညစာစားပွဲ ကောင်းမွန်စွာ ပြင်ဆင်ကျွေးမွေးသည်ကို
စားသောက်ကြပြီးလျှင် ၆ မောင်းအချိန် ကတိုးရွာက ပြန်လာကြသည်။ ၎င်း
မောင်မွန်ထော်အိမ်တွင်တည်းခိုရှိနေသည့် ဇင်းမယ်စောဘွားသားကိုလည်း တွေ့ခဲ့သည်။
၎င်းဇင်းမယ်စောဘွားသားက အရိုအသေ ကောင်းမွန်စွာ မိတ်သဟာသဖြစ်ပြုလုပ်သည်။
၎င်းနေ့ည ၄ ချက်တီးကျော် ၃ မောင်းအချိန်မှ မော်လမြိုင်မြို့ သို့ ရောက်၍ ၎င်းညလည်း
အရေးပိုင်ပြောင်း အိမ်တွင် အိပ်ကြသည်။

၎င်းလဆန်း ၁၅ ရက်၁ ဗုဒ္ဓဟူးနေ့ နံနက် ၄ ချက်တီးကျော် ၃မောင်းအချိန်
ကျောင်းဒကာ ဦးတူက ရထားနှင့် လာရောက်ကြိုယူ၊ စာရေးလူငယ်တို့ပါ အိမ်သို့ ရောက်လျှင်
၎င်းဆွေ သားမျိုး သား ဦးကြည်၊ မောင်စံဦး၊မောင်ကံကြီး၊ဦးပြော့၊ ဆရာရစ်တို့နှင့်
ကျောင်းဒကာ ကျောင်းအမစုံညီ ကောင်းမွန်စွာ လက်ခံ ဝမ်းမြောက်ဝမ်းသာ အရိုအသေ
နံနက်စာကျွေးမွေး ပြုစုကြ၍ ပျော်ပျော်ပါးပါး စကားနှုတ်ခွန်း ဆက်လက်ကြပြီးလျှင် ၎င်းနေ့နေ

၁ ချက်တီးကျော် ၇ မောင်းအချိန် ကျောင်းဒကာ ဦးတူအိမ်က သင်္ဘောဆိပ်သို့ ရထားနှင့် လိုက်ပို့သည်။ ယိုမျိုး စုံ၊ ဆေးလိပ်၊ လမ်းခရီးသုံးဆောင်ရန်များ ကိုလည်း ဆွေရင်မျိုး ချာ မခြား ကောင်းမွန်စွာ ပြင်ဆင်၍ သင်္ဘောရောက် လိုက်ပို့ပေးသည်။ မော်လမြိုင်မြို့ မှာ ရပ်နေသည်အတွင်း မာရကတ် ကြီးမှာ အရေးပိုင်ပြောင်းအိမ်တွင် အမြဲစခန်းချ၍ ပြင်သစ်ခင်ကြီးကျောင်း အဆွေခင်ပွန်း ရှိရာများ သို့ လှည့်ပတ်သွားလာ နေထိုင်ပြီးမှ၊ ၎င်းနေ့ ၂ ချက်တီးအချိန် အရေးပိုင်ပြောင်းလည်း ၁ နာရီခန့် သင်္ဘောပေါ်တွင် နှုတ်ခွန်းဆက်လက် စကားပြောဆို၍ သင်္ဘောထွက်ခါနီး မှ ပြန်သွားသည်။ ၎င်းနေ့ နာရီပြန် ၁ ချက် အချိန်တွင် သင်္ဘော ကျောက်နုတ်၍ မော်လမြိုင်မြို့ က ထွက်ခဲ့ကြသည်။ ၎င်းနေ့ နေ့ ၃ ချက်တီးကျော် ၃ မောင်းအချိန်လက်ယာဘက် ကျွန်းငယ် တစ်ခုတွင် မီးပြတိုက်ကို တွေ့မြင်ခဲ့ရသည်။ ၎င်းနေ့ည လင်းသည်တိုင်အောင် လေမိုး မရှိ။ ပင်လယ် အလွန်ကောင်းသည် ဖြစ်၍ သင်္ဘော ငြိမ်ငြိမ်သက်သက် သွားရသည်။

၎င်းလပြည့်ကျော် ၁ ရက်၁ ကြာသာပတေး လက်ဝဲလက်ယာကမ်းခြေ မမြင်။ လေမိုးလည်း ကင်းလွတ် ငြိမ်းဆိမ်သည်။ ယမန်နေ့ မွန်းတည့်က ၎င်းနေ့ မွန်းတည့်တိုင် ခရီး မြန်မာတိုင်ပေါင်း ၁၀၀ ရောက်သည်။ ၎င်းနေ့ည လင်းသည်တိုင်အောင် လေမိုး အလုပ်အရှား မရှိ။ ပင်လယ် အလွန် ငြိမ်သက်သည်။

၎င်းလပြည့်ကျော် ၂ ရက်၂ သောကြာနေ့ နံနက် တစ်ချက်တီးအချိန်လက်ယာဘက် ခရီး ၄ တိုင်ကွာတွင် ဘင်္ဂလားသို့ ရှေးရှူးသွားသည် ရွက် သင်္ဘော ၁ ကို မြင်ရသည်။ ၎င်းလက်ဝဲဘက် ခရီးမြန်မာတိုင် ၂ သောင်းခန့်ကွာ တိုရက်ဆစ်ကျွန်း၊ လောင်ဘရီကျွန်း၊ စင်အန်တရူး ၃ ကျွန်းက တောင်ငယ် ၂ ကို မြင်ရသည်။ ယမန်နေ့ မွန်းတည့်က ယခုနေ့မွန်းတည့်တိုင် ခရီး မြန်မာတိုင် ၄ တိုင်ခန့် ကွာတွင် ဘင်္ဂလားသို့ ရှေးရှူးသွားသည် ရွက်သင်္ဘော ၁ ကို မြင်ပြန်သည်။ ၎င်းနေ့ည လင်းသည်တိုင်အောင် လှိုင်းလေ အလုပ်အရှား မရှိ။ ပင်လယ် အလွန်ငြိမ်သည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီး မြန်မာတိုင်ပေါင်း ၁၀၀ ရောက်သည်။ မော်လမြိုင်မြို့ . က ထွက်သည်က စ၍ ယခုတိုင် တောင်စူးစူး အရပ်သို့ ချည်း လာရသည်။ ၎င်းက စ၍

အရှေ့တောင်သို့ သွားရသည်။

၎င်းလပြည့်ကျော် ၃ ရက် ၄ စနေနေ့ နံနက် ၄ ချက်တီးအချိန်လက်ဝဲဘက် ခရီးမြန်မာတိုင် တစ်သောင်းခန့် ကွာတွင် ချမ်းဆစ်ကျွန်း တောင်များ ကို မြင်ရသည်။ ၎င်းနေ့ ၁ ချက်တီးအချိန် ဘက်ဝဲဘက် ခရီး မြန်မာတိုင်တစ်သောင်းခန့်ကွာတွင် ဂျမ်းစေးခလံကျွန်း တောင်စဉ် တောင်တန်း များ ကို မြင်ရသည်။ ၎င်းနေ့ နာရီပြန် ၁ ချက်တီးအချိန် လက်ဝဲဘက်က ပူလာဂျားကျွန်းကို မြင်ရသည်။ ရွက်သဘော ၁ လည်း မော်လမြိုင်မြို့ သို့ ရှေးရှုသွားသည်ကို မြင်ရသည်။ ၎င်းနေ့ ၂ နာရီအချိန် လက်ဝဲဘက်က ခရီးတစ်သောင်းခန့် အရပ်တွင် ဗျာသယ်ခေါ်သည် ကျွန်းညီနောင်ကို မြင်ရသည်။ ၎င်းနေ့ည ၂ ချက်တီးအချိန် ပုလာလဒ္ဒကျွန်းကို တွေ့သည်။ ၎င်းနေ့ည ၄ ချက်တီးအချိန်က စ၍ လေပြင်းပြင်းလာသည်။ လှိုင်းလည်း အင်တန်အင်မျှရှိသည်။ သို့သော်လည်း လေလိုက် လှိုင်းလိုက် သွားရသောကြောင့် သဘောအလှုပ်အရှား မရှိ။ ယမန်နေ့ မွန်းတည့်တိုင် ခရီး မြန်မာတိုင် ၁၀၀ ရောက်သည်။

၎င်းလပြည့်ကျော် ၄ ရက် ၂ တနင်္ဂနွေနေ့ နံနက် ၄ ချက်တီးအချိန်ကစ၍ ပလောဝီနံကျွန်းရှိတောင်များ ကို မြင်ရသည်။ နံနက် ၉ နာရီအချိန် လက်ယာဘက်က ပလောဝီနံထွက် သဘော ၁ ကိုမြင်ရသည်။ နံနက် ၁၀ နာရီအချိန် ပလောဝီနံကျွန်းကို လယ်ယာထား၍ ၎င်းကျွန်း အနီး သို့ ရောက်သည်။ အရှေ့တောင်လမ်း အရှေ့သို့ အားကြီးကြီး သွားရသည်။ သဘောပေါ်က ၎င်းကျွန်းကို မြင်ရသည်။ သန်လျက်မော် ဆိပ်ကမ်းက စစ်ကိုင်းဘက်ကို ကြည့်ရသည်နှင့် သွင်သွင်တူသည်။ တောင်စဉ်တောင်တန်း တစ်စပ်တည်း ရှိသည်။ လက်ဝဲဘက် ပင်လယ်ကမ်းခြေ တစ်လျှောက်ကိုလည်း တောင်စဉ်တောင်တန်း စိမ်းစိမ်းစိုစို အဆက်မပြတ် မြင်ရသည်။ ၎င်းကမ်းခြေတစ်လျှောက် ပီလောဝီနံနှင့် ဆီတည့် ရောက်အောင် လက်ဝဲဘက်က ယိုးဒယားနယ်မြေ ဖြစ်သည်။ ၎င်းကစ၍ ရှေ့ကို မလာက ၄ နယ်ဖြစ်သည်။ ၎င်းနေ့ ၁၂ နာရီအချိန် ပလောဝီနံ ဆိပ်ကမ်းသို့ ဆိုက်ရောက်သည်။ မြန်မာသံတော်အရာရှိ၊ မာရကတ်ကြီး၊ စာရေးလူငယ်တို့မှာ ကုန်သို့ တက်ကြသည်။ ကူးတို့လှေခ လူတစ်ကိုယ်လျှင် ၂ မူး ၁ ပဲကျပေး ရသည်။ ရထားမှာ ရထား ၁ လျှင် လူ ၄ ယောက်စီး ရထား ၁၊ တစ်နေကုန် ၂ ကျပ် မူးပေးမြဲရှိသည်ကို ၎င်းနေ့ တရုတ်တို့

နှစ်စဉ် ပွဲလုပ်သည့် အခါနေ့ရက်နှင့် ကြိမ်သည် ဖြစ်၍ ရထား ရှာဖွေငှားရမ်းမရသောကြောင့် ရထား ၁ လျှင် ဒင်္ဂါး ၄ ပြားက ပေး၍ ရထား ၃ စီးငှားရမ်းပြီးလျှင်၊ စီးနင်း၍ ပလောဝီနံမြို့ တွင် တရုတ်တန်း ဈေးတန်း လမ်းသေး လမ်းမများ ကို လှည့်ပတ်ကြည့်ရှု ကြသည်။ လမ်းသေး လမ်းမများ မှာ ကျောက်မှု နံ့ခင်း ပြန်ဆင်လုပ်ဆောင်၍ လမ်းသေး လမ်းမများ မှာ ကျောက်မှု နံ့ခင်း ပြင်ဆင်လုပ်ဆောင်၍ အလွန်သာယာသည်။ တိုက်အိမ်တန်း အိမ်အစီအစဉ်လည်း သန့်သန့်ရှင်းရှင်း ရှိသည်။ အုန်း ကြံ ငှက်ပျော ကွမ်းသီး ကွမ်း ခူးရင်း မင်းကွတ်မှ စ၍ သစ်ပင်မျိုး စုံလည်း တန်ခူးလဖြစ်လျက် ဥတုကောင်းသောကြောင့် စိမ်းစိမ်းစိုစို နုပျိုသာယာ ရှိသည်။ အထူးသဖြင့် အုန်းပင် ပေါများ သည်။ နဂဘာရီအုန်းနှင့် တူသည်။ နဂဘာရီအုန်း အကြောင်းကို မေးမြန်းထောက်လှမ်းလျှင် အန္တမန်ကျွန်းအနီး နိကိုပါ၂ခေါ်သည်ကျွန်း ရှိကြောင်း၊ ထိုကျွန်းမှာ လည်း ပလောဝီနံကျွန်းကဲ့သို့ အုန်းအများ ရှိကြောင်း၊ ၎င်းနိကိုပါကျွန်း၊အန္တမန်ကျွန်း၊ ပလောဝီနံမြို့. , မာလာကကျွန်း၊ မာလာကမြို့. , ပင်လယ် ဘက်ဝဲလဘက် ယိုးဒယားနယ် , ပင်လယ် ကမ်းတစ်လျှောက်များ မှာ အုန်း အလွန် ပေါများ သည်။ ၎င်းအရပ်များ က ထွက်သည်အုန်းကို နိကိုပါ ကျွန်း အမည်ကို အစွဲပြု၍ နိကိုပါအုန်း ဆိုသည်ကို နဂဘာရီအုန်း ခေါ်သည် လက္ခဏာ ရှိသည်။ နဂဘာရီအုန်း ခေါ်ကြောင်းကို နေရာကျမေးမြန်း၍ မရ။ ပလောဝီနံမြို့ အနောက်ခရီး မြန်မာ တစ်တိုင်ခွဲ ၂ တိုင်ခန့် အကွာတွင် ကာလဒေးဆိုသည် တောင်ထိပ်က ရေတံခွန် ကျလျက် ရှိသည်ကို သံပြန်နှင့် မြေ .တွင်းသို့ သွင်း၍ အလိုရှိရာ သွယ်ယူပြီးလျှင် သောက်ရေ သုံးရေ လုပ်ဆောင်ကြသည်။ ၎င်းရေတံခွန်ကို သွားရောက် ကြည့်ရှုရာ တောင်ထိပ်က ကျည်းသွန် အပြင်းသက်ဆင်း၍ ရေလုံး ၎င်းတောင်ခန့် ကျောက်အိုင်သို့ ကျသည်။ ၎င်းကျောက်တိုင်ကမှာ အလိုရှိရာ သံပြန်ရေမြောင်း အသွယ်သွယ် ဖောက်ယူကြသည်။ ၎င်းတောင်က တစ်စပ်တည်း မြောက်ကို လျှောက်၍ တောင်စဉ်တောင်ထပ် အများ ငါတို့ စစ်ကိုင်းဘက် တောင်စဉ်ကဲ့သို့ ရှိသည် ကိုမြင်ရ၍ ၎င်းတောင်များ လည်း စိမ်းစိမ်းလဲ့လဲ့ နုပုပ် စိုပြည်သည်။ ပလောဝီနံမြို့ အရှေ့တောင်ထောင့် သန်လျက်စွန်းတွင် ခံမြို့ ရှိသည်။ ၎င်းခံမြို့ ကို အင်္ဂလိပ်တို့က စိုးအုပ်သည်။ ၎င်းမြို့ တွင် ရှိရင်း ပဿျူး လူမျိုး , တရုတ် လူမျိုး , သိုးဆောင်း လူမျိုး , မြန်မာလူမျိုး , ယိုးဒယားလူမျိုး တို့ ပြွမ်းလျက်ရှိသည်။ မြန်မာရဟန်း ယိုးဒယားရဟန်းများ

လည်း အနည်းငယ် ရှိသည်။ မြန်မာအမျိုးသား ကိုးကွယ်သည့် ကျောင်းနှင့် စေတီ၊
ယိုးဒယားအမျိုးသား ကိုးကွယ်သည့် ကျောင်းနှင့် စေတီလည်း အနည်းငယ် ရှိသည်။
ကလယ်ကျောင်း ဟတ်ခေါ်သည် ပြင်သစ် ခင်ကြီးကျောင်းသို့ မာရကတ်ကြီးနှင့်အတူ
ဝင်ကြသည်။ ၎င်းနောက် ကော်လက်ခေါ် ပြင်သစ်ကျောင်းတိုက်ကြီးသို့ ဝင်ကြသည်။
၎င်းကောင်း ဆရာဘက်ဂ ဆိုသူလည်း ကောင်းမွန်စွာ ဆီးကြိုနှုတ်ဆက် လက်ခံသည်။
၎င်းကျောင်တိုက်သည် ပြင်သစ်နိုင်ငံက ရှေ့မျက်နှာ နိုင်ငံများ သို့ သာသနာပြုစေလွှတ်ရန်
ပထမ အရင်းပြု၍ ထားသည့် ကျောင်းတိုက် ဖြစ်ကြောင်း၊ ၎င်းကျောင်းတိုက်သည် အခြား
ကျောင်းကဲ့သို့ မဟုတ်၊ ရဟန်းအဖြစ်ကို ၎င်းကျောင်းမှာ မှ ပြုလုပ်နိုင်သည် ဖြစ်၍
ကော်လက်ခမည်ရသည်တိုက် ဖြစ်ကြောင်း၊ ၎င်းကျောင်းတိုက်က အရင်းထား၍
တရုတ်ပြည်၊ ဂျာနီပြည်၊ စင်ကာပူမြို့၊ မော်လမြိုင်မြို့၊ ရန်ကုန်မြို့၊ မှ စ၍ အရှေ့တိုင်းပြည် မြို့
ရွာများ သို့ အမျိုး ဘာသာ သာသနာပြုစေလွှတ်ကြောင်း၊ ၎င်းကျောင်းတိုက်တွင်
စာသင်တပည့် ၈၀ ကျော် ၉၀ ခန့် ယခု ရှိကြောင်းများ ကို ပြောဆို ကြားသိရသည်။
ပလောဝီနံမြို့ ဆိပ်ကမ်းတွင် မီးသင်္ဘော ၁၀ ကျော်၊ ကတ္တူလှေများ မပြတ် ကူးသန်း ဆိုက်ရပ်
ထွက်ဝင် သွားလာကြသည်။ ၎င်းပလောဝီနံမြို့ ပင်လယ်လက်ကြား အရှေ့ဘက်၊
အနောက်ဘက်ခရီး ၂ တိုင်ခန့် ကျယ်သည်။ ၎င်းပလောဝီနံမြို့ က အမှတ်အသားပြု၍
သုံးဆောင်ရန် အသုံးအဆောင်များ ကိုလည်း ဝယ်ယူခဲ့ကြသည်။ ယမန်နေ့ မွန်းတည့်က
ယခုနေ့ မွန်းတည့်တိုင် ခရီး မြန်မာတိုင် ၁၀၀ ရောက်သည်။ ၎င်းကျွန်းကို ပင်လယ်လက်ကြား
ထက်ဝန်းကျင် ပတ်လျက်တောင်ထိပ်က တက်၍ ကြည့်လျှင် ပင်လယ်ဝန်း၍ နေသည်ကို
အလုံးစုံမြင်ရသည်။ ၎င်းနေ့ည ၂ ချက်တီးကျော် အချိန်ကို မိုးသည်းထန်စွာ ရွာသည်။
လျှပ်စစ်ရောင် မိုးကြိုး သံတို့လည်း ပြင်းထန်စွာ ရှိသည်။

၎င်းလပြည့်ကျော် ၅ ရက် တနင်္လာနေ့ ၃ ချက် တီးအချိန် ပလောဝီနံ ဆိပ်ကမ်းက
ထွက်သည်။ ခရီးမှာ တောင်စူးစူးသို့ ဦးတည်ထွက်ခဲ့ရသည်။
လက်ဝဲဘက်ကမ်းခြေတစ်လျှောက်များ မှာ မီးပြတိုက် ဆက်ကာဆက်ကာရှိသည်။
အုန်းပင်လည်း အလွန်ပေါသည်။ တောတောင်လည်း အလွန်နုပျိုသည်။ သီဟိုဠ်ကျွန်းသို့

အထက်ရောက်စဉ် အုန်းပင်အလွန်ပေါသည် ထင်မှတ်မိသည်။ ယခု ၎င်းအရပ်များ ကို မြင်ရပြန်လျှင် သီဟိုဠ်ကျွန်းထက်ပင် များ ပြားရန်ရှိသည် ထင်မှတ်မိသည်။ ၎င်းကအစဉ်အတိုင်း အနောက်တောင်ထောင့်သို့ ချဉ်း ထွက်လာရသည်။ လက်ဝဲဘက်ကမ်းခြေကို မြင်တုံ၊ မမြင်တုံရှိသည်။ လေမှန်ဖြောင့်ဖြောင့်လာသည်ဖြစ်၍ ရွက်ကုန်တိုက်ရသည်။ ၎င်းနေ့ည တစ်ချက်တီးအချိန် လက်ဝဲဘက် ခရီးတစ်တိုင်ခန့် အကွာတွင် မီးဖြူမီးနီ ထွန်း၍ မှန်အိမ် ၃ခု၊ ၄ခု မြင်ရသည်။ သင်္ဘောတစ်ခု ရပ်နေဟန် ရှိသည်။ ည ၂ ချက်တီးအချိန် လှုပ်စစ်နှင့်တကွ ထစ်ကြိုး မြည်တမ်းလျက် မိုး အင်တန် ရွာသည်။ ယမန်နေ့က ထွက်လာသည်က စ၍ ယခုနေ့ ယခု မီးပြတိုင်ရောက် ခရီးမြန်မာတိုင် ၉၀ ရှိသည်။

၎င်းလပြည့်ကျော် ၆ ရက် အင်္ဂါနေ့ နံနက် အစဉ်အတိုင်း ထွက်လာရာ ဝဲယာ ကမ်းခြေ မမြင်ရ။ ရေလည်း မနက်လွန်း၊ ၁၅လံ၊ ၁၆ လံမျှသာ ရှိသည်။ ၂ ချက်တီးကျော် ၃မောင်းအချိန် လက်ယာဘက် ခရီးတာ ၁၀၀ ခန့်အကွာ တွင် ကတ္တူကုန်လှေ ရွက်နှင့် မြင်သည်။ ၂ ချက် တီးကျော် ၃မောင်းအချိန် လက်ယာဘက် တာ ၂၀၀ ခန့်ကွာတွင် ရွက်သင်္ဘော ၁ ပလောပီနံသို့ ရှေ့ရှုသွားသည်ကို မြင်သည်။ ၎င်းအရပ်တွင် အသွားအလာ ခက်လှသောကြောင့် ရေလယ်တွင် မီးပြတိုင် လုပ်ဆဲကို တွေ့သည်။ ၎င်းမီးပြတိုင်က မလာကမြို့ ကို ခရီးမြန်မာတိုင် သုံးဆယ် ကွာကြောင်းကို ပြောဆိုသည်။ ခရီး အရှေ့တောင်ယွန်း အရှေ့တောင်ယွန်း အရှေ့သို့အားကြီးကြီး သွားရသည်။ ၎င်းနေ့ ၃ ချက်တီးအချိန်ကစ၍ လက်ဝဲဘက် ကမ်းခြေတစ်လျှောက်ကို မြင်ရသည်။ အုန်းပင်လည်း အများ ရှိသည်။ ကမ်းခြေတစ်လျှောက် မြင်သည်ကျွန်းကို မလာကျွန်း ခေါ်သည်။ ပဿူ လူမျိုး၊ မလေးလူမျိုး တို့ နေရပ်အရင်း ဖြစ်သည်။ ယခုမှာ သင်္ဘောဆိပ်သင့်ရာ အကွက်အရပ် ဆိပ်ကမ်းများ ကို အင်္ဂလိပ် လူမျိုး တို့က ထုံပိုင်းထုံပိုင်း ယူ၍ ထားသည်။ ၎င်းပင်လယ်ကိုလည်း အင်္ဂလိပ်လူမျိုး တို့ အပိုင် ပြု၍ ထားသည်။ ၎င်းကျွန်းပေါ်တွင် ကျန်သည် စော်ဘွား၊ မြို့ စားတို့မှာ ကိုယ့်မြို့ နှင့်ကိုယ် အသီးအသီး အစိုးရလျက် ရှိသည် ။ မလာကမင်းမှာ ၎င်းကျွန်းအနီး ကျွန်းငယ်တစ်ခုမှာ မင်းနေမျိုး နှင့် နေထိုင်သည်။ ၎င်းကျွန်းအလုံးကို အင်္ဂလိပ်

လူမျိုး တို့က အပိုင် မယူသော်လည်း၊ အခြားနိုင်ငံရှင် အမျိုး သားတို့ မယူနိုင် မဝင်နိုင်အောင် အခြားလူမျိုး တို့ စီးပွားမရှိ။ အင်္ဂလိပ်လူမျိုးတရုတ်လူမျိုး တို့ စီးပွားသာ ရှိသည်။ ၎င်းနေ့ည လင်းသည်တိုင် လှိုင်းလေမရှိ။ ငြိမ်သက်စွာ သွားရသည်။ သဘောစက်လည်း နှေးနှေးခုတ်သည်။

၎င်းလပြည့်ကျော် ၇ ရက် ဗုဒ္ဓဟူးနေ့ နံနက် ၇ နာရီအချိန် မလာက ကျွန်းဆိပ်ကမ်းသို့ ရောက်၍ ကျောက်စွဲရပ်သည်။ ရောက်လျှင် ရောက်ချင်း လျှပ်စစ်မိုးကြိုး နှင့်တကွ မိုးအရည်ထန်စွာ တစ်နာရီခန့် ရွာသည်။ မလာက ကျွန်းကို လက်ဝဲထား၍ ခရီး ၂ တိုင်ခန့် ကွာ ရေလယ်တွင် ကျောက်စွဲရပ်ဆိုက်နေသည်။ မလာကကျွန်းသား ပသျှူး လူမျိုး တို့သည် စင်ကာပူမြို့ သို့ လိုက်ရန်အများ ပင် သဘောသို့ တက်စီးလာကြသည်။ ၎င်းလူတို့ အသွင် အပြင်မှာ တရုတ်၊ မွန်၊ ယိုဒယားများ နှင့် အသွင်တူတူ ရှိသည်။ ဝတ်ပုံမှာ ခေါင်းတုံးဦးပြည်း ဂူလတီ ဦးထုပ်သဏ္ဌာန် ဆောင်းသည်။ သိုးဆောင်းလူမျိုးတို့ အင်္ကျီကို ဝတ်သည်။ တရုတ်ဘောင်းဘီပေါ်တွင် လုံချည်ထပ်၍ ဝတ်သည်။ ၎င်းဆိပ်ကမ်းကနေ ၃ ချက်တီးအချိန် ထွက်ခဲ့ရာ မလာကကျွန်းကို လက်ဝဲထား၍ ကမ်းခြေမပျောက် အရှေ့တောင်ယွန်း အရှေ့သို့ အားကြီးကြီး လာရသည်။ လက်ယာဘက်က စမတ်တရား ကျွန်းကို ရံခါ မြင်တုံ၊ ရံခါ မမြင်တုံ ရှိသည်။ ၎င်းနေ့ည လင်းသည်တိုင် လှိုင်းလေ မရှိ ငြိမ်သက်စွာ လာရသည်။ ၎င်းလက်ဝဲဘက်ရှိ မလာကကျွန်းမှာ အထက်ကို ယိုးဒယားနယ်နှင့် ဆက်လျက် ရှိသည်။ ၎င်းယိုးဒယားနယ် အထက်ကို တနင်္သာရီနှင့် ဆက်လျက် ရှိသည်။ ၎င်းနယ်များ သည် ပင်လယ်ခြားကို ကြွာလျှာထိုးသကဲ့သို့ အနောက်မြောက် အရှေ့တောင် ယွန်းလျက် ရှိသည်။ မြေစွန်းကိုပင်ရေဝဲယာ ညှပ်လျက် တည်သည်။ တနင်္သာရီမြေနှင့် ယိုးဒယားမြေ အစပ်တွင် လက်ဝဲ လက်ယာ ပင်လယ်ခရီး ၅ တိုင် ခန့်သာ ကွာသည်။ မလာကကျွန်း မြေနှင့် ယိုးဒယားမြေ အစပ်တွင်ဝဲယာ ပင်လယ်အချင်း ခရီး မြန်မာတိုင် ၂၀ ခန့် ကွာသည်။ သည်ကဲ့သို့ ၃ မျက်နှာ ပင်လယ်ဝိုင်းလျက် တစ်မျက်နှာတွင် ပင်လယ်ရေ စပ်လုနီး ရှိသည်ကို ပင်နင်စူလာ မြေ ခေါ်သည်။ လက်ယာ ဘက်ရှိ စမတ်တရားကျွန်းကို ဟော်လန် လူမျိုး တို့ အုပ်စိုးသည်ကျွန်း ဖြစ်ကြောင်းကို ပြောဆို ကြားသိရသည်။ ၎င်းကျွန်းလည်း

ကျယ်ဝန်းကြီးကျယ် သော ကျွန်းတစ်ခုပင်တည်း။

အခန်း(၂)

၎င်းလပြည့်ကျော် ၈ ရက် ၄ ကြာသပတေးနေ့ နံနက် လင်းလျှင် လင်းချင်း

လက်ဝဲဘက် မလာက၊ လက်ယာဘက် စမတ်တရားကျွန်း ၂ ဖက် ကမ်းခြေကို မြင်ရသည်။

၎င်းနေ့ နံနက် ၁၁ နာရီ အချိန် စင်ကာပူမြို့၊ ဆိပ်ကမ်းသို့ ဆိုက်သည်။

သင်္ဘောဆိုက်လျှင် ဆိုက်ချင်း မာရကတ်ကြီး ကုန်းသို့ တက်၍ ပြင်သစ်ကိုယ်စားလှယ်ရှိရာ

သွားသည်။ သံတော်အရာရှိတို့တည်းနေရန် တိုက်လည်း ရှာသည်။ ၎င်းအတွင်း

အီတာလျံကောင်စစ် ဆိုသူ သင်္ဘောသို့လာ၍ မြန်မာ သံတော်အရာရှိတို့ကို

နှုတ်ခွန်းဆက်သည်။ မြန်မာသံတော်တို့ စင်ကာပူမြို့ သို့ ရောက်သည် အကြောင်းအရာ၊

ပြင်သစ်နိုင်ငံသို့ သွားမည် အကြောင်းအရာ၊ ပြင်သစ်နိုင်ငံက အပြန် အီတာလျံနိုင်ငံသို့

ဝင်မည်အကြောင်းအရာများ ကို အာရဇိုက်ရိုက်ကျား အတွင်းဝန်အာဂမော တို့နှင့် ပြင်သစ်

နိုင်ငံခြားဝန်ကြီးတို့ထံ စာပေးပါမည်။ သံတော်အရာရှိတို့ စင်ကာပူမြို့ တွင် မည်သည့်အမှု

အဆို အလိုရှိရာ ကောင်းမွန်စွာ ဆောင်ရွက်ပါမည်။ သံတော်အရာရှိတို့ ကုန်းသို့

တက်သည်ကာလ တည်းနေရာအရပ်သို့ လာရောက်ပါဦးမည် ပြောဆို၍ ယခုနေ့

သင်္ဘောထွက်မည်ဖြစ်သောကြောင့် အလုပ်များ လှသည်နှင့် သံတော်တို့ရှိရာ

ပြင်သစ်ကိုယ်စားလှယ်မလာမရောက်ထည့်နိုင်ရှိကြောင်း၊ နောက်ကို လာရောက်ပါမည့်

အကြောင်း၊ တည်းနေရန် တိုက်အိမ်လည်း ကောင်းမွန်စွာ ရခဲ့ကြောင်း၊

ကလာရင်တန်ဟိုတက်၃ခေါ်ကြောင်း၊ လူကြီးမှ တစ်နေ့ ငါးပြားကျ လူငယ်မှာ ၃

ပြားပေးခဲ့သည်။ ကလာရင်တန် ဟိုတက်မှာ လည်း တည်းသူအများ မရှိ။ ပထမ ဆင့်တွင်

သံတော်အရာရှိ၊ စာရေးလူငယ်တို့ပါ တည်းနေရသည်။ ၎င်းဟိုတက် ပင်လယ်သို့

မျက်နှာမူလျက် ကမ်းခြေအနီးတွင် တည်းခိုနေထိုင်ရန် အလွန်ကောင်းသည်။ ၎င်းစင်ကာပူမြို့

သည် ဧရတိုက် ၄ တောင်မျက်နှာ မြေအဆုံးပင်ဖြစ်သည်။

၎င်းလပြည့်ကျော် ၉ ရက် ၅ သောကြာနေ့ နေ့ ၂ ချက်တီးအချိန်၊ စင်ကာပူမြို့ ရှိ

အီတာလျံကိုယ်စားလှယ် ကောင်းစစ် ကာလိုစတီဖင်နီးဖက်စတား ၆ ဆိုသူ သံတော်အရာရှိတို့

တည်းနေရာ ကလာရင်တန် ဟိုတက်တိုက်အိမ်သို့ လာရောက်ပြီးလျှင် အီတာလုံမင်းသို့ ပေးရန် လက်ဆောင်တော်များ ကို ပင်ပင်ပန်းပန်း ဆောင်ယူရမည်ဖြစ်လျှင် အလွယ်တကူ အပ်ထားခဲ့ရန် ဆောင်ရွက်နိုင်ကြောင်းကို ပြောဆိုရာ သံတော်အရာရှိတို့က အပင်တပန်းဆောင်ယူရမည် မဟုတ်၊ အလွယ်တကူ ဆောင်ယူနိုင်ကြောင်း၊ မြန်မာနိုင်ငံဖြစ်ရပ်ခေါ်သည် ငှက်နှင့် သစ်ကျားငယ် ၁ များ သာ အဆောင်အယူခက်ကြောင်း ပြောဆိုရာ၊ ၎င်းငှက်နှင့် သစ်ကျားကို နပေါလီ ၁က ဆီးကြိုဆောင်ယူလက်ခံအောင် စာပေးပါမည် ပြောဆိုပြီးလျှင်၊ ဝမ်းမြောက်စမ်းသားစကားပြောဆိုနှုတ်ခွန်း ဆက်လက်၍ ပြန်သွားသည်။ ၎င်းနေ့သင်္ဘောကုမ္ပဏီတိုက်သို့ မာရကတ်ကြီးသွား၍ ပထမအခန်း၊ ဒုတိယအခန်း ယူရန် စကား၊ အဖိုးနှုန်း စကားများ ကို မေးမြန်းရာ ပထမအခန်းစီးသူ လူ ၁လျှင် ဒဂီးကြီး ၃၄၈ မြန်မာဒဂီးသင့် ၇၈၃၊ ဒုတိယခန်းစီးသူ လူ ၁ လျှင် ဒဂီးကြီး ၂၆၁ မြန်မာဒဂီးသင့် ၅၈၇-၂၂၊ ၁ ပေးရလိမ့်မည် ပြန်ရောက်ပြောဆိုသည်။ ၎င်းနေ့ အလိုရှိသည့် အသုံးဆောင်များ ကို လည်း မောင်မြ၊ မောင်အောင်သူ၊ ရွှေတိုက်ကြပ် စာရေးတော်တို့ လှည့်ပတ်သွားလာ ဝယ်ယူကြသည်။

၎င်းနေ့ ငှာရီအချိန် သံတော်အရာရှိ တို့ ရထားစီးနင်းပြီးလျှင် စင်ကာပူမြို့ လမ်းသေးလမ်းမ၊ ထောင်ထားရာ အရပ်၊ စစ်သည်ထားရာ အရပ်၊ ခံမြို့၊ ခံကတုတ်ရှိရာ အရပ်၊ သစ်ပင်မျိုး စုံ စိုက်ပျိုး သည် ဗိုလ်တန်နိဂတ်ဂါရတင်း ဥယျာဉ်များ သို့ လှည့်ပတ် ကြည့်ရှုကြသည်။ ၎င်းမြို့ တွင် တရုတ်လူမျိုး တစ်သန်း၊ ပဿျူး လူမျိုး တစ်သန်း၊ သိုးဆောင်းလူမျိုး တစ်သန်း၊ ခြားလျက် ခြားလျက် တိုက်နေအိမ် ဈေးကနားဥယျာဉ် သစ်ပင်များ နှင့် အကြီးအကျယ် လှပကောင်းမွန်ရှိသည်။ လမ်းများ သည် အလွန်ကောင်းသည်။ ၎င်းဗိုလ်တန်နိဂတ်ဂါရတင်း ဥယျာဉ်လည်း သီးမျိုး စုံ ပွင့်မျိုး စုံ ရေပန်း ကြည်းပန်း ငှက်အမျိုး မျိုး တို့နှင့်တကွ အလျှိုလျှိုအသွယ်သွယ် ကောင်းမွန်သော လမ်းတို့ဖြင့် နိမ့်လျှင်နိမ့်လိုက်၊ မြင့်လျှင်မြင့်လိုက် ပြင်ဆင်လုပ်ဆောင်၍ ဥရောပတိုက် ဂါရတင်းများ ကဲ့သို့ ပင် ရှိသည်။ ၎င်းမြို့ တွင် လမ်းသေးလမ်းမများ မှာ ဓာတ်မီးထွန်းသည်။ သိုးဆောင်း ဟိုတက်၊ တရုတ်ဟိုတက်အမျိုး မျိုး ရှိသည်။ ၎င်းမြို့ တွင် ဥရောပဟိုတက်ခေါ် သည်ဟိုတက် တိုက်အကြီးဆုံး ဖြစ်သည်။

သုံးဖွယ် ဆောင်ဖွယ် အစားအစာမှ စ၍ တရုတ်အသုံးအဆောင်, အင်္ဂလိပ် အသုံးအဆောင်,
ပြင်သစ်အသုံးအဆောင် အလိုရှိရာ ရသည်။ ခူးရင်း၊ မင်းကွတ်၊ အုန်း၊ ငှက်ပျော
အလွန်ပေါသည်။ ၎င်းနေ ၎င်းမြို့ ဝန် ဆိုသူ အင်္ဂလိပ် အရာရှိက ၎င်းလပြည့်ကျော် ၁၂ ရက်
၃တနင်္လာနေ့ မြန်မာသံတော်အရာရှိတို့ကို တွေ့လိုကြောင်းနှင့် စာပို့ရောက်သည်။ ၎င်းနေ့
အချဉ်န ငှမင်းက စေလွှတ်သည် သံများ လည်း ၎င်းမြို့ သို့ ဆိုက်ရောက်၍ ၊ ၎င်း လပြည့်ကျော်
၁၀ ရက် နေ့၎င်းမြို့ ဝန်ထံ ဝင်လိမ့်မည် အကြောင်းသတင်းနှင့် စာရသည်။ အကြောင်းကို
မေးရာ အချဉ်န နိုင်ငံသည် ဟော်လန်လူမျိုး တို့ အုပ်စိုးသော စမတ်တရားကျွန်းနှင့်
တစ်စပ်တည်း ပလောဝီနံနှင့် လက်ဝဲလက်ယာ အရပ်တွင် ရှိကြောင်း၊
၎င်းမင်းနှင့်ဟော်လန်လူမျိုး တို့ အုပ်စိုးသော စမတ်တရားကျွန်းနှင့် တစ်စပ်တည်း ပလောဝီနံနှင့်
လက်ဝဲလက်ယာအရပ်တွင် ရှိကြောင်း၊ ၎င်းမင်းနှင့်ဟော်လန် လူမျိုး တို့ ယခု စစ်ဖြစ်ဆဲ၊
ဟော်လန်လူမျိုး က အချဉ်နမြို့ မကို ရကြောင်း၊ ၎င်းအချဉ်နမင်းလည်း မြို့
မ၂ကထွက်ခွာ၍ သင့်ရာအရပ်က နေပြီးလျှင် ဟော်လန်လူမျိုး က အချဉ်နမြို့ မကို
ရကြောင်း၊ ၎င်းအချဉ်နမင်းလည်း မြို့ မ၂ ကထွက်ခွာ၍ သင့်ရာအရပ်ကနေပြီးလျှင်
ဟော်လန်လူမျိုး တို့ အုပ်အချုပ်ကို မခံလို၊ အင်္ဂလိပ်က ဖြစ်စေ၊ ပြင်သစ်က ဖြစ်စေ အုပ်ချုပ်
သည်ကို ခံမည် အကြံရှိ ကြောင်း၊ ယခုစင်ကာပူမြို့ သို့ စေလွှတ်သည် အရာလည်း
စစ်ကူကောင်း စေလွှတ်ကြောင်းနှင့် ပြောဆိုကြားသိရသည်။ သို့ သော်လည်းဟော်လန်လူမျိုး
တို့ လက်ကလွှတ်နိုင်ရန် မရှိကြောင်းနှင့် ထင်မြင် ပြောဆိုကြသည်။ ၎င်းအချဉ်နမြို့ ကို
အစည်မြို့ ဟူ၍ ခေါ်ဝေါ်ကြောင်းနှင့် ပြောကြသည်။ ၎င်းအစည်မြို့ တွင်
ယခုအခါစစ်လည်းဖြစ်သည်။ ကာလရောဂါလည်း အားကြီးဖြစ်သည်။ ၎င်းအစည်ကျွန်းသည်
ပသျူး လူမျိုး တို့နေရပ်တည်း။ ၎င်းပသျူး လူမျိုး တို့လည်း
အလွန်ဆိုသွမ်းညစ်ညမ်းတိုက်ခိုက်တတ်သော ပင်လယ်ဓားပြသာ များ သည်ဟု
ပြောဆိုကြားသိရသည်။ ၎င်းနေ့ ပြင်သစ်ကောင်စစ် အာရတွန် ၃ ကနက်ဖြန် သံတော်တို့ရှိရာ
လာရောက်ပါမည် မှာ ၊ ထားလိုက်ကြောင်းနှင့် မာရကတ်ကြီးက ပြောဆိုသည်။

၎င်းလပြည့်ကျော် ၁၀ ရက်၁၈နေ့နေ့ ၁၀ နာရီအချိန်ပြင်သစ် ကောင်စစ်

အာရတွန် သံတော်အရာရှိတို့ တည်းနေသည် တိုက်အိမ်သို့ လာရောက်သည်။ သံတော်တို့နှင့်အတူ နံနက်စာ စားပွဲထိုင်ကြသည်။ ၎င်းကောင်စစ် အာရတွန်နှင့် စကားပြောဆိုမေးမြန်း၍ သိရသည်မှာ မလာက ကျွန်းကိုတစ်ဦးတစ်ယောက်တည်း အစိုးမရ၊ စော်ဘွားအသီးအသီးတို့ ကိုယ်နယ်နှင့်ကိုယ် စိုးအုပ်ကြကြောင်း၊ ၎င်းကျွန်းရှိ မလာက၄ လူမျိုးတို့ကား စီးပွားချမ်းသာရေး လုပ်ပုံကိုင်ပုံ အလွန်ညံ့ကြောင်း၊ ရှာကြံဆည်းပူး၍ အတော်အသင့် ရလျှင်တိုးပွားအောင်မလုပ်၊ စားကာသောက် ကာ နေ၍ လက်ရှိငွေကုန်ပြန်မှ တစ်ဖန်ရှာကြကြောင်း၊ ၎င်းလူမျိုး တို့ကို ဥယျာဉ်လုပ်၊ ရထားထိန်း စေခိုင်းရန်သာ ကောင်းကြောင်း၊ ပသီလူမျိုး နှင့် ဇာတ်တူဘုရားတူဖြစ်ကြောင်း၊ ၎င်းကျွန်းက ချိပ်ကုန်၊ ကာဖီကုန်၊ ငရုတ်ကောင်း ကုန်၊ သာကူ၊ စပါး အများ ထွက်ကြောင်း၊ ၎င်းကျွန်းက တစ်နှစ်လျှင်ခေါ် လာခေါ် ဒင်္ဂါးကြီး တစ်ကုဋေကျော်ခန့်ထွက်ကြောင်း၊ ၎င်းစီးပွားများ ကို မလာကကျွန်းသား ပသျှူး လူမျိုး တို့ လုပ်ဆောင်သည် မဟုတ်၊ တရုတ်လူမျိုး တို့ လုပ်ဆောင်ကြကြောင်း၊ ၎င်းတရုတ်လူမျိုး တို့ကလည်း တရုတ်ပြည်က ဆိုးသွမ်းတိုက်ခိုက်လို၍ ၎င်းအရပ်သို့ လာရောက်ကြပြီးလျှင် အထက်ကာလက ပင်လယ်ဓားပြလုပ်၍ တိုက်ခိုက်ကြသည်။ ၎င်းပင်လယ်ဓားပြတို့ကို မလာကကျွန်းအစိုးရတို့က နိုင်နင်းအောင် မတားမြစ်နိုင်။ ၎င်း ပင်လယ်ဓားပြကို အကြောင်းပြု၍ အင်္ဂလိပ် လူမျိုး တို့က ၎င်းကျွန်းသဘောဆီပ် အရပ်များ ကိုယူပြီးလျှင် မြို့ရွာတည်ထောင်ပြုစု၊ ပင်လယ်ဓားပြတို့ကို အတိုက်ခိုက် မရှိရအောင် သိမ်းပိုက်၍ ငြိမ်သက်ကြောင်း၊ ၎င်းတရုတ် လူမျိုး ပင်လယ်ဓားပြတို့ကိုလည်း အတိုက်အခိုက်အဆိုးအသွမ်းမရှိ၊ စီးပွားရေး ချမ်းသာရေးများ ကိုသာ အားထုတ်လုပ်ကိုင်ကြစေကြောင်းများ ကို ပြောဆိုကြားသိရသည်။ စင်ကာပူမြို့ တော်ဝန်နှင့် သံတော်အရာရှိတို့ တွေ့ရအောင် အားထုပ်ပါဦးမည်၊ မြို့ ဝန်ထံလည်း သွားပါဦးမည်၊ စကားကွဲပြား သိသာလျှင် ပြန်ကြားပါမည် ပြောဆို၍ ပြန်သွားသည်။ မြန်မာနိုင်ငံဖြစ် ညောင်ဦးတို့ တောင်းပြည်ဝင်ခွက်ဝင် စလယ်ဝန် ၃ လုံး၊ မြန်မာဆေးလိပ်ဖြူ၊ သနပ်ဖက်ဆေးလိပ်များ ကို ပေးလိုက်သည်။ မြန်မာနိုင်ငံဖြစ် လွန်းများ ၊ ပုဆိုး၊ သနားတော်မြတ်ခံရသည်။ စလွယ်များ ကိုလည်း ကြည့်ရှုလိုသည် ပြောဆိုသောကြောင့်

ပြလိုက်သည်။ အလွန်ချီးမွမ်းအံ့သြသည်။ ၎င်းအာရတွန်ဆို သူ
ရွှင်ရွှင်လန်းလန်းပျော်ပျော်ပါးပါး စကားပြောဆိုတတ်သည်။ ၎င်းနေ့ အလုံမြို့ နယ် မုံရွာဇာတိ
မော်လမြိုင်မြို့ နေ မောင်ရန်ရှင်း မောင်ရန်လင်း ညီအစ်ကိုတို့ မြန်မာမှူး တော်မတ်တော်များ
ဖြစ်၍ အရိုအသေတွေ မြင်လိုသောကြောင့် လာရောက်နှုတ်ဆက်ကြသည်။ ၎င်းနေ့ ၅ နာရီ
အချိန်သံတော်အရာရှိ၊ မာရကတ်ကြီးတို့ ရထားစီးနင်းပြီးလျှင် ဘစ်ရှိမန်ကာ ခေါ်သည့်
ငါးရောင်းသည့်နေရာ၊ သူနာတန်းများ နှင့်တကွ လမ်းသေး လမ်းများ သို့
လှည့်ပတ်ကြည့်ရှုကြသည်။ ၎င်းကျွန်းရှိ ရင်းမလေးလူမျိုး တို့မှာ နောက်ပိုင်းကွယ်ထောင့်သည့်
နေရာအရပ်အကွက်များ တွင် တစ်စုတစ်ဝန်း တည်း နေထိုင်ရသည်။ ရှေ့မျက်နှာက
ပင်လယ်ကမ်းထိပ်များ မှာ တရုတ်လူမျိုး ၊ သိုးဆောင်းလူမျိုး ၊ သိုးဆောင်းလူမျိုး တို့ တိုက်အိမ်
အကောင်းအမွန်နှင့် နေထိုင်ကြသည်။ ၎င်းနေ့ ၄ ချက်တီးအချိန် စင်ကာပူမြို့ ဝန်က ပေးသည့်
စာကို ရသည်။ စာတွင် တနင်္လာနေ့ ၁ နာရီ အချိန် သံတော်အရာရှိ ၊ မာရကတ်ကြီး တို့
တိုက်အိမ်သို့ လာရောက်ပါမည်အကြောင်း၊ အင်္ဂါနေ့ညလည်း သံတော်အရာရှိတို့ စားပွဲတိုင်
တိုက်အိမ်သို့ လာရောက်ပါမည်အကြောင်းနှင့် ပါသည်။

၎င်းလပြည့်ကျော် ၁၁ ရက် တနင်္ဂနွေနေ့ ၁၂ နာရီ သံတော်အရာရှိ၊
မာရကတ်ကြီးတို့ ရထားစီးနင်းပြီးလျှင် အီတာလျံကောင်းစစ် ကာလိုစတီဖင်နီး- ဖက်စတားက
ဖိတ်ကြားသည့် စားပွဲ အခင်းအကျင်းရှိရာ တိုက်အိမ်သို့ သွား၍ နေ့စာစားပွဲ စားကြသည်။
၎င်းဖက်စတားလည်း မဟာမိတ် လက္ခဏာနှင့်အညီ အရိုအသေ ကောင်းမွန်စွာ လက်ခံပြု
စုသည်။ ၎င်းအိမ်သို့ ရောက်လျှင် များ မကြာမီ မိုးသည်းထန်စွာ ရွာသည်။ ၎င်းအိမ်တွင် ၂
နာရီခန့် စကားပြောဆို နေထိုင်၍ ပြန်လာကြသည်။ ၎င်းစားပွဲတွင် ပြင်သစ်ကောင်စစ်
လက်ထောက်ဆိုသူလည်း ပါသည်။ ၎င်းနေ့ ၅ နာရီ အချိန် ဝန်ရှင်တော်မင်းကြီးမပါ။
သံတော်အရာရှိ၊ စာရေးလူငယ် အကုန် ရထားစီး၍ ဗိုတန်နီဂက်ဂါရတင်းဥယျာဉ်ကို
အကြည့်အရှု သွားကြသည်။ ၎င်းဥယျာဉ်တွင် အမျိုး မျိုး သော သစ်ပင်၊ အမျိုး မျိုး သော
တိရစ္ဆာန်၊ ရေကန် အခန်းအကျင်းမှ စ၍ အရပ်ရပ် ကြည့်ရှုရန် ရှိသည်များ ကို
လှည့်ပတ်ကြည့်ရှုပြီးလျှင် လမ်းသေးလမ်းများ လှည့်ပတ်ကြည့်ရှုပြန်လာကြသည်။ ၎င်းနေ့

သင်္ကြန်ကျသည်။

၎င်းလပြည့်ကျော် ၁၂ ရက် တနင်္လာနေ့ နေ့ ၃ ချက်တီးအချိန် သံတော်အရာရှိ၊
မာရကတ်ကြီးတို့ အစုံအညီ ရထားစီးနင်း၍ ပြင်သစ် ကောင်စစ် အာရတွန်အိမ်သို့
သွားကြပြီးလျှင် ၎င်းအာရတွန်အိမ်တွင် ၁ နာရီခန့် ရပ်နားစကားပြောဆိုကြပြီးမှ အာရတွန်နှင့်
အတူ စင်ကာပူမြို့ အင်္ဂလိပ်ဝန်ကြီး စာ-အင်းဒရ-ခလော အိမ်သို့သွားကြသည်။
သံတော်အရာရှိတို့မှာ အင်္ကျီလက်ကျယ်၊ ရွှေစလွယ်၊ ပြင်သစ်မင်းပေး ဘယက်၊ အီတာလျံ
မင်းပေးဘယက်များ ကို ဆင်ယင်ကြသည်။ အင်္ဂလိပ်ဝန်ကြီး စာ-အင်းဒရ-
ခလောကလည်းတိုက်တံခါး ဝဲယာတွင် စစ်သည်အမှု ထမ်း စစ်ဝတ်ဆင်လျက်
သေနတ်စွဲကိုင်စေပြီးလျှင် စစ်ဆောင်တီးမှု တ်မျိုး တို့ကို စီစဉ်ခင်းကျင်းလျက်၊ ၎င်းမြို့ ဝန်၊
ဝန်ထောက်၊ တရားသူကြီး၊ အသင်းဝင်မှူး မတ်၊ အခွန်ဝန်၊ အရာရှိ ကတော်မယားစုံ
စည်းဝေးလျက် ၎င်းအစည်းအဝေးတွင် ဂျာဟိုမင်း လည်း ပါသည်။ သံတော်အရာ
ရှိတို့ရောက်လျှင် စစ်သည်အမှု ထမ်းတို့ကလည်း ရိုသေမြဲ ထုံးစံရှိသည့်အတိုင်း
ဗိုလ်အရာရှိတို့က မင်းပေးဆောင်စားကို ချွတ်လျက်၊ စစ်သည်အမှု ထမ်းတို့က သေနတ်ကို
မြှောက်ချီချက် စစ်ဆောင် တီးမှု တ်မျိုး တို့ကို ခြိမ့်ခြိမ့်မွန်းမျှတီးမှု တ်ကြသည်။
အမြောက်လည်း ၁၅ ချက်ပစ်သည်။ သံတော်အရာရှိတို့ကလည်း တိုက်အိမ်ထက်သို့
တက်သွားရာ အစည်းအဝေးနှင့်တကွ ဧည့်ခံသည့် အခန်းသို့ ရောက်လျှင်
အင်္ဂလန်ဝန်ကြီးကတော် ပထမလက်ဆွဲ နှုတ်ဆက်သည်။ နောက်
အင်္ဂလန်ဝန်ကြီးလက်ဆွဲနှုတ်ဆက်သည်။ နောက်အရာရှိစုံတို့ အရိုအသေ
လက်ဆွဲနှုတ်ဆက်ကြပြီး လျှင် သွားလမ်း လာလမ်း စခန်းအခြင်းအရာ၊ ရာသီဥတု အကြောင်း၊
မြန်မာနိုင်ငံ၊ ဥရောပတိုက်၊ စင်ကာပူမြို့ အကြောင်းအရာများ ကို မေးမြန်းပြန်လှန်
ပြောဆိုကြပြီးနောက် ၁ နာရီခန့်ကြာလျှင် အချို့မျိုး စုံ ပြင်ဆင်ထားသည့် အခန်းသို့ သွားရန်
အမျိုး ဘာသာ ထုံးစံ အရိုအသေပြုမြဲအတိုင်း ဝန်ရှင်တော် ကင်းဝန်မင်းကြီးနှင့်
အင်္ဂလိပ်ဝန်ကြီးကတော် လက်တွဲ လျက်၊ စာရေးတော်ကြီးနှင့် မြို့ ဝန်ကတော် လက်တွဲ လျက်၊
မောင်မြ၊ မောင်အောင်သူ၊ မာရကတ်ကြီးတို့မှာ လည်း အသီးသီး ကတော်မယားတို့နှင့်

လက်တွဲ လျက် အချို့ခန်းသို့ သွားကြပြီးလျှင် အလိုရှိရာ အချို့များ ကို စားသောက်ကြသည်။
၎င်းအခန်းတွင် နာရီဝက်ခန့်ကြာလျှင် ဝန်ကြီးကတော်၊ ဝန်ကြီး အစည်းအဝေးပါ အရာရှိများ ကို
နှုတ်ခွန်းဆက်၍ ပြန်လာကြသည်။ ပြင်သစ်ကောင်စစ် အာရတွန်လည်း သံတော်တို့
တိုက်အိမ်ရောက်လိုက်လာ၍ ယခုစင်ကာပူ မြို့ ဝန်ကြီးကသံတော် အရာရှိတို့ကို
လက်ခံသည့် အရာသည် အမြင့်ဆုံးဖြစ်၍ သည်ထက်သာလွန်အောင် စင်ကာပူမြို့ တွင် ပြု
နိုင်ရန် မရှိကြောင်းနှင့် ဝမ်းမြောက်ဝမ်းသာ ပြောဆိုသည်။

၎င်းလပြည့်ကျော် ၁၃ ရက်၁အင်္ဂါနေ့ ရွတ်ရှား ၂ မင်းကောင်းစစ်တရုတ်လူမျိုး
ဘန်ပူ၃ ဆိုသူ က ယမန်နေ့ စင်ကာပူမြို့ ဝန်ကြီးအိမ်တွင် တွေ့ကြုံကြစဉ်
ဗိတ်ကြားလိုက်သောကြောင့် သံတော်အရာရှိ၊ မရကတ်ကြီး၊ စာရေးလူငယ်တို့ပါ
ရထားစီးနင်းပြီးလျှင် ကောင်စစ်ဘန်ပူ အိမ်သို့ သွားကြသည်။ ပြင်သစ်စာရေးကြီးလည်း
ပါသည်။ ရောက်လျှင် ဘန်ပူ ဆီးကြို၍ ၎င်းအရံအတွင်းရှိ ဥယျာဉ်များ ကို ကိုယ်တိုင်
လိုက်ပြသည်။ ၎င်းဥယျာဉ်အတွင်း အချင်း ၃ တောင်ခန့် ဝန်းလျက် မန်းကျည်းသဏ္ဌာန်
အရွက်ရှိသည့်ကြာမျိုးကို တွေ့မြင်ရသည်။ ၎င်းကြာမျိုးကို အမေရိကန်နိုင်ငံက ရကြောင်း၊
ဝိတိုရိယာ အမည် ခေါ်ဝေါ်ကြောင်း၊ ၎င်းကြာရွက်ပေါ်တွင် မြန်မာချိန် ၁၀ ခန့် ဝန်ကို တင်၍
ရေပေါ်ချလျှင် မမြုပ်မနစ် လေ့ကဲ့သို့ ရှိကြောင်းကို ပြောဆို ကြားသိရသည်။ ၎င်းကြာရွက်ကို
ကြည့်ရာ မိုးရေခဲ အထက်မျက်နှာက တစ်ပြင်တည်းဝန်းလျက်၊ အနား ၃ လက်မခန့်
ထောင်လျက် စိမ်းစိမ်းမြမြ ရှိသည်။ အောက်ဘက် ရေနင်းရေခဲ မျက်နှာက ကွန်ချာကဲ့သို့
ယှက်၍ အကြောသန်းသန်း ထလျက် ၎င်းအကြောမှာ ဆူးအတိ ရှိသည်။ အပွင့်လည်း
တစ်ကြိမ်ပွင့်လျှင် တစ်ရက်နှင့် မညှိုး မနွမ်း၊ မကြွေမကျ၊ ညကို ပွင့်သည်။ နေ့ကို ငုံသည်။
အဆင်းသည် နေနှင့် ညဉ့်မတူ၊ ထူးခြားကွဲပြားရှိသည်ဟု ပြောဆို ကြားသိရသည်။ ၎င်းပြင်
နိုင်ငံတကာက ဆောင်ယူခဲ့ သည့် အထူးထူးသော သစ်ပင်၊ အထူးထူးသော သစ်သီးမျိုး၊
အထူးထူးသော ပန်းမျိုး၊ အလျှိုလျှိုသောလမ်း၊ အခက်ချင်း ဆိုင်ရာအရပ်တွင် တစ်သားတည်း
ဖြစ်လျက် ကွန်ချာကဲ့သို့ ရှိသော သစ်ပင်ပု၊ ပြဿ နှိ သဏ္ဌာန်၊ သင်္ဘော သဏ္ဌာန်၊ ကတ္တူလေ့
သဏ္ဌာန်၊ မြင်းရုပ်၊ ဆင်ရုပ်၊ ခြင်္သေ့ရုပ်၊ ကျားရုပ်၊ ကုလားအုပ်ရုပ်၊ ခွေးရုပ်၊ ဥဒေါင်းရုပ်၊

ယောက်ျားရုပ်၊ မိန်းမရုပ်၊ ကြေးအိုးသဏ္ဌာန် စသော အထူးထူး အပြားပြားသော ပုံသဏ္ဌာန်ရှိသည့် သစ်ပင် အမျိုးမျိုး၊ ခြေ ခြောက်ချောင်းရှိ လိပ်အမျိုးမျိုး၊ ၎င်းအထူးအဆန်း၊ ငါးအထူးအဆန်းများ ကို လှည့်ပတ် ကြည့်ရှုတွေ့မြင်ရ သည်။ ပြီးလျှင် တိုက်အိမ်သို့ ခေါ်ယူတက်သွား ကြည့်ရှုရာလည်း တရုတ်နိုင်ငံ ၊ ဂျပန်နိုင်ငံ၊ သိုးဆောင်း နိုင်ငံဖြစ် အသုံးအဆောင် အထူးအဆန်း၊ ရွတ်ရှားမင်းရုပ်ပုံ၊ ရွတ်ရှားမင်း တံဆိပ်များ နှင့်တကွ အဆန်းတကြယ် အထူးအဆန်း အသုံးအဆောင်များ ကို ခင်းကျင်းထားသည်ကို တွေ့မြင်ရသည်။ ခေါင်းတစ်ခု ကိုယ်နှစ်ခုရှိသည့် ဝက်ငယ်သေတစ်ခုကို အကောင်မပျက်စေရ၊ ဖန်အိုးအတွင်း ဆေးရည်စိမ်ထားသည်ကို တွေ့မြင်ရသည်။ ၎င်းအိမ်တွင် ယိုးဒယားမင်း၊ အင်္ဂလိပ် ဘုရင်မသား၊ ပြင်သစ် ဘာသားဘတို့ လာရောက် တည်းနေဖူးကြောင်းကို ပြောဆို ကြားသိရသည်။ မြန်မာသံတော်တို့ လာရောက်ကြည့်ရှုသည်ကိုလည်း နောင်ပြောပစရာတစ်ခု ဖြစ်၍ အလွန် ကျေးဇူးများ ကြောင်း နှင့် ပြောဆိုသည်။ ၎င်းတိုက်အိမ်တွင် တစ်နာရီခန့် ကြည့်ရှုနေထိုင် လက်ဖက်ရည်သောက်ပြီးမှ တည်းနေရင်း တိုက်အိမ်သို့ ပြန်လာကြသည်။ တိုက်အိမ်ရောက်မှ ပြင်သစ်စာရေးကြီးနှင့် အတူ နံနက်စာ စားပွဲစားကြသည်။

၎င်းနေ့ည ၇ နာရီအချိန် သံတော်အရာရှိ၊ မာရကတ်ကြီးတို့ စင်ကာပူမြို့ ဝန်ကြီးက စားပွဲ ဖိတ်ကြားရာ သွားရန် ရထားစီးနင်းပြီးလျှင် ပြင်သစ်ကောင်စစ် အာရတွန်အိမ်သို့ သွားကြသည်။ အာရတွန်လည်း သံတော်တို့နှင့် အတူ ရထားစီး၍ ဝန်ကြီးအိမ်သို့ သွားကြသည်။ ရောက်လျှင် ဝန်ကြီးကတော်၊ ဝန်ကြီးဆိုသူတို့ ကောင်းမွန်စွာ ဆီးကြိုသည်။ အစည်းအဝေးမှာ အထက် တနင်္လာ နေ့က စည်းဝေးသည့် ပရိတ်သတ်အစည်းအဝေးအတိုင်းအရာရှိ ကတော်မယားအစုံ စည်းဝေးရှိ နှင့်သည်။ အထက် ဧည့်ခံ အစည်းအဝေးတွင် ဝန်ကြီးဆိုသူ၊ ဝန်ကြီးကတော် ဆိုသူတို့ သံတော် အရာရှိတို့ကို မြတ်နိုးတနာ စကားပြောဆို ဝမ်းမြောက်ဝမ်းသာ တစ်နာရီခန့် နေထိုင်ပြီးလျှင်၊ အထက် တနင်္လာနေ့က ကဲ့သို့ သံတော်အရာရှိတို့ကို ကတော်ကြီးတို့ အသီးသီး လက်တွဲ ကာ တွဲ ကာ စားပွဲခင်းကျင်းရာသို့ သွား၍ စားပွဲထိုင်ကြသည်။ ၎င်းစားပွဲ အခင်းအကျင်းမှာ လည်း ပျော်ပျော်ပါးပါး စကားပြောဆို၍ စမဲ ၁ အမျိုးမျိုး၊ သစ်သီး အမျိုးမျိုးများ ကို စားသောက်၊

တစ်နာရီခန့် ကြာလျှင် ၎င်းစားပွဲခန်းက အထက်ဧည့်ခန်းသို့ တစ်ဖန် ပြန်တက်၊ စကားပြောဆိုပြီး၊ ပြာနံနက် ၂ ဇာတိ၊ ဝန်ကြီးကတော်၊ တရားသူကြီးကတော်တို့ သီချင်းဆိုလျက် အလွန်ပျော်ပါး ရွှင်လန်းဖွယ်များ ကို ပြုလုပ်ကြ သည်။ ၎င်းအိမ်က ၁၁ နာရီအချိန်မှ ပြန်လာကြသည်။ ၎င်း နေ့လည် စားပွဲထိုင်သွားမည် ထွက်သည်က စ၍ ဝန်ကြီးတိုက်အိမ်သို့ ရောက်သည်တိုင် မိုးသည်းထန်စွာ ရွာသည်။ ၎င်းနေ့ သင်္ကြန်အတက်နေ့ ဖြစ်သည်။ ၎င်းအစည်းအဝေးတွင် မလာကမြို့၊ ဝန်ဉာဏ် တွေ့၍ မေးရာ မလေးလူမျိုးတို့ နေရာဖြစ်၍ မလာက ခေါ်ကြောင်း၊ မြန်မာတို့က ၎င်းကို မလ္လာက ခေါ်ကြောင်း၊ ၎င်း ကျွန်းတွင် အုန်း၊ ကွမ်းသီး ပေါများ ကြောင်း၊ တရုတ်လူမျိုးလည်း ငါးသောင်းခန့် ရှိကြောင်း၊ မလေးလူမျိုး၊ တရုတ်လူမျိုး၊ မွန်လူမျိုး၊ ယိုးဒယားလူမျိုးတို့ ပေါင်းဆုံရာ နယ်ဆုံနယ်ဆိုင် ဖြစ်၍ လူဆိုးလူသွမ်း များ ကြောင်း၊ ရာဇဝတ်ရေး ကင်းလွတ်အောင် အထူးသဖြင့် သဘောထားရကြောင်း၊ ၎င်းကျွန်းက ထွက်သည် ကွမ်းသီးကို မလေးကွမ်းသီး၊ မလာက ကွမ်းသီး ခေါ်သည်ကို မြန်မာတို့က မလာယု ကွမ်းသီး ခေါ်ကြောင်းကို ပြောဆိုကြားသိရသည်။ ၎င်း အစည်းအဝေးတွင် ဂျာဟိုရာဇာခေါ် ပဿျူး မင်းနှင့် တွေ့၍ မေးရာ ဂျာဟိုနိုင်ငံ အလျား အနံ မြန်မာတိုင် ၂၅ တိုင်ခန့် ရှိကြောင်း၊ ချိပ် ငရုတ်ကောင်း အများ ထွက်ကြောင်း၊ မီးရထားလမ်းသည် လုပ်ဆဲ ဖြစ်ကြောင်း၊ တရုတ်လူမျိုးလည်း သုံးသောင်းခန့် ရှိကြောင်း၊ အီနောင်ဇာတ်လည်း ၎င်းတိုင်းပြည်က အရင်းဖြစ်ကြောင်း၊ ၎င်းစာ ပဿျူး ဘာသာနှင့် ယခုတိုင်ရှိကြောင်း၊ ဘဇာဇန်တောင် ဆိုသည်မှာ လည်း ဘာသာကွဲ၍ ဘဇာဇန် ခေါ်ဟန်ရှိသည်။ ဘဇာဇန်တောင် ဆိုသည်မှာ လည်း ဘာသာကွဲ၍ ဘဇာဇန်ခေါ်ဟန် ရှိသည်။ ဘဇာဇန် မဟုတ်၊ စဂျာရာတောင် ခေါ်သည်။ ၎င်းတောင်လည်း ဂျာဟိုနိုင်ငံမှာ ရှိသည်ဟု ပြောဆိုကြားသိရသည်။ ၎င်းပြင် အိန္ဒာပု၊ ပွတ်စပါး၊ ဘာယာဘီတောင်၊ စရကားမင်းတို့ကို မေးရာ ဘာသာကွဲ၍ အခေါ်အဝေါ် မညီ ဖြစ်သောကြောင့် နေရာကျ မပြောနိုင်ပါ။ စာနှင့် တိုက်ဆိုင် ကြည့်ရှုရမှ နေရာကျပါမည် ပြောဆိုသည်။

၎င်းလပြည့်ကျော် ၁၄ ရက် ဗုဒ္ဓဟူးနေ့ နှစ်ဆန်း ၁ ရက်နေ့ မော်လမြိုင်မြို့၊ က ပလောဝီနံမြို့ သို့ ရောက်သည့် အကြောင်းအရာ၊ ၎င်းက မလာကမြို့ သို့ ရောက်သည့်

အကြောင်းအရာ၊ ၎င်းက စင်ကာပူမြို့ သို့ ရောက်၍ စင်ကာပူမြို့ ဝန်ကြီးက ကောင်းမွန်စွာ လက်ခံပြုစုသည့် အကြောင်းအရာ၊ အီတာလျံကောင်စစ်၊ ပြင်သစ် ကောင်စစ်တို့ ကောင်းမွန်စွာ ပြုစုသည့်အကြောင်းအရာ၊ စင်ကာပူမြို့ တွင် သင်္ဘောကို စောင့်နေရပ်ဆိုင်းသည့်အရာ၊ တင်စာ လျှောက်စာများ ကို ရေးသားစီကုံး၍ ကင်းဝန်မင်းကြီးအိမ်ပေးစာ၊ သူဌေးကို ဆင့်စာများ နှင့်တကွ စာအိတ်ထည့်သွင်း၍ စာတိုက်သို့ အပ်ရန် ပြင်ဆင်အသင့်ထားကြသည်။ ၎င်းနေ့ သံတော်အရာရှိ၊ စာရေးလူငယ်တို့ ရထားစီးနင်း၍ မြို့ တွင်းမြို့ ပြင် လမ်းသေး လမ်းမများ ကို လှည့်ပတ်ကြည့်ရှုကြသည်။

သက္ကရာဇ် ၁၂၃၆ ခု၊ ကဆုန်လဆန်း ၁ ရက် ၂ ကြာသပတေးနေ့ ပြင်သစ်သွား စင်းပုခေါ်သည် မီးသင်္ဘော ဆိုက်လာသည်။ ၎င်းသင်္ဘောတွင် စီးနင်းလိုက်သွားရန် ပထမအခန်း၊ ဒုတိယအခန်းများ ကို မာရကတ်ကြီး သင်္ဘောရောက်သွား၍ မှတ်သားကြည့်ရှုသည်။ သင်္ဘောခငွေများ ကိုလည်း သင်္ဘောကုမ္ပဏီတိုက်သို့ မောင်အောင်သူ၊ မောင်မြ၊ ရွှေတိုက်ကြပ်တို့ သွားရောက် ချေပေးကြသည်။ ၎င်းသင်္ဘော လဆန်း ၂ ရက်၄နေ့ ၃ ချက်တီးအချိန်ထွက် မည်ဖြစ်၍ ၎င်းလဆန်း ၂ ရက်၁နေ့ ၂ ချက်တီးအချိန် သင်္ဘောသို့ ဆင်းရန် တိုက်ခ၊ ရထားခများ ကို ရှင်းလင်းပေးဆပ် ရသည်။ ၎င်းနေ့ သံတော်အရာရှိ၊ စာရေးလူငယ်ပါ ရထားစီးနင်း၍ မြို့ တွင်းမြို့ ပြင် လမ်းသေးလမ်းမများ သို့ လှည့်ပတ် သွားလာကြသည်။

၎င်းလဆန်း ၂ ရက်၁ သောကြာနေ့ ၂ ချက်တီးအချိန် အသုံးအဆောင် သေတ္တာ၊ ရာဇသံ သေတ္တာများ ကို အကြွင်းအကျန် မရှိစေရ၊ သိမ်းဆည်းယူငင်၍ လှည်းနှင့် တင်ဆောင်ပြီးလျှင် ပြင်သစ်မြို့ သွား စင်း ပေါ်သည် မီးသင်္ဘောသို့ သယ်ယူတင်ဆောင်ကြသည်။ ညောင်ဦး တို့တောင်းငယ် ပြည်ဝင် ၁၊ ခွက်ဝင် ၁၊ စလယ်ဝင် ၁၊ များ ကို မင်းကြီးက အီတာလျံကောင်စစ်ထံ ပေးပို့ခဲ့သည်။ ပင်လယ်ဖြစ် ခရု ယောက်သွားမျိုးစုံ သေတ္တာ ၂ ကို ရန်ကုန်မြို့ သူဌေးထံ ပို့ရန် ပြင်သစ်ကောင်စစ်အိမ်သို့ ပေးပို့ခဲ့သည်။ သံတော်အရာရှိ , မာရကတ်ကြီးတို့မှာ နောက်မှ ရထားစီး နင်း သွားကြသည်။ တိုက်အိမ်ခ၊ ရထားခ၊ ကုန်တင်ကုန်ချ အခမှ စ၍ ၁ သုံး ဒင်္ဂါးပြားရေ ၇၃၀ ပေးချေ သုံးကုန်ရသည်။ ၎င်းမြို့

တွင် ဒေါ်လာဒေါ် ဒဂါးကြီးကို သုံးကြသည်။ မြန်မာ ၃ သုံး ဒဂါး ၅ ၂၂ ၁ ပဲ ရှိသည်။ စင်းဒေါ်သည့်သဘောသို့ ရောက်သည်။ အခန်းနေရာများ ကို မှတ်သားနေထိုင်ကြသည်။ အီတာလုံကောင်စစ်၊ ပြင်သစ်ကောင်စစ်တို့သည် သဘောသို့ လာရောက် နှုတ်ဆက်ကြသည်။ အီတာလုံ အတွင်းဝန် အာဂမော , ရေကြောင်း ကပ္ပိတန် အာရဘိုက်ရိုက်ကျား, နိုင်ငံခြား ဝန်ကြီးတို့ထံ စာပေးကြောင်းနှင့် အီတာလုံကောင်စစ် ပြောဆိုသည်။ ၎င်းနေ့ ၃ ချက်တီးအချိန် စင်ကာပူမြို့ ဆိပ်ကမ်းသာက ထွက်ခဲ့ကြသည်။ ၎င်းနေ့ည ၃ ချက်တီးကျော် ၃ မောင်းခန့်တွင် မလာကမြို့ အနီးသို့ ရောက်သည်။ ခရီးမှာ အထက်လာခဲ့ရင်း လမ်းအတိုင်းပင် ပြန်လာရသေး သည်။ ယမန်နေ့ နေထွက်သည်က စ၍ မြန်မာတိုင် ခရီး ၂၂၃ တိုင်ခွဲ ရောက်သည်။

၎င်းလဆန်း ၃ ရက် ၂ စနေနေ့ နံနက် ၄ ချက်တီးကျော်လျှင် အထက်လာစဉ် တွေ့မြင်ခဲ့ သည် ဆောက်လုပ်ဆဲ မီးပြတိုင်သို့ ရောက်သည်။ အထက်ကဲ့သို့ ကမ်းခြေနှင့် မနီးလွန်း၊ သဘောကြီး ဖြစ်၍ ရေလယ်သို့ ဖွင့်သွားရသည်။ ၎င်းနေ့ ၂ ချက်တီး အချိန် ပီလောဝီနံသို့ ရှေးရှုသွားသည့် မီးသဘော ၁၊ သတ္တုလှေ ၁ ကို လက်ယာဘက်က မြင်ရသည်။ ၎င်းနေ့ည လင်းသည်တိုင် လှိုင်းလေ မရှိ။ အလွန် ငြိမ်သက်သည်။ ၎င်းလမ်း လက်ယာဘက်က စမတ်တရား ကျွန်း၊ ဂျာပါကျွန်း ၁ , ဘော်နီးကျွန်း ၂ , အချည်နမြို့ များ စဉ်လျက်ရှိသည်။ ရံခါ ရံခါ မှိုင်းမှိုင်းညိုညိုမြင်ရသည်။ ၎င်းကျွန်းများ တွင် ကာဖီ လက်ဖက်ခြောက် ကွာနိုင်လုပ်ဆောင် တိုးပွားဆဲ။ ယခုလည်း ပေါများ ကြောင်းကို ပြောဆို ကြားသိရသည်။ ယမန်နေ့ မွန်းတည့်က ယခုနေ့မွန်းတည့်တိုင် ခရီး မြန်မာတိုင် ၁၃၀ ရောက်သည်။

၎င်းလဆန်း ၄ ရက် ၃ တနင်္ဂနွေနေ့ နံနက် ၉ နာရီအချိန်မှ ပဘောဝီနံမြို့ နှင့် ဆီတည့်အရပ် သို့ ရောက်သည်။ ၎င်းက အနောက်ခပ်ယွန်းယွန်းလာခဲ့ရာ လက်ယာဘက်ကမ်းခြေ တစ်စတစ်စ ပျောက်၍ ။ လက်ဝဲဘက်ကမ်းခြေကို တစ်စတစ်စ မြင်ရသည်။ ၎င်းလက်ဝဲဘက်ကမ်းခြေရှိ အရပ် များ ကို မေးရာ စမတ်တရားကျွန်း၊ ၎င်းအနီး အတွင်းဘက်က ပလောဝိုက်ကျွန်း၊ ၎င်းပြင်ဘက်က ပလောနာစီကျွန်း၊ ၎င်းကျွန်း ၂ ခု စမတ်တရားကျွန်း နှင့် ဆက်လျက် အချည်န ဒေါ်သည် နိုင်ငံကျပ်ငှများ ကို မြင်ရသည်။ ၎င်းကျွန်းများ နှင့် ခရီး မြန်မာတိုင် ၁၀၀ ကျော် ၂၀၀ ခန့် ကွာသည့် အရပ် ရေလယ်တွင်

ပလောရောင်ထို ခေါ်သည့် ကျွန်းပိုင်းငယ် တစ်ခုကိုလည်း မြင်ရသည်။ ၎င်းကျွန်းအနီးသို့ ၎င်းနေ့ နေ့ ၃ ချက်တီးကျော် ၅ မောင်းခန့် အချိန်တွင် ရောက်သည်။ ၎င်းကျွန်း ငယ်နှင့်ခရီးတာ ၅၀၀ ခန့်ကွာ ၎င်းကျွန်းကို လက်ဝဲဘက် ထား၍ အနောက်သို့ သွားရသည်။ ၃ ပင် တိုင် မီးသင်္ဘော ၁ လည်း စင်ကာပူမြို့ သို့ ရှေးရှုသွားသည်။ လက်ယာဘက်က မြင်သည်။ စမတ်တရားကျွန်းနှင့်အညီ ဂျာပါးကျွန်း၊ ဗာလီကျွန်း၅များ လည်း ရှိသည်။ ၎င်းဗာလီကျွန်းတွင် ကိုလောင်းခေါင်းမြို့ ၊ လောင်ဗောက်မြို့ ၊ ပူလာလိမ်မြို့ များ နှင့် ငါးမြို့ ငါးစော်ဘွားရှိသည်။ ၎င်းစော်ဘွားများ ကို ကိုလောင်ခေါင်းမြို့ စော်ဘွားက အကြီးပြုလုပ် အုပ်ချုပ်လျက် ကိုယ်မြို့ နှင့် ကိုယ်အသီးအသီး စိုးအုပ်ကြသည်။ ၎င်းမြို့ ရှိ ပညာ၊ လူမျိုးတို့လည်း အလွန်ရဲရင့်ကြမ်းတမ်းသည်။ အခြား သိုးဆောင်းလူမျိုးတို့ မနှိပ်စက်၊ မသိမ်းယူနိုင်အောင် ဟော်လန်လူမျိုးများ က အလံစိုက်၍ စောင့်ရှောက်သည်။ ၎င်းဗာလီကျွန်းမှာ ဗုဒ္ဓဘာသာ တည်လျက် သီဟိုဠ်ကျွန်းရှိ ရဟန်းများ ကဲ့သို့ ရဟန်းသံဃာ အများ ရှိသည်ဟု ပြောဆို ကြားသိရသည်။ ၎င်းနေ့ ၄ ချက်တီးကျော်အချိန် ပလောရောင်ထို ကျွန်းငယ်ကို လွန်သည်က စ၍ ပင်လယ်ကျယ်ဝန်းရာ ဝဲယာနှစ်ဖက် ကမ်းခြေ မမြင်သည့်အရပ်သို့ ရောက်၍ သင်္ဘော အနည်းငယ် လူးလဲလှုပ်ရှား ရှိသည်။ ၎င်းအတိုင်း အနောက်သို့ စူးစူးလှည့်လျက် ၎င်းနေ့ည လင်းသည်တိုင် သွားရသည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီး မြန်မာ ၁၃၈ တိုင်ခွဲ ရောက်သည်။ မိုးလေလည်း အလွန် ကင်းသည်။

၎င်းလဆန်း ၅ ရက်၁တနလံာနေ့ နေ့ ၃ ချက်တီးကျော် ၃ မောင်းအချိန် လက်ဝဲဘက်က တောင်စူးစူးသို့ သွားသည် ၃ ပင်တိုင် ရွက်သင်္ဘော ၁ ကို မြင်ရသည်။ ၎င်းနေ့ည ၄ ချက်တီးကျော် ၃ မောင်းအချိန် လက်ဝဲဘက်က စင်ကာပူမြို့ သို့ တူရှုသွားသည် မီးသင်္ဘောကို တွေ့သည်။ သင်္ဘော တစ်စင်းနှင့်တစ်စင်း မီးဖြူမီးဝါ လွှတ်၍ ပြသည်။ ၎င်းနေ့ လင်းသည်တိုင် လှိုင်းလေ မရှိ၊ ကင်းလွတ်သည်။ ယမန်နေ့ မွန်းတည့်က ယမန်နေ့ မွန်းတည့်တိုင် ခရီး မြန်မာတိုင် ၂၀၀ ရောက် သည်။ အနောက်သို့ စူးစူးရောက်သည်။

၎င်းလဆန်း ၆ရက် ၂အင်္ဂါနေ့ ၁၂ နာရီအချိန် လက်ယာဘက် မနီးမဝေးတွင် စင်ကာပူမြို့ ရှေးရှုသွားသည် ရွက်သင်္ဘော ၁ မြင်သည်။ ၎င်းနေ့ လေညင်းညင်း လာသည်။

ရေနက်လှသော ကြောင့် လှိုင်းအိထသည် နှင့် သဘောလူးလဲ လှုပ်ရှားသည်။ ယမန်နေ့ မွန်းတည့်က ယနေ့ မွန်းတည့်တိုင် ခရီး မြန်မာတိုင်ပေါင်း ၁၉၀ ရောက်သည်။

၎င်းလဆန်း ၇ ရက်ဥဒ္ဒဟူးနေ့ နံနက် တစ်ချက်တီး အချိန်ကစ၍ သီဟိုဠ်ကျွန်း တောင်စဉ် တောင်တန်းများ ကို မြင်ရသည်။ လှိုင်းလေလည်း အထူးမရှိ။ ယမန်နေ့ မွန်းတည့်က ယခုနေ့ မွန်းတည့်တိုင်း ခရီး မြန်မာတိုင်းပေါင်း ၁၉၉ တိုင် ရောက်သည်။ သီဟိုဠ်ကျွန်းသို့ ခရီးမြန်မာတိုင် ပေါင်း ၅၈ တိုင် ကွာသေးသည်နှင့် တစ်နာရီလျှင် ၇ တိုင်ခွဲ သွားမြဲရှိသည်ကို ၉ တိုင်ကျတိုး၍ လာခဲ့သော်လည်း ၆ နာရီရှိမှ ဂါလုငှ မြို့ ဆိပ် အနီးသို့ ရောက်၍ ဆိပ်ကမ်းသို့ မဝင်နိုင် ရှိသည်နှင့် ဆိပ်အနီး ပင်လယ်ပြင်တွင် ကျောက်မစွဲ မချနိုင် ဖြစ်၍ ပကတိ ၎င်းနေ့ည ရပ်နေရသည်။

၎င်းလဆန်း ၈ ရက်၅ကြာသပတေးနေ့ နံနက် ၄ ချက်တီးအချိန် ဂါလုမြို့ ဆိပ်သို့ ဆိုက်ရောက်သည် အကြောင်းအရာ၊ ရာဇဘိသေက မုဒ္ဒါဘိသက်အခမ်းဝင် ရေမျိုးစုံများ ကို ပေးပို့လိုက်သည် အကြောင်းအရာ စာများ နှင့် ရန်ကုန်မြို့ သူဌေးကို ဆင့်စားများ ပါ အိတ်သွင်း တံဆိပ်ခတ်မှတ်ပြီးလျှင် သီဟိုဠ်ကျွန်း စာပို့တိုက်သို့ ထည့်သည်။ သီဟိုဠ်ကျွန်းရှိ ပြင်သစ်ကောင်စစ် ကလည်း ကိုယ်တိုင် လာရောက် နှုတ်ဆက်ပြီးလျှင်၊ သံတော်အရာရှိတို့ စီးနင်းရန် သမ္ဗန် ပေးအပ် အသင့်စောင့်နေစေသည်။ သံတော်အရာရှိ၊ စာရေးလူငယ်တို့သည် သဘောပေါ်တွင် နံနက်စာ စားပြီးလျှင်၊ ၎င်းသမ္ဗန် နှင့် ကုန်းသို့ တက်၍ ရထားငှားရမ်း စီးနင်းပြီးလျှင် ဂါလုမြို့ ရှိ နန္ဒဝိဟာရ ကျောင်းတိုက်နေ ဓမ္မာလင်္ကာရ သီရိသုမန တိဿ မထေရ်ထံ ဝင်ထွက်ဖူးမြော်၍ သရဏဂုံ ပဉ္စသီ များ ကို ခံယူဆောက်တည်ကြသည်။ ပြီးလျှင် စင်နင်မန်းဂါရတင်းဥယျာဉ် ခေါ်သည် သစ်ကြံပိုး ဥယျာဉ်ကို အကြည့်အရှုသွားကြသည်။ လမ်းတွင် ဝါကွဲလ မြစ်ဆိပ် ဟိုတက်တွင် အတန်ငယ် ရပ်နား၍ လာကြပြန်ရာ၊ စင်နင်မန်း ဂါရတင်း ဥယျာဉ်သို့ ရောက်၍ လှည့်ပတ်ကြည့်ရှုကြသည်။ ၎င်းကပြန်လျှင် အထက် သိကျွမ်းဖူးသည့် ပထမမုဒီယ အရာရှိအိမ်သို့ ဝင်ကြသည်။ ၎င်း မုဒီယ ၂လည်း ဗုဒ္ဓဘာသာအယူရှိသည်ဖြစ်၍ ရိသလေးမြတ် ကောင်းမွန်စွာ လက်ခံပြုစုသည်။ ပရမာနန္ဒ ဝိဟာရကျောင်း ဆရာတော်လည်း ၎င်းအိမ်သို့ သံတော်တို့နှင့်အတူ ပါသည်။ သီဟိုဠ်ကျွန်းမှာ

ဖြစ်ပျက်ကြောင်းရာများ ကို မေးရာ၊ အထက်ကာလ သီဟိုဠ်ကျွန်းကို ၄ ပုံ ပိုင်းခြား၍ အကြီးအအုပ် ၄ ယောက်နှင့် စီရင်ရသည်ဟု၊ အနုရာဓမြို့ သည် ရှေးဘုန်းကြီးသောမင်းတို့ နေရပ်လည်းဖြစ်သည်။ မဟာစေတီ လောဟပါသာဒ စသော အဆောက်အဦ အတည်အထား အကြီးအကျယ်လည်း များ သည်။ သို့ဖြစ်၍ တစ်ဌာန ဖြစ်ထွန်းအောင် ပြုသင့်သည့် အင်္ဂလိပ်အစိုးရမင်းတို့ သဘောရသည်ဖြစ်၍ အနုရာဓမြို့ ကို တစ်ဌာန ပိုင်းခြားပြန်ကြောင်း၊ ရှေးဘုရားဟောင်း ကျောင်း ဟောင်းများ ကိုလည်း အမွန်ရှည်စွာ တည်အောင် ပြင်ဆင်လုပ်ဆောင်ဆဲ ဖြစ်ကြောင်းများ နှင့် ပြောဆိုကြားသိရသည်။ သီဟိုဠ်ကျွန်းရှိ သာသနာတော်ကို မေးရာလည်း အမရပူရဂိုဏ်း၊ ရှမ်းဂိုဏ်း ၂ ဌာန ကွဲပြားသည်အနက် ရှမ်းဂိုဏ်းက ဂိုဏ်းအများ ကွဲပြားပြန်သောကြောင့် ဝါဆို ဝါကပ် လရက် အပိုင်းအခြား မညီညွတ် ကွဲပြားရှိကြကြောင်း၊ နိုင်ငံတော်က သီလဝန္တ ဂန္ထရု ပိဋကဓရ ပုဂ္ဂိုလ်မြတ် တို့ လာရောက်ခြင်းကို မျှော်လင့်တောင့်တရှိကြောင်းများ နှင့် ပြောဆို ကြားသိရသည်။ ၎င်းအိမ်တွင် ၂ နာရီခန့် နေထိုင်ပြန်လာရာ၊ မုဒိယ ကိုယ်ပိုင်ရထားနှင့် ကိုယ်တိုင်လိုက်ပို့ လော်ရက်ခေါ် ဟိုတယ် တိုက်အိမ်တွင် မုဒိယ နှင့် အတူ စားပွဲ ညစာစားပြီးမှ ည ၄ ချက်တီးကျော် ၂ မောင်းအချိန် သင်္ဘောသို့ ပြန်လာကြသည်။ ၎င်းနေ့ည သင်္ဘောမှာ ဝန်အများ တင်သည်။ စီးနင်းသူလည်း အများ တိုးသည်။

၎င်းလဆန်း ၉ ရက်သောကြာနေ့ တစ်ချက်တီးအချိန် သီဟိုဠ်ကျွန်း ဂါလုမြို့ ဆိပ်ကမ်းက ထွက်သည်။ ၎င်းနေ့ တစ်ချက်တီးကျော် ၂ မောင်း အချိန် လက်ယာဘက်ခရီး ၄ တိုင်ခန့်ကွာတွင် ရွက်သင်္ဘော ၁ ကို မြင်ရသည်။ ၎င်းနေ့ လှိုင်းလေ မရှိ။ လင်းသည့်တိုင် ငြိမ်ငြိမ်သက်သက် ရှိသည်။ သီဟိုဠ်ကျွန်းက နောက်စီးသည့် လူတို့အနက် အီတာလုံလူမျိုး အတီးသမားတို့ပါသည် ဖြစ်၍ ၎င်းနေ့ည သင်္ဘောပေါ်တွင် တီးမှုတ်ကြသည်။ ၎င်းနေ့ည သင်္ဘောစီး အင်္ဂလိပ်လူမျိုး နာမကျန်းရှိရင်းတွင် ဂါလုမြို့ မှာ ဆိုက်သည်အခိုက် အပူမိပြန်၍ သေဆုံးသည်ကို ၁၀ ရက် ၂၈နေ့နေ့ လင်းမှ ပင်လယ်သို့ ခေါင်းသေတ္တာ သွင်းပြီးလျှင် ချခဲ့ရသည်။ ၎င်းရောဂါကို နေရောင်မှန် သည့်ရောဂါ ဟူ၍ သိုးဆောင်းလူမျိုးတို့ ခေါ်ဝေါ်ကြသည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီးမြန်မာတိုင် ၁၄၅

တိုင်ခွဲရောက်သည်။

၎င်းလဆန်း ၁၀ ရက် ၂ စနေနေ့ လှိုင်းလေ မရှိ။ ပင်လယ် အလွန်ငြိမ်သည်။
၎င်းနေ့ည ၁၀ နာရီအချိန် လင်္ကာဒီပ၊ မာလာဒီပကျွန်းများ နှင့် နီးသည်။ လင်္ကာဒီပကျွန်းကို
လင်္ကာဒိုင် ၃၊ မာလာဒီပ ကျွန်းကို မာလာဒိုင် ၄ ဟု ခေါ်ဝေါ်ကြသည်။ ၎င်းကျွန်းများ မှာ ပသီလူမျိုး
၊ သီဟိုဠ်ကျွန်းလူမျိုး အများ ရှိသည်။ အုန်းပင် အလွန် ပေါသည်။ အုန်းဆံကြိုး အလုပ်၊
တံငါအလုပ်များ နှင့် အသက်မွေး ကြသည်။ လှေလည်း အုန်းသားကို လုပ်ဆောင်ကြသည်။
စကားစမြည်မှာ သီဟိုဠ် ဘာသာ အပြောများ သည်။ သည်ကဲ့သို့ တွေ့မြင်ရသည်ကို
ထောက်လှိုင် သီဟဠဒီပ တခြား ၊ လင်္ကာဒီပ ဖြစ်ကြောင်း၊ ၎င်းတို့ စီးကုံး ရေးသားကြသည်။
ယခုတွေ့မြင်သည် လင်္ကာဒီပကျွန်းကို သီဟိုဠ်မှ ရဟန်းတော်တို့ မကြားမသိဖူးကြောင်းနှင့်
ပြောဆိုကြသည်။ ယခုတွေ့မြင်သည် လင်္ကာဒီပကျွန်းမှာ သီဟိုဠ်ကျွန်းနှင့် ခရီးမြန်မာတိုင်
၂၅၀ ကွာသည်။ သီဟိုဠ်ကျွန်း မြောက်ကို မြန်မာတိုင် ၆၀ ခန့် ယွန်းသည်။ ၎င်းနေ့ည
သင်္ဘောပေါ်တွင် အိတာလုံ အတီးဆရာတို့ ဘန်းတီးကြသည်။ ၎င်းတို့ကို ပေးရန် အခကို
သင်္ဘောစီးလူတို့က သဒ္ဓါသမ္ပူ စုဆောင်းကြသည်။ ပြင်သစ်ဒင်္ဂါး ၁၀၀၀ ခန့် ရသည်။
မြန်မာသံတော်တို့က ပြင်သစ်ဒင်္ဂါး ၁၀၀ ထည့်သည်။ ယမန်နေ့ မွန်းတည့်က ယခုနေ့
မွန်းတည့်တိုင် ခရီး မြန်မာတိုင် ၁၈၇ တိုင်ခွဲ ရောက်သည်။

၎င်းလဆန်း ၁၁ ရက် ၁ တနင်္ဂနွေနေ့ ၇ နာရီ အချိန်က စ၍ တစ်နာရီခန့် မိုးကြိုး
သည်းထန်စွာ ရွာသည်။ သို့သော်လည်း သင်္ဘော အလှုပ်အရှားမရှိ။ ၎င်းနေ့ အနီးအပါး
အသွားအလာ သင်္ဘော များ လည်း မတွေ့။ လေမိုးလည်း ငြိမ်သည်။ ယမန်နေ့ မွန်းတည့်က
ယခုနေ့ မွန်းတည့်တိုင် ခရီး မြန်မာတိုင် ၁၄၆ တိုင် ရောက်သည်။ ၎င်းနေ့ည လင်းသည်တိုင်
ကြောင်းရာထူးထွေ မရှိ။ ပင်လယ် အလွန် ငြိမ်သက်သည်။

၎င်းလဆန်း ၁၂ ရက် ၂ တနင်္လာနေ့ နေ့ ၂ ချက်တီးအချိန် လက်ယာဘက်
ခရီးမြန်မာ ၄ တိုင်ခန့်ကွာတွင် ဘုံတိုင် ၃ မြို့ သို့ ရှေးရှုသွားသည့် ရွက်သင်္ဘော ၁ ကို
မြင်ရသည်။ ၎င်းနေ့ည လင်းသည်တိုင် လှိုင်းလေမရှိ။ ပင်လယ် ငြိမ်သက်သည်။ ၎င်းနေ့ည
အိတာလုံ ပညာသည် ဆရာတို့ တီးမှုတ်ကြသောကြောင့် သင်္ဘောစီး ပရိသတ်တို့

အလွန်ရွှင်လန်း ပျော်ပါးကြသည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီး မြန်မာတိုင် ၁၄၂ တိုင် ရောက်သည်။ ခရီးမှာ အနောက်မြောက်ယွန်းသို့ သွားရသည်။

၎င်းလဆန်း ၁၃ ရက်၄ အင်္ဂါနေ့ လှိုင်းလေ အထူးမရှိ။
ပင်လယ်အလွန်ငြိမ်သက်သည်။ ခရီးမှာ အနောက်သို့ ရှေးရှု၊ မြောက်သို့ စဉ်းငယ်ယွန်းလျက် လာရသည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီးမြန်မာတိုင် ၁၄၈ တိုင်ခွဲ ရောက်သည်။ သင်္ဘောအနီး လက်ယာ လက်ဝဲ များ တွင် ပင်လယ်စင်ရော်ငှက် အများ ပျံ့ကျလာသည်။ ၎င်းငှက်တို့ မည်သို့ အိပ်သည်။ မည်သို့ ပျံသည်များ ကို မေးမြန်းမရနိုင်။ အံ့သြဖွယ်ရှိသည်။

၎င်းလဆန်း ၁၄ ရက်၅ ဗုဒ္ဓဟူးနေ့ လှိုင်းလေ မရှိ။ ခရီးမှာ အနောက်ကမြောက်သို့ ယွန်းယောင် သွားရသည်။ အနီးအပါး အသွားအလာ သင်္ဘောများ ကိုလည်း မမြင်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီးမြန်မာတိုင် ၁၈၅ တိုင် ရောက်သည်။ ၎င်းနေ့ လင်းသည့်တိုင် ပင်လယ်ငြိမ်သက်သည်။ လဆန်း ၁၅ ရက်၆ ကြာသပတေး လရိပ် မြင်ကြောင်းနှင့် ကပ္ပတိတန်က ပြောဆိုသည်။

၎င်းလဆန်း ၁၅ ရက်၆ ကြာသပတေးနေ့ နံနက် အနောက်မြောက်လေ လာမြဲတွင် အနောက်တောင်လေ မညံ့မပြင်း လာသည်။ ၎င်းနေ့ ၂ ချက်တီး အချိန်က စ၍ လက်ဝဲဘက်ခရီး မြန်မာ ၁၀ တိုင်ခန့်ကွာတွင် အာဖရိကကျွန်းစွန်းကို မြင်ရသည်။ ၎င်းက တစ်စတစ်စ နီး၍ ဂါဒဖွီး ၂ လက်ဝဲဘက်ထား၍ လှည့်ဝင်ပြီးလျှင် ကမ်းနှင့် တာ ၁၀၀ ခန့်ကွာ ကမ်းနားသို့ သီး၍ ၊ ၎င်းနေ့ နေ ၃ ချက်တီးကျော် ၅မောင်း အချိန်တိုင် သွားသည်။ ၎င်းက ကမ်းနှင့် တစ်စတစ်စ ဝေး၍ အနောက် မြောက်သို့ ယွန်းယောင် လက်ဝဲဘက် အာဖရိကကျွန်း၊ လက်ယာဘက် ဘာရေဘီယာနိုင်ငံ ထားပြီးလျှင် ဒေင် ထားပြီးလျှင် ဒေင်၄ မြို့ သို့ ရှေ့ရှုဝင်ခဲ့ရသည်။ အာဖရိကကျွန်း ဂါဒဖွီးအစွန်းမှစ၍ လမ်းစဉ်တစ်လျှောက် အနေအထိုင် ထင်မြင်ပုံ အခြင်းအရာများ ကို အထက် လန်ဒန်မြို့ သွား အမှတ်အသား မြို့ ကပြန်ခန်းတွင် ပါပြီးဖြစ်၍ မထူး မရေးသည်။ နည်းတူ သိလေ။ ယမန်နေ့ မွန်းတည့်က ယခုနေ့မွန်းတည့်တိုင် ခရီး မြန်မာတိုင် ၅၅တိုင် ရောက်သည်။ ၎င်းဂါဒဖွီး စွန်းနှင့်

တနင်္သာရီမြို့၊ အရှေ့အနောက် တစ်ကြိုး တည်း တည့်သည်။ ၎င်းက စ၍ ၂ နိုင်ငံအကြား ဝင်သွားသည် ပင်လယ်ကို ဂက်ဖလ၅ခေါ်သည်။

၎င်းလပြည့်ကျော် ၁ရက်၆ သောကြာနေ့ နံနက် လင်းလျှင်လင်းချင်း ပြင်သစ်လူမျိုးတစ် ယောက် ပကတိ ကျန်းမာရှိလျက် အိပ်ရာတွင် ရှောင်တခင်လဲ၍ သေဆုံးလေသည်။ ၎င်းနေ့ လေငြိမ်သည်။ အလွန် ပူသည်။ ရေကို ကြည့်သော်လည်း တစ်ပြင် တစ်ပြန့်တည်း နေရှိရောင် ပြောင်ပြောင်တောက်သည်ဖြစ်၍ မအေးမြနိုင်။ ခရီးမှာ အနောက်မြောက်သို့ ယွန်းယောင်လာရ သည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီး မြန်မာတိုင် ၁၅၀ နှင့် ၅ ရာ တွင် ရောက် သည်။ ၎င်းမွန်းတည့် ရောက်သည်အရပ်က ဒေင်မြို့ ရောက် ခရီးမြန်မာတိုင် ၄၀၀ ကျန်သည်ဖြစ်၍ အားထုတ်ကြိုး ပမ်းလာခဲ့ရာ၊ ၎င်းနေ့ည တစ်ချက်တီးအချိန်က စ၍ လကြတ်သည်။ သဗ္ဗဂကြတ်နီးနီး အနည်းငယ်သာ ကျန်သည်။ တစ်ချက်တီးကျော်မှ လွတ်စင်သည်။ ၎င်းဆိပ်သို့ အဝင် တွင် တံငါလှေတစ်စင်း ရွက်နှင့်လာရာ သင်္ဘောကို တိုက်မိ၍ နစ်သည်။ ၎င်းလှေတွင် ပါသည် လူတို့ကို သမ္ဗန်နှင့် ကူး၍ ဆယ်ရသည်။ အသေအပျောက် မရှိ။ နက်ဖြန် ၇ နာရီအချိန် သင်္ဘော ထွက်မည့် ကပ္ပိတန်ပြောဆိုသောကြောင့် သင်္ဘောစီးလူတို့ ကုန်းသို့ အတက်အသွား မရှိကြ။ သင်္ဘောမှာ လည်း ကျောက်မီးသွေး အများ ထပ်၍ တင်သည်။ ဒေင်မြို့ ဆိပ်ကမ်း အနေအထိုင်၊ မြေတိုင်းသဘော၊ မြို့ ရွာပြုစုသည် အကြောင်းအရာ ဒေင်မြို့ ရှိရင်း အာရေဘီယ လူမျိုးတို့ ပုံပန်းမှ စ၍ အရပ်ရပ် စကားများ ကိုအထက် လန်ဒန်မြို့ သွားစဉ် မှတ်သားသည်။ နည်းတူသိလေ။ ၎င်းနေ့ သီဟိုဠ်ကျွန်းက ထွက်ခဲ့သည် အကြောင်းအရာ၊ ဒေင်မြို့ ဆိပ်ကမ်းသို့ ရောက်သည်အကြောင်းအ ရာ စာများ ကို ရေးသားပြီးလျှင် အိတ်သွင်းတံဆိပ်ခတ်မှတ် လိပ်ထိုးမြဲ ထိုး၍ ဒေင်မြို့ စာပို့တိုက်သို့ ထည့်ခဲ့သည်။ ဒေင်မြို့ နှင့် ထားဝယ်မြို့ အရှေ့အနောက် တစ်ကြိုး တည်း တည့်သည်။ ထားဝယ်မြို့ က ရတနာပုံမြို့ တော်သို့ တောင်မြောက် အတည့် မြန်မာတိုင် ၃၄၅ တိုင် ကွာသည်။

၎င်းလပြည့်ကျော် ၂ ရက်၁စနေနေ့ ၁၀ နာရီအချိန်တွင် ဒေင်မြို့ ဆိပ်ကမ်းက ထွက်လာ ကြသည်။ လှိုင်းလေ မရှိ၊ ဥတု အလွန်ပူသည်။ သိုးဆောင်းလူမျိုးတစ်ဦး

နေရောင်မှန်၍ လဲသည်။ သင်္ဘောစီး လူတို့သည် ၎င်းနေရိန်နေရောင်ကို ကြောက်သောကြောင့် ကုန်းပတ်ပေါ်သို့ အတက် နည်းသည်။ ဦးထုပ်ကြီး ဆောင်းသည်။ ခရီးမှာ အနောက်မြောက်သို့ ယွန်း၍ လာရသည်။ ၎င်းနေ့ည ၄ ချက်တီးအချိန် လက်ဝဲ အာဖရိကကျွန်းစွန်းတွင် မီးပြတိုင်အနီးသို့ ရောက်သည်။ ၎င်းအရပ်တွင် လက်ဝဲဘက်က အာဖရိကကျွန်းစွန်း နှင့်နီး၍ အလွန်ကျဉ်းသည် နေရာဖြစ်သည်။ ၎င်းနေရာကို သိုးဆောင်းဘာသာ စတြေးထ ၂၊ မြန်မာဘာသာ ကျဉ်းသောနေရာ ခေါ်သည်။ ၎င်းက စ၍ သိုးဆောင်းဘာသာ ရက်ထစီး၃၊ မြန်မာဘာသာ ပင်လယ်နီ ခေါ်သည့် ပင်လယ်ကို စ၍ ဝင်ခဲ့ရသည်။ လက်ဝဲ လက်ယာ ကမ်းခြေ နှစ်ဖက်လုံးပင် သစ်ပင်ချုံ့နွယ် မရှိ။ သဲမြေ ကျောက်တောင်အ တိဖြစ်၍ အလွန်ပူသည်။ ၎င်းနေ့ည လင်းသည်တိုင် လှိုင်းလေ မရှိ၊ ငြိမ်သက်သည်။ ၎င်းနေ့ည တစ်ချက်တီးအချိန် လက်ဝဲဘက် တာ ၁၀၀ ခန့်ကွာ အရပ်တွင် မီးသင်္ဘော ၂ ရှေ့နောက် တာ ၅၀ ခန့်ကွာ ဧဒင်မြို့ သို့ တူရုသွားသည်ကို မြင်လိုက်ရသည်။ ယမန်နေ့ မွန်းတည့်က ယခု မွန်းတည့် တိုင် ခရီး မြန်မာတိုင် ၁၅၃ တိုင်ခွဲ ရောက်သည်။

၎င်းလပြည့်ကျော် ၃ ရက်၁ တနင်္ဂနွေနေ့ နံနက် ၇ နာရီအချိန် လက်ဝဲ လက်ယာ ရှေ့နောက် လှမ်း၍ မမြင်နိုင်အောင် မီးခိုးနှင်းကြီးများ ကဲ့သို့ မှုန်လှသည် ဖြစ်၍ ခရီးစဉ်းငယ် တိမ်းသည်နှင့် တစ်နာရီခန့် ရပ်ပြီးလျှင် နောက်သို့ လှည့်၍ ၊ မြန်မာ ခရီး ၅ တိုင်ခန့် ရောက်မှ လမ်းမှန် လာမြဲတိုင်း လာရသည်။ ခရီးမှာ မြောက်စူးစူး၊ အနောက်သို့ ယွန်းယောင် လာရသည်။ ဥတု အလွန် ပူပြင်းသည်။

၎င်းနေ့ည လင်းသည်တိုင် လှိုင်းလေ မရှိ၊ ပင်လယ် ငြိမ်သက်သည်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီး မြန်မာတိုင် ၁၄၅ တိုင် ၅ ရာ တွင်း ရောက်သည်။

၎င်းလပြည့်ကျော် ၄ ရက် ၂ တနင်္လာနေ့ နံနက် ၇ နာရီအချိန် လက်ယာဘက် တာ ၁၀၀ ခန့်ကွာတွင် မီးသင်္ဘော ၁ ဧဒင်မြို့ သို့ တူရုသွားသည်ကို မြင်ရသည်။ ၎င်းနေ့ ၉ နာရီအချိန် လက်ယာ ဘက် မြန်မာခရီး ၁ တိုင်ခန့်ကွာတွင် ဧဒင်မြို့ သွား မီးသင်္ဘော ၁ စင်း မြင်ပြန်သည်။ ၎င်းနေ့ နေ ၃ ချက်တီးက စ၍ ၎င်းနေ့ည လင်းသည်တိုင် မြောက်လေလေမှန်လေပြင်း လာသည်။ သို့ သော်လည်း လေနှင့် တူရုလှိုင်းကို ဖြတ်၍

သွားရသောကြောင့် သင်္ဘော အလှုပ်အရှား သက်သာသည်။ ညဥတု လည်း အေးစပြုသည်။
ခရီးမှာ မြောက်သို့ တူရူ၊ စဉ်းငယ် အနောက်ယွန်းယောင် သွားရသည်။ ယမန်နေ့
မွန်းတည့်တိုင် ခရီး မြန်မာတိုင် ၁၃၅ တိုင်ခွဲ ရောက်သည်။ သင်္ဘောဦးက
လေဟန့်ထားသောကြောင့် ခရီးရောက် သီသီနည်းသည်။ ၎င်းနေ့ည ၁၀ နာရီအချိန် မကာဂုမြို့
သို့ တက်သည့် ဆိပ်ကမ်းအနီး ရောက်သည်။ မကာမြို့ နှင့် ရတနာပုံ ရွှေမြို့ တော်
အရှေ့အနောက် တစ်ကြိုး တည်း တည့်သည်။

၎င်းလပြည့်ကျော် ၅ ရက်၎င်းအင်္ဂါနေ့ ယမန်နေ့က လာသည်လေမစ မငြိမ်း၊
သီးသီးပြင်းပြင်း လာသည်။ သင်္ဘောလည်း သီသီ လှုပ်သည်။ ၎င်းနေ့ နံနက်
တစ်ချက်တီးအချိန် လက်ဝဲဘက်တွင် မီးပြသင်္ဘော စွဲရပ်၍ နေသည်ကို တွေ့သည်။ ၎င်းနေ့
နေ့ ၃ ချက်တီးအချိန် လက်ယာဘက် ခရီး ၁ တိုင်ခန့်ကွာတွင် ဧဒင်မြို့ သို့ ရှေးရှုသွား
မီးသင်္ဘော ၁ ကို မြင်ရသည်။ ၎င်းနေ့ ၅ နာရီအချိန် လက်ယာဘက် ခရီး ၁ တိုင်ခန့်ကွာတွင်
ဧဒင်မြို့ သွား မီးသင်္ဘော ၁ ကို မြင်ပြန်သည်။ ၎င်းသင်္ဘော သည် ယခု စီးခဲ့သည့်
စင်းခေါ်သည် သင်္ဘောနှင့် ကုမ္ပဏီတူ ဖြစ်ကြောင်း၊ ၎င်းသင်္ဘောက စင်း မီးသင်္ဘောထက် ၁၈
တောင် ကြီးကြောင်း၊ ၎င်းသင်္ဘောကို ဧရာဝတီ ခေါ်ကြောင်း ပြောဆိုကြားသိ ရသည်။
၎င်းနေ့ည လင်းသည်တိုင် မြောက်လေမှန် ပြင်းပြင်း လာမြဲ လာသည်။ ယမန်နေ့ မွန်းတည့်က
ယခုနေ့ မွန်းတည့်တိုင် ခရီး မြန်မာတိုင် ၁၃၅ တိုင်ခွဲ ရောက်သည်။ ၎င်းနေ့ည ၄ ချက် တီးကျော်
၃ မောင်းခန့်အချိန် ဘက်ဝဲဘက်က မီးပြတိုင် ၁ ကို မြင်သည်။ ၎င်းမီးပြတိုင်လည်း လန်ဒန်မြို့
ကအပြန် မြင်ခဲ့ရသည့် ဒီလက်ဆစ်ခေါ်သည့် မီးပြတိုင်နှင့် တူသည်။ ကျောက်ဆောင်
ကျောက်ငုတ် ရှိသည် နေရာတည်း။

၎င်းလပြည့်ကျော် ၆ ရက် ၂ ဗုဒ္ဓဟူးနေ့ နေ့ ၂ ချက်တီးအချိန် လက်ယာဘက်က
ဧဒင်မြို့ သို့ တူရူသွားသည် မီးသင်္ဘော ၁ ကို မြင်ရသည်။ ဂျူဘတ်ခေါ်သည်
ကျွန်းငယ်အနီးသို့ ရောက်သည်။ ၎င်းကျွန်းငယ်သည် ဝဲယာကမ်း ၂ ခု အလယ် ပင်လယ်နီ
ဗဟိုတွင် ရှိသည်။ ၎င်းကျွန်းကို လက်ဝဲ ထား၍ အစဉ်အတိုင်း ဝင်ခဲ့ရသည်။ ကမ်း ၂ ဖက်ကို
မြင်ရသည်ဖြစ်၍ လှိုင်းလည်းငြိမ်သည်။ လေမှာ တိုက်မြဲ တိုက်သည်။ ဥတုလည်း အင်တန်

အေးစပြုသည်။ ယမန်နေ့ မွန်းတည့်က ယခုနေ့ မွန်းတည့်တိုင် မြန်မာတိုင် ၁၃၉ တိုင်ခွဲ ရောက်သည်။ မကာမြို့ နှင့် ယခုတွေ့သည် ဂျူဘတ်ကျွန်း ခရီး မြန်မာတိုင် ၁၂၆ တိုင် မြောက်သို့ လွန်၍ ရောက်နေသည်။ ၎င်းနေ့ နေ ၃ ချက်တီးအချိန် လက်ယာဘက်က မီးသင်္ဘော ၁ ဧဒင်မြို့ သို့ တူရုသွားသည်ကို မြင်သည်။ လက်ယာဘက် ရှေ့က စွပ်ဥမြို့ သို့ သွားသည် မီးသင်္ဘော ၁ ကို မြင်သည်။ ၎င်းသင်္ဘောကို များ မကြာမီ ရှေ့လွန်၍ သွား သည်။ ၎င်းနေ့ည ၄ ချက်တီးအချိန် လက်ဝဲဘက်က မီးပြတိုင် ၁ ကို မြင်ပြန်သည်။ ဂျူဘတ်ကျွန်း က စ၍ လက်ဝဲ လက်ယာ ကမ်းခြေမပျောက်၊ တစ်ဆက်တည်း မြင်ရသည်။ ၎င်းနေ့ည ၃ ချက်တီး အချိန် စွပ်ဥမြို့ သို့ သွားသည် မီးသင်္ဘော ၁ ကို မြင်သည်။ ၎င်းသင်္ဘောကို များ မကြာမီ ရှေ့လွန်၍ သွားသည်။ ၎င်းနေ့ည ၄ ချက်တီးအချိန် လက်ဝဲဘက်က မီးပြတိုင် ၁ ကို မြင်ပြန်သည်။ ဂျူဘတ်ကျွန်းက စ၍ လက်ဝဲ လက်ယာ ကမ်းခြေမပျောက်၊ တစ်ဆက်တည်း မြင်ရသည်။ ၎င်းနေ့ည ၃ ချက်တီးအချိန် စွပ်မြို့ ဆိပ်ကမ်းသို့ ရောက်၍ ဆိုက်ရပ်သည်။ ယမန်နေ့ မွန်းတည့်က စွပ်မြို့ သို့ ရောက်သည်တိုင် ခရီး မြန်မာတိုင် ၈၆ တိုင် ရောက်သည်။

၎င်းလပြည့်ကျော် ၇ ရက်၄ကြာသပတေးနေ့ စွပ်မြို့ ဆိပ်ကမ်းတွင် နံနက် ၁၁ နာရီ အချိန် တိုင် ရပ်နေပြီးမှ ထွက်လာခဲ့ကြသည်။ ပင်လယ်နီ ဝဲယာ မြို့ ရွာဆိပ်ကမ်း၊ စွပ်မြို့ အနေအထား တိုးပုံတက်ပုံ၊ ဥတုရာသီ၊ မြေ တောင် အခြင်းအရာ၊ စွပ်မြို့ တူးမြောင်းအကြောင်း၊ တူးလုပ်သည့် အခြင်းအရာ၊ တူးရာ မြေသဘော၊ တူးမြောင်း အနက်အကျယ်၊ ခရီးအကွာအလှမ်းမှ စ၍ အရပ်ရပ် အကြောင်းအရာများ မှာ အထက် စွပ်မြို့ သွား နေ့စဉ်မှတ်များ တွင် ရေးသားပြီး ဖြစ်၍ အကျယ် မရေးလိုက်ပြီ။ နည်းတူ သိလေ။ ၎င်းနေ့ ၁၁ နာရီ အချိန် စွပ်မြို့ ဆိပ်ကမ်းက ထွက်၍ တူးမြောင်း သို့ ဝင်ခဲ့ရသည်။ ၁၂ နာရီအချိန် မီးသင်္ဘော စွပ်မြို့ သို့ လာသည်နှင့် ရင်ဆိုင်တွေ့မည်ဖြစ်၍ သင်္ဘောရှောင်ရန် ထားသည် စခန်းက တစ်နာရီခန့် ရပ်နေ၊ ကမ်းတစ်ဖက်သို့ သင်္ဘောကို ကြိုး နှင့် ဆိုင်းကပ်ထားရသည်။ တစ်နာရီခန့်ကြာလျှင် မီးသင်္ဘောကလည်း အဆိုင်းကြိုး များ ကို သိမ်း၍ ထွက်လာခဲ့ရသည်။ သည်ကဲ့သို့ ခရီး အင်္ဂလိပ် ၅ တိုင်လျှင် တစ်စခန်း တစ်စခန်း သင်္ဘောရှောင် ဆိပ်ကမ်းအစောင့်အနေ လူအမှတ်အသား ဥပဒေများ နှင့် တူးမြောင်းတစ်လျှောက်

အစဉ်အတိုင်း ထားသည်။ ၎င်းတူးမြောင်းကို လျှောက်၍ အစဉ်အတိုင်း ကြေးနန်းလည်း ထားသည်။ မည်သည့် သင်္ဘော မည်သည့်အချိန် ထွက်သည်။ မည်သည့်စခန်းသို့ ရောက်လျှင် ဆိုင်မိရန် ရှိသည်။ ဆိုင်မိမည် စခန်းသို့ အလျင်ရောက်သည် သင်္ဘောကရပ်ဆိုင်း ရှောင်နေရမည်။ ကြေးနန်းနှင့် မှာ ထားမြဲအတိုင်း အမြဲစောင့်နေမှာ ထားရသည်။ ၎င်းတူးမြောင်းသို့ လှေကြီး လှေငယ်အလျောက် အသွားအလာ မရှိရ။ သင်္ဘောလည်း ၎င်းမြောင်းအတွင်း နေ့ကိုသာ သွားရသည်။ ညကို မသွားရ။ နေ့ကို သွားသော်လည်း ပင်လယ်ပြင်မှာ ကဲ့သို့ စက်ကုန်လွှတ်၍ အလိုရှိတိုင်း မသွားရ။ ဖြည်းဖြည်း သက်သာ တစ်နာရီလျှင် အင်္ဂလိပ် ၅ တိုင်ကျသာ သွားရသည်။ ၎င်းတူးမြောင်း ဝဲယာများ တွင် အိမ်ခြေလူနေဆက်ကာ ဆက်ကာ တည်ထောင်ပြုစုဆဲ ရှိသည်။ ၎င်းဝဲယာ မြေအရပ်များ မှာ ဒေင်မြို့၊ ပင်လယ်နီ ဝဲယာ စွပ်မြို့၊ တစ်လျှောက် မြေများ နှင့် ထပ်တူ၊ သဲမြေ ပကတိ၊ နိမ့်ရာ နိမ့်၊ မြင့်ရာ မြင့်၊ ရံခါ ကုန်း၊ ရံခါ အင်းကြီးအိုင်ကြီး လျှူရီး ဆက်ကာဆက်ကာ တွေ့မြင်ရသည်။ ကုန်းမြင့်သို့ ရောက်လျှင် သင်္ဘောတစ်စင်း သွားလာနိုင်ရုံမျှ တူးဖောက်သည်။ အင်းအိုင်သို့ ဆက်မိ လျှင် ပြင်သင့်ရာရာ ပြင်၍ ၎င်း အင်းဟောင်း အိုင်ဟောင်းသို့ ဖြတ်သွားရသည်။ သဲမြေအတိ ဖြစ်၍ အလွန် ပူပြင်းသည်။ သစ်ပင်သစ်ရိပ်ကင်းသည်။ ရံခါရံခါ အနည်းငယ်မျှ သစ်ပင်ငယ် ချုံငယ်များ ကို မြင်ရသည်။ ၎င်းနေ့ည အစ်စမာလီယာမြို့ တွင်ချုပ် အိပ်နေရသည်။ စွပ်မြို့ နှင့် အစ်စမာ လီယာမြို့ ခရီး မြန်မာတိုင် ၂၈ တိုင်ခွဲ ကွာသည်။ ၎င်းအစ်မမာလီယာမြို့ သည် တူးမြောင်း လုပ်ဆောင်စဉ် ရပ်နေသည်စခန်း ဖြစ်၍ ၊ ၎င်းအရပ်တွင် မြို့၊ ရွာဆိပ်ကမ်းပြုစု၊ အီဂျစ်ဘုရင်ခံ အစ မာလီယ အမည်ကိုယူ၍ အစ်စမာလီယာမြို့ ခေါ်ဝေါ်သမုတ်သည်။ ၎င်းမြောင်းကို ပထမ စ၍ ဖွင့် သည် အခမ်းအနားလည်း ၎င်းမြို့ က စ၍ လုပ်ဆောင်ကြောင်းများ ကို ပြောဆို ကြားသိရသည်။

၎င်းလပြည့်ကျော် ၈ ရက်၁ သောကြာနေ့ နံနက် ၄ ချက်တီးအချိန် အစ်စမာလီယာမြို့ က ထွက်ခဲ့ရာ လက်ဝဲလက်ယာ ကမ်းခြေတစ်လျှောက် မြေအနေအထား လျှိုရီးချပ်ကြားမှာ အထက် နည်းတူ ကမ်းခြေဝဲယာ ၅ တိုင်ကွာ အရပ်များ တွင် ကျေးရွာပြုစု၊ ကြေးနန်း ဆက်ကာ ဆက်ကာ သင်္ဘောရှောင်ရန် စခန်းများ နှင့်တကွ တိုးဆဲပွားဆဲ

လုပ်ဆောင်ဆဲများ ကို မြင်ရသည်။ ၎င်းနေ့ ၂ ချက်တီးအချိန် တူးမြောင်းအထွက်
မြောက်ပင်လယ်ဝ ဝိုးစတေး ၂ မြို့ သို့ ဆိုက်ရောက် ကျောက်စွဲ ရပ်ပြီးလျှင်၊ ၎င်းမြို့ များ တွင်
၎င်းသင်္ဘောကုမ္ပဏီဆိုင်ရာ လူကြီးတို့က သင်္ဘောသို့ တင်ဆောင်ရန် စက်လုပ်
ကျောက်မီးသွေးခဲ၊ အစားအစာများ ကို ပြင်ဆင်အသင့် ရှိနှင့်သည်နှင့် ၎င်းတင်ဆောင်ရန် များ
ကို သင်္ဘောတော်သို့ တင်သည်အတွင်း ဝိုးစတေးမြို့ သို့ တက်သွား လှည့်ပတ်ကြည့်ရှုကြရာ
စွမ်မြို့ ကဲ့သို့ သံပြင်အတိ၊ ပင်လယ်ရေစပ် သစ်ပင် ချုံနွယ် ကမ္ဘာမြေသား မရှိ။ ၎င်းမြောင်းကို
တူးဖောက်မှ ဤအရပ်တွင် အဝင်အထွက် အချက်အဆစ်ဖြစ်၍ မြို့ ရွာမဖြစ်မနေရ၊
အားထုတ်ကြိုး ပမ်းလျက် လုပ်ဆောင်ကြ၍ ယခု ၄ နှစ်၊ ၅ နှစ်အတွင်း အိမ်ခြေလူနေ
ဖြစ်ထွန်းတိုးပွားရှိကြောင်း။ မြောင်းမပေါက်မီ ရှေးကာလ ၎င်းအရပ်တွင် မြို့ ရွာလူနေ
မရှိကြောင်းကို ပြောဆို ကြားသိရသည်။ ၎င်းဝိုးစတေးမြို့ သည် မြောင်းထွက်ပင်လယ်ဖြစ်၍
တိုက်အိမ် ဈေးဆိုင်ကနား သစ်ပင် ဥယျာဉ်ရေ ပန်းကျောက်မီးသွေးရုံ ဝန်တင်သမ္ဗန်
ကူးတို့သမ္ဗန် အမြောက်အမြား ရှိသည်။ သင်္ဘောလည်း အများ
ဆိုက်ရောက်ဝင်ထွက်ကြသည်။ ဆိပ်ကမ်း လမ်းပန်းအိမ်ရာတိုက်ရာ ဝဲယာ ကမ်းခြေများ ကို
လည်း ပြင်ဆင်လုပ်ဆောင်ဆဲ။ ၎င်းမြောင်းအတွင်း ပင်လယ်ဝတွင် ဝဲယာ ၂ ဖက် ခရီးတာ ၅၀
ခန့် ကျောက်တံတိုင်း ရေကာ လုပ်ဆောင်ရန် ကျောက်ချဆဲ။ ၎င်းရေကာ ဝဲယာအတွင်း ရေတိမ်
သောင်တိမ် မရှိစေရအောင် မြေတူးစက်အများ နှင့် ပင်လယ်ရေအောက် သံမြေကို တူးလုပ်
သယ်ယူဆဲများ ကို တွေ့မြင်ရသည်။ ၎င်းဝိုးစတေးမြို့ ပင်လယ်ထောင့်စွန်းတွင် တောင်ပေါင်း
၆၀ ခန့် မြင့်သည် မီးပြတိုင်ကြီးလည်း ပြေစ ရှိသည်။ ၎င်းမီးတိုင် ညတိုင်လျှင်
ပက္ခဏိကဓာတ်၁ဖြင့် မီးထွန်းကြောင်းကို ပြောဆို ကြားသိရသည်။ ၎င်း ဝိုးစတေးမြို့
အရပ်သည် ပင်လယ်ရေစပ် ကမ္ဘာမြေ မရှိ။ သံပြင်အတိဖြစ်လျက် ဆိပ်ကမ်းပြုစု၊ မြို့ ရွာ
တည်ထောင်၊ သစ်ပင် ဥယျာဉ် အဆောက်အဦး အကြီးအကျယ်ဖြစ်အောင် လုပ်ဆောင်သည်
အရာများ သည် လောကီအကျိုး တိုးပွားဖြစ်ထွန်းရန် ကြံစည်ခြင်းကို အလိုရှိသူတို့
နည်းယူစလောက်ပေသည်ဟု ထင်မှတ်မိသည်။ အစ်စမာလီယမြို့ က ၎င်းဝိုးစတေးမြို့
ရောက် ခရီး မြန်မာတိုင် နှစ်ဆယ့်ရှစ်တိုင်ခန့် ရှိသည်။ ၎င်းမြို့ က ကျောက်မီးသွေးမှစ၍
အရပ်ရပ် တင်ဆောင်ရန် ရှိသည်များ ကို ပြည့်စုံပြီးပြေအောင် တင်ဆောင် ပြီးလျှင် ၎င်းနေ့ည

ခုနစ်နာရီအချိန် ၎င်းဆိပ်ကမ်းက ထွက်ခဲ့ကြသည်။ ၎င်းမြို့တွင် လွန်ခဲ့သည့် နှစ်ပေါင်း
လေးနှစ်ခန့်က ရွှေမြို့တော်သို့ ရောက်၍ ကမ္ဘာ့ရထားတို့နှင့်အတူ ကင်းဝန်မင်းကြီးအိမ်သို့
လာရောက်သိကျွမ်းပူးသူ အင်္ဂလိပ်လူမျိုး စတာဘိတ် ဆိုသူကို တွေ့၍ ၊ အရိအသေ
မြတ်နိုးတနာ တိုက်အိမ်သို့ ခေါ်သွား လက်ခံပြီးလျှင် ကိုယ်ပိုင်သမ္ဗန်နှင့် သင်္ဘောရောက်
လိုက်ပို့လိုက်သည်။

၎င်းလပြည့်ကျော် ၉ ရက် ၂ စနေနေ့ နံနက် လေးချက်တီးက စ၍ တစ်နေ့ပတ်လုံး
အနောက် မြောက်က လေမှန်လေပြင်း လာသည်။ လှိုင်းလည်း ကြီးသည်။ ဥတုလည်း
အေးသည်။ ငါတို့ ရွှေမြို့တော်မှာ နတ်တော်၊ ပြာသိုလ ဥတုနှင့် တူသည်။ ခရီးမှာ
အနောက်သို့ အားကြီးကြီး သွားရသည်။ ယမန်နေ့ ထွက်သည်က ယခုနေ့ မွန်းတည့်တိုင် ခရီး
မြန်မာတိုင် ၉၈ တိုင်ခွဲ ရောက်သည်။

၎င်းလပြည့်ကျော် ၁၀ ရက် ၃တနင်္ဂနွေနေ့ နံနက်က စ၍ ည ၄ ချက်တီးတိုင်
အရှေ့မြောက် လေပြင်းပြင်း လာသည်။ ၎င်းနေ့ ၂ ချက်တီးက စ၍ ဂရိတ်ငှပိုင်
ကိုစွန်ကျွန်းကလေး တစ်ခုနှင့် ၎င်း ပိုင် ကနွီယာကျွန်းကို မြင်ရသည်။ ၎င်း ကနွီယာကျွန်း
အလွန် ကျယ်ဝန်းသည်ဖြစ်၍ ၎င်းနေ့ည ၄ ချက်တီး အချိန်မှ ၎င်းကျွန်းစွန်းကို
သင်္ဘောလွန်နိုင်သည်။ ၎င်းကျွန်းရှိ တောင်ထိပ်များ တွင် နင်းခဲ တင်လျက် ဖွေးဖွေးဖြူ
ရှိသည်ကို မြင်ရသည်။ လက်ယာဘက်က မီးသင်္ဘော ၁ ပိုးဆေးမြို့ သို့
ရှေ့ရှုသွားသည်ကိုလည်း ၎င်းနေ့ ၂ ချက်တီးခန့်အချိန် မြင်ရသည်။ ၎င်းနေ့ည ၄ ချက်တီးက
စ၍ လင်းသည်တိုင် အရှေ့တောင်အရပ်က လာသည်လေ ပြင်းလှသောကြောင့်
သင်္ဘောရွက်အမိုးများ ကို သိမ်းရသည်။ သင်္ဘောလည်း အလွန် လှုပ်သည်။ ကုန်းပတ်ပေါ်သို့
သင်္ဘောစီးလူတို့ တစ်စုံ တစ်ယောက် မတက် မနေနိုင်ကြ။ သို့သော်လည်း
သင်္ဘောကြီးလှသောကြောင့် အမူးအမော် သက်သာကြသည်။ ယမန်နေ့ မွန်းတည့်က ယခုနေ့
မွန်းတည့်တိုင် ခရီး မြန်မာတိုင် တစ်ရာနှစ် ဆယ့်ရှစ်တိုင်ခွဲသာ ရောက်သည်။

၎င်းလပြည့်ကျော် ၁၁ရက် ၁တနင်္လာနေ့ ၂ ချက်တီးအချိန် လက်ယာဘက်က
အာလစန္ဒရီယ ၂ မြို့ သို့ တူရှုသွား မီးသင်္ဘော ၁ ကို မြင်ရသည်။ ၎င်းနေ့နံနက် ၄ ချက်တီးက

ည ၄ ချက်တီးတိုင် ရံခါ အရှေ့မြောက်ထောင့်လေ၊ ရံခါ အရှေ့တောင်ထောင့်လေ၊ ရံခါ အနောက်တောင် ထောင့်လေ အားကြီးကြီးလာသည်။ ၃ ချက်တီးအချိန် မိုးလည်း အားကြီးကြီး ရွာသည်။ သင်္ဘော လည်း ပြင်းပြင်းလှုပ်သည်။ သင်္ဘောစီး လူတို့လည်း မူးမော်သူသာ များ သည်။ ၎င်းနေ့ည အနောက် မြောက်လေ အလွန်ပြင်းပြင်း လာသည်။ သင်္ဘောဝဲယာ ရှေ့နောက် အထက်အောက် ချာချာလည် ၍ လှုပ်သည်။ ၎င်းနေ့ည လင်းမှ အတော်သက်သာသည်။ ယမန်နေ့ မွန်းတည့်က ယခုနေ့မွန်းတည့် တိုင် မြန်မာတိုင် တစ်ရာလေးဆယ်ခုနစ်တိုင်ခွဲ ရောက်သည်။

၎င်းလပြည့်ကျော် ၁၂ ရက်၃အင်္ဂါနေ့ နံနက် ၈ နာရီ အချိန် အီတာလုံနိုင်ငံစွန်း ရက်ဂျီးငမြို့ ကို လက်ယာ၊ လက်ဝဲဘက် စစ္စလီကျွန်း မက်ဒီနမြို့ ဇလက်ကြားသို့ ရောက်သည်။ ၉ နာရီအချိန် ၎င်းလက်ကြားသို့ ဝင်၍ နှုတ်ဆက် အမြောက်တစ်ချက် သင်္ဘောက ပစ်ဖောက်ခဲ့သည်။ ၎င်းလက်ကြားတွင် လှိုင်းလှေမရှိ၊ ငြိမ်သက်သည်။ ၎င်းလက်ကြားကို မြောက်စူးစူးဦးထား၍ ဝင်ခဲ့ရ သည်။ ၎င်းမက်ဒီနမြို့ လည်း ရှေးရာမလူမျိုးတို့ ကောင်းစားစဉ် ဖြစ်ထွန်းသည် မြို့ ဟောင်းတည်း။ ကမ်းခြေ အလွန်သာသည်။ အိမ်ခြေများ သည်။ မီးပြတိုင် ခံမြို့ ရှိသည်။ လမ်းပန်း လှသည်။ တောင်အောက် တောင်ထက် မြေပြင်အနံ့ လုပ်ခင်းလုပ်တာ များ သည်။ ၎င်းလက်ကြားက ထွက်မိ လှိုင် ပင်လယ်ပြင်သို့ ရောက်၍ အနောက်သို့ လှည့်သွားရသည်။ လှိုင်းလေလည်း အတော်ကြီးပြန် သည်။ စစ္စလီကျွန်းတွင် အက်တနာဂဒေါသည် မီးတောင်တစ်ခု မီးအနည်းငယ် ထွက်လျက် မြင်ရသည်။ ၎င်းက အစဉ်အတိုင်း အနောက်ကို လာရသည်။ နေ ၃ ချက်တီးအချိန် လက်ဝဲဘက် က စတယောင်ဖိုလိဒါဒေါသည် မီးတောင်ကို တွေ့သည်။ ၎င်းတောင်လည်း ကျွန်းဆွယ် ကျွန်းစွန်း မဟုတ်။ ရေပြင်တွင် သက်သက်ပေါ်ရှိသည်။ ၎င်းတောင်တွင်လည်း မီးငွေ့ငွေ့ထွက်လျက် မြင်ရ သည်။ မိုးရိပ် ကင်း၍ နေရောင် ရသည်။ နံနက်ကထက် လှိုင်းကြီး၍ သင်္ဘောလှုပ်ပြန်သည်။ ၎င်းက တစ်စတစ်စ တိုး၍ ၎င်းနေ့ည လင်းသည်တိုင် လှိုင်းလေ အလွန်ကြီးသည်။ အမူးအမော် များ သည်။ ပန်းကန်၊ ဖန်၊ မှန် အသုံးအဆောင်များ လည်း ထားမြဲတိုင်းက ရွေ့လျော လိမ့်ကျသည်။ အလွန် ပြင်းသော လှိုင်းလေ ဟူ၍ အများ

ပြောဆိုကြသည်။ သည်ကဲ့သို့ လှုပ်သည်အခါ ကုရိယာပုတ် ၂လေးပါးတွင် မည်သည့်
ကုရိယာပုတ်နှင့် ချမ်းသာအောင် မနေနိုင်။ ယမန်နေ့ မွန်းတည့်က ယခုနေ့ မွန်းတည့်တိုင် ခရီး
မြန်မာတိုင် တစ်ရာသုံးဆယ်ငါးတိုင်ခွဲသာ ရောက်သည်။